

ປັນນາຍ ຊາອົຣ໌ ໂປໂລ ຄຽນ ໂອນ ມູ່ ກາ ຊາອຳ ແອັດ ຕິ່ງ ເມືອງ ໂຮມ

ປັນນາຍ ອາຕີ ອິນໂຢ່ງ

ໂປໂລ ລາ ກວາຍ ກາ ເຢຊູ ຮຽຮ ປາຈຸ່ຮ ໂອນ ເປາະ ອາຕີ ປັນນາຍ ອໍ ປິ ກວາຍ ຕິ່ງ ກຣວາງ ການໍ່ອ໌. ຕິ່ງ ປິ່ງ ໄໂນ່, ອັນ ຄຽນ ປັນນາຍ ຊາອົຣ໌ ພາອ໌ ໂອນ ມູ່ ກາ ຊາອຳ ແອັດ ຕິ່ງ ເມືອງ ໂຮມ. ອັນ ຄຽນ ປິ່ງ ໄໂນ່ ມາຮ 57-58 ກູມໍ່ ແວັດ ແຕ ເຢຊູ ແກັດ. ໂປໂລ ປາຍ ອັນ ຍິອ໌ ອີ ຕະ ຮານະ ເຢິງ ເຈົາຣາຊີ ຕິ່ງ ເມືອງ ໂຮມ; ແວັດ ກ້ອຍ ອັນ ຍິອ໌ ອີ ເປາະ ອາຕີ ປັນນາຍ ອໍ ໄໂນ່ ປິ ກຣວາງ ຊະເປນ ແຮີ. ຕາແບີ ລາລີ່ ໂປໂລ ຄຽນ ປິອ໌ ດໍອ໌ ຣາບັນ ໄລ່; ແວັດ ກ້ອຍ ອັນ ອາຕີ ໂອນ ໄລ່ ດັງ ອັນ ເກົາ ຈ່ອຍ ເລືອ ຍໆ ໄລ່. ກະ ອັນ ອາຕີ ກວາຍ ອິດຊະຣາເອລ ກະ ກວາຍ ຕາ ແກິນ ກວາຍ ອິດຊະຣາເອລ ດັງ ໄລ່ ເຕອ໌ ຣາຕອຍ ລັຮ ກະ ເຢິງ ເຈົາຣາຊີ ຍ່ອນ ແຕ ເຢຊູ ກຣິດ, ຍ່ອນ ກູ່ ນະ ກວາຍ ແອັດ ເຢິງ ແຕ ເຢິງ ເຈົາຣາຊີ, ກະ ແກັດ ຊູລ ຮານະ ໄລ່ຍຮ. ປັນນາຍ ຊາອົຣ໌ ໄໂນ່ ໂປໂລ ຄຽນ ດໍອ໌ ກາໄຕ່ຮ ມັຮ ກວາຍ ຊາອຳ ອິງເຄາະ ຕະ ນານະ ໂອນ ແກັດ ຕານ້ອງ ອໍ ຍິຮ ເມືງ ເຢິງ ເຈົາຣາຊີ. ຕິ່ງ ປັນນາຍ ຊາອົຣ໌ ໄໂນ່ ເມ່ນ ລາລີ່ ໂປໂລ ອາຕີ, ລາ ກູ່ ນະ ກວາຍ ເຕອ໌ ແກັດ ຕານ້ອງ ອໍ ຍິຮ ເມືງ ເຢິງ ເຈົາຣາຊີ ຍ່ອນ ແອິງ ແຕ ໄລ່ ຊາອຳ ເຢຊູ ກຣິດ ຊ້ອງ. ກະ ກວາຍ ເຕອ໌ ເບີນ ແດີຍ ອາມັງ ຕາ ໄມ ກະ ແອັດ ຣາຕອຍ ກະ ເຢິງ ເຈົາຣາຊີ ລາ ຍ່ອນ ແຕ ເຢຊູ ກຣິດ ເຕ່. ຣາເວີຍ ເຢິງ ເຈົາຣາຊີ ຈ່ອຍ ກະ ອາໂຢ່ງ ມັຮ ກວາຍ ຊາອຳ, ໂອນ ເຕອ໌ ໄລ່ ແອັດ ອຽນ ອໍ ກະ ແອັດ ຣໍອ໌ ບູຍ ຕິ່ງ ແດີຍ ອາມັງ ໄລ່.

¹ ເກົາ ລາ ໂປໂລ ຄຽນ ປັນນາຍ ໄໂນ່ ພາອ໌ ຊາອົຣ໌ ເຢົາ. ເກົາ ລາ ກວາຍ ຕະ ຮານະ ເຢຊູ ກຣິດ. ເຢິງ ເຈົາຣາຊີ ແຕ່ ຮຽຮ ປາຈຸ່ຮ ເກົາ ໂອນ

ເປາະ ຕະ ຮານະ ອັນ, ກະ ແປຣີ ເກົາ ໂອນ ເປາະ ອາຕີ ປັຣນາຍ ອໍ ແຕ ອັນ.

² ແຕ ອິມແບິ ເຢິງ ເຈົາຣາຊີ ເອີອ໌ ໂອນ ປັຣນາຍ ອໍ ໄນ່ ຮານາ ກວາຍ ອາຕີ ຕາງ ປັຣນາຍ ອັນ ຄຽນ ແຕ ຣາມິ່ຣ ກ້ອຍ ຕິ່ງ ປິ່ງ ປັຣນາຍ ເຢິງ ເຈົາຣາຊີ.

³ ປັຣນາຍ ອໍ ໄນ່ ອາຕີ ແຕ ກອນ ເຢິງ ເຈົາຣາຊີ. ຕິ່ງ ກູແຕອ໌ ໄນ່ ອັນ ແຕ້ອ໌ ແຕ ຈຸ່ມເຈືອ ເຕົາວ ປັຣເຍົາ ດາວິດ. ອັນ ເບິນ ຈະຈັນ ມູເຈິງ ກວາຍ ເຕ່.

⁴ ມາ ຍ່ອນ ແຕ ຣາເວົ້າຍ ເຢິງ ເຈົາຣາຊີ ກາ ເບິນ ອຳນາດ ປັດ ລາລີ້, ອັນ ເບິນ ອາມັງ ລັຣ ແຕ ກູຈິດ. ນະກ້ອຍ ເມົາ ດັງ ແຈງ ລາລີ້ ປາຍ ອັນ ລາ ກອນ ເຢິງ ເຈົາຣາຊີ. ກອນ ເຢິງ ເຈົາຣາຊີ ໄນ່ ລາ ເຢຊູ ກຣິດ, ອິນ ເຈົາ ໄຮ.

⁵ ຍ່ອນ ແຕ ອັນ, ເຢິງ ເຈົາຣາຊີ ຈ່ອຍ ເມົາດ ເກົາ ກະ ຣຽຮ ປາຈຸ່ຮ ເກົາ ໂອນ ຕະ ຮານະ ເຢຊູ, ກະ ຈ່ອຍ ໂອນ ກວາຍ ກູ່ ກຣວາງ ຊາອຳ ກະ ຊາງັດ ອັນ.

⁶ ເຍົາ ລາ ແຕ ມູ່ ກ້ອຍ ເຕ່, ຍ່ອນ ເຢິງ ເຈົາຣາຊີ ກູອ໌ ເຍົາ ໂອນ ແກັດ ມູ່ ກາ ຊາອຳ ເຢຊູ ກຣິດ.

⁷ ນະກ້ອຍ ເກົາ ຄຽນ ເຈຍ ໄນ່ ພາອ໌ ຊາອ໌ຮ ເຍົາ ກາ ຊາອຳ ແອັດ ຕິ່ງ ເມືອງ ໂຮມ. ເຢິງ ເຈົາຣາຊີ ອາໂຢະ ລາລີ້ ເຍົາ. ອັນ ກູອ໌ ເຍົາ ໂອນ ແກັດ ກອນແຊມ ອັນ. ເກົາ ແຊອ໌ ເຢິງ ເຈົາຣາຊີ ອິມບໍ່ ໄຮ, ກະ ເຢຊູ ກຣິດ ອິນເຈົາ ໄຮ, ຈ່ອຍ ເມົາດ ເຍົາ, ໂອນ ເຍົາ ແອັດ ບັນ ຊວານ ອຽນ ອໍ ເລືອ ຍາ.

ໂປໂລ ຍິອ໌ ອີ ຊາອ໌ຮ ເມືອງ ໂຮມ

⁸ ອິນໂຢ່ງ ລາລີ້, ລາ ເກົາ ຊາແອິນ ເຢິງ ເຈົາຣາຊີ ກາ ເກົາ ຊາງ, ຍ່ອນ ແຕ ເຢຊູ ກຣິດ. ເກົາ ຊາແອິນ ນະກ້ອຍ ຍ່ອນ ຮານ ແຕ ເຍົາ ຊາອຳ ເປາະ ປັຣ ກູ່ ກຣວາງ ຕິ່ງ ກູແຕອ໌ ໄນ່.

⁹ ເຢິງ ເຈົາຣາຊີ ດັງ ເຈີ ມັຮ ປັຣນາຍ ເກົາ ດຸ ເກົາແຊອ໌ ໂອນ ເຍົາ. ເກົາ ຕະ ຮານະ ເຢິງ ເຈົາຣາຊີ, ກະ ເກົາ ອາຕີ ປັຣນາຍ ອໍ ແຕ ກອນ ອັນ ອິນແຍະ ຣາງິຣ ຣາແຣີ ເກົາ.

10 ເກົາ ດຸ ເກົາແຊອ໌ ແຕ ເຢິງ ເຈົາຮາຊີ ຢໍອ໌ ອີ ເປາະ ຊາອ໌ຮ ເຍົາ. ຄັນ ເຢິງ ເຈົາຮາຊີ ໂອນ, ຕາ ເບີນ ດຸ່ນ ນ້ອ່ງ ເກົາ ອີ ເປາະ ປໍ ອິນຕຸ ເຍົາ ແອັດ.

11 ເກົາ ອູອຍາຮ ອູໄອອ໌ ລາລີ້ ຢໍອ໌ ອີ ຮາມ໌ຮ ເຍົາ, ຍ່ອນ ເກົາ ຢໍອ໌ ອີ ອິມແປອ໌ ໂອນ ເຍົາ ແຕ ຮາມິ້ຮ ອໍ ກາ ຮາເວົ້າຍ ເຢິງ ເຈົາຮາຊີ ອາປຣ ໂອນ ເກົາ ດັງ ເຈີ້. ນະກ້ອຍ ຮາງິ້ຮ ເຍົາ ເຕ່ອ໌ ຊາອໍາ ເຮ່ງ ອາຊ້ອຮ ລາລີ້ ແອັນ.

12 ຕະ ນະກ້ອຍ, ໄຮ ມານະ ຈ່ອຍ ມານະ. ເກົາ ອາຕີ ຈ່ອຍ ເຍົາ, ກະ ເຍົາ ອາຕີ ຈ່ອຍ ເກົາ. ນະກ້ອຍ ຮາງິ້ຮ ໄຮ ຊາອໍາ ແກັດ ເຮ່ງ ອາຊ້ອຮ ລາລີ້ ແອັນ.

13 ແຊມອາຍ ເອີຍ! ເກົາ ຢໍອ໌ ເຍົາ ດັງ ເກົາ ຄິດ ອີ ແຕ້ອ໌ ປໍ ເຍົາ ຊາ ອິ້ຍ ເຮີບ ເຈີ້, ມາ ເບີນ ຮາມິ້ຮ ກາ ກາຕັງ ດໍອ໌ ເກົາ. ເກົາ ຢໍອ໌ ມັຮ ຮານະ ເກົາ ຕະ ໂອນ ແກັດ ປາໄລ ຕິ່ງ ມູ່ ເຍົາ, ມູເຈິງ ກະ ກວາຍ ການໍອ໌ ກາ ຕາ ແກັນ ກວາຍ ອິດຊະຮາເອລ ເຕ່.

14 ເກົາ ຕູ່ ກູ່ ນະ ກວາຍ ກາ ເກົາ ຕາ ຢວາຮ ອາຕີ ໄລ່ ປັຮນາຍ ອໍ ແຕ ເຢິງ ເຈົາຮາຊີ. ອິງເຄາະ ເກົາ ອາຕີ ມັຮ ກວາຍ ຕະ ການ ກະ ມັຮ ກວາຍ ກາ ຕະ ໄທຣ ຕະ ເນົາ. * ອິງເຄາະ ເກົາ ອາຕີ ມັຮ ກວາຍ ຮາໄງ່ອ໌ ຮາລັ່ງ ກະ ມັຮ ກວາຍ ຊາກູລ.

15 ຍ່ອນ ນະກ້ອຍ, ເກົາ ອູອຍາຮ ອູໄອອ໌ ລາລີ້ ຢໍອ໌ ອີ ອາຕີ ປັຮນາຍ ອໍ ແຕ ເຢິງ ເຈົາຮາຊີ ໂອນ ເຍົາ ກາ ແອັດ ຕິ່ງ ເມືອງ ໂຮມ ແຮີ.

ເຢິງ ເຈົາຮາຊີ ຈ່ອຍ ອາມັງ ໄຮ ຍ່ອນ ໄຮ ຊາອໍາ

16 ເກົາ ຕາ ເບີນ ກູມາລ ຕະ ອິນເຕົ້າ ອາຕີ ປັຮນາຍ ອໍ ແຕ ເຢຂູ ກຣີ ດ, ຍ່ອນ ເຢິງ ເຈົາຮາຊີ ເບີນ ຈ່ອຍ ອາມັງ ກວາຍ ລາ ຍ່ອນ ອໍານາດ ແຕ ປັຮນາຍ ກ້ອຍ. ກວາຍ ອາແລ່ະ ມາ ຊາອໍາ ປັຮນາຍ ກ້ອຍ, ເຢິງ ເຈົາຮາຊີ ຈ່ອຍ ອາມັງ ກວາຍ ກ້ອຍ. ອິນໂຍ່ງ ລາລີ້ ເຢິງ ເຈົາຮາຊີ ຈ່ອຍ

* 1:14 1:14 ຕິ່ງ ປິ່ງ ປັຮນາຍ ຕຍາ ອັນ ປາຍ: "ກວາຍ ກຣີກ ກະ ກວາຍ ຕາ ແກັນ ກຣີກ."

ອາມັງ ກວາຍ ແຕ ຈຸມ ອິດຊະຮາເອລ. ກະ ອັນ ຈ່ອຍ ອາມັງ ກວາຍ ຕາ
ແກ້ນ ກວາຍ ອິດຊະຮາເອລ ແຮ້.

17 ປັຣນາຍ ອໍ ໄນ່ ອາຕີ ນານະ ເຢີງ ເຈົ້າຮາຊີ ອີ ຕະ ຍິອໍ ອີ ໂອນ
ກວາຍ ແອັດ ຕານ້ອງ ອໍ ຍິ່ຮ ເມີງ ອັນ. ແຕ ກັ່ລ ແຕ້ອໍ ໂກຍໍ ອັນ ຕະ
ນະກ້ອຍ ລາ ຍ່ອນ ໄລ່ ຊາອໍາ. ຕຶງ ປຶງ ປັຣນາຍ ເຢີງ ເຈົ້າຮາຊີ ແຕ ອິມ
ແປ ເມົ່າ ຄຽນ ເຈົ້ ປາຍ:

"ກວາຍ ແອັດ ຕານ້ອງ ອໍ ຍິ່ຮ ເມີງ ເຢີງ ເຈົ້າຮາຊີ, ກວາຍ ກ້ອຍ ອາມັງ
ເລື້ອຍໆ
ລາ ຍ່ອນ ອັນ ຊາອໍາ."

ກຸ່ ນະ ກວາຍ ເບີນ ໂລ່ຍຮ

18 ເຢີງ ເຈົ້າຮາຊີ ຊ້ອງ ອວານ ລາລີ້ ແຕ ມັນລ້ອງ ເຮີມ ກວາຍ ຕະ
ໂລ່ຍຮ, ກະ ໄລ່ ຕະ ເລື້ອຍໆ ຮານະ ຕາ ອໍ. ມັຮ ກວາຍ ກ້ອຍ ຕາ ແອອໍ
ອີ ເບີນ ປັຣນາຍ ປຍາຍ ຍ່ອນ ໄລ່ ຍິອໍ ອີ ຕະ ຮານະ ຕາ ອໍ ຊ້ອງ.

19 ແຕ່ອໍ ໄລ່ ດັງ ປັຣນາຍ ປຍາຍ ແຕ ເຢີງ ເຈົ້າຮາຊີ, ຍ່ອນ ເຢີງ
ເຈົ້າຮາຊີ ອາປັຣ ເຈົ້ ຮາມິ່ຮ ກ້ອຍ ໂອນ ໄລ່.

20 ມັດ ກວາຍ ຕາ ແຕ່ອໍ ເຮີມ ເຢີງ ເຈົ້າຮາຊີ. ມາ ເຢີງ ເຈົ້າຮາຊີ ອາ
ປັຣ ອໍານາດ ອັນ ແຕ ມັຮ ຮາມິ່ຮ ອັນ ແຕງ. ນະກ້ອຍ ໄລ່ ແຕ່ອໍ ດັງ ແຈງ
ແອັງ ເຢີງ ເຈົ້າຮາຊີ ແຕ່ ເບີນ ອໍານາດ ເລື້ອຍໆ ແຕ ຕາໄງ ອັນ ແຕງ ມັນ
ລ້ອງ ກູແຕອໍ ເຕົ່າ ແຕ້ອໍ ຊານໍ່. ກະ ໄລ່ ຕາ ແຕ່ອໍ ຮາຈຽນ ປາຍ ໄລ່ ຕາ
ດັງ ອິນເຕົ່າ ເລີຍ ແຕ ເຢີງ ເຈົ້າຮາຊີ.

21 ໄລ່ ດັງ ແຕ່ ເຢີງ ເຈົ້າຮາຊີ, ມາ ໄລ່ ຕາ ເບີນ ຍໍານັບ ປາຍ ອັນ ລາ
ເຢີງ ກາ ຊົດ ລາລີ້. ກະ ໄລ່ ຕາ ເບີນ ຊາແອັນ ອັນ. ມາ ໄລ່ ຄິດ ເລື້ອ
ຍໆ ແຕ ຮານະ ການໍອໍ ກາ ຕາ ເບີນ ແກັດ ເກົ້າ ອິນເຕົ່າ. ນະກ້ອຍ ຮາງິຮ
ຊາກູລ ໄລ່ ແກັດ ຊາກູລ ຊາອິ່ຍ ອາຊ້ອຮ, ແກັດ ການໍາ ແອັນ.

22 ໄລ່ ປາຍ ໄລ່ ລາ ຮາໄງ່ອໍ ຮາລັງ, ມາ ໄລ່ ແຮງ ແກັດ ຊາກູລ ລາລີ້
ແອັນ.

23 ເຢີງ ເຈົ້າຮາຊີ ເບີນ ອາງອິຣ ຕາ ເກີ່ຍ ປິດ. ມາ ອິນນ້ອງ ໄລ່ ຕາ
ຍິອໍ ອີ ຊາງ ອັນ. ໄລ່ ຍິອໍ ອີ ຊາງ ຮູ່ບ ກວາຍ, ຮູ່ບ ແຈມ, ຮູ່ບ ຊັນຕຣັນ

ກາ ເປາະ ມູຢາຢິງ, ກະ ຮູ່ບ ຊັນຕຣັນ ກາ ເປາະ ມູຕາແຕິບ ແຮີ. ມາ ມັຮ ຣາມິ່ຮ ກ້ອຍ ອິງເຄາະ ປິດ.

24 ມະກ້ອຍ ເຢິງ ເຈົ້າຣາຊີ ຕັຮ ໄລ່ ກ້ອຍ, ໂອນ ໄລ່ ຕິ່ງ ຕະ ຣານະ ຕາ ອໍ ຕາປຸ່ນ ຣາງິ່ຮ ໄລ່ ເບີມ. ມະກ້ອຍ ໄລ່ ມານະ ຕະ ຣານະ ຕັງຮາງ ໂຈະ ມານະ.

25 ໄລ່ ຕັຮ ຣານະ ປຍາຍ໌ ແຕ ເຢິງ ເຈົ້າຣາຊີ; ເຈີ່ ໄລ່ ຢຸມ ຣານະ ຕາ ປຍາຍ໌ ແອັນ. ໄລ່ ຊາອໍາ ກະ ຊາງ ເກຣິ່ງ ກາ ເຢິງ ເຈົ້າຣາຊີ ແຕງ. ມາ ໄລ່ ຕາ ເບີນ ຊາງ ເຢິງ ເຈົ້າຣາຊີ, ອັນ ກາ ແຕງ ກຸ່ ຣາມິ່ຮ. ແອິງ ເຢິງ ເຈົ້າຣາຊີ ຊ້ອງ ໄຮ ອິງເຄາະ ຍ່ອງ ຊົດ ແດີຍ. ອາແມນ.†

26 ມະກ້ອຍ ເຢິງ ເຈົ້າຣາຊີ ກູນາ ໄລ່ ກ້ອຍ ໂອນ ໄລ່ ຕິ່ງ ຕາປຸ່ນ ຣາງິ່ຮ ຕາ ອໍ ໄລ່ ເບີມ. ເບີນ ມັຮ ມັນແຊມ ກາ ຕາ ຍິອ໌ ອີ ເບີນ ມ້ອງ ຣາເລົາ. ມາ ໄລ່ ອີ ເບີນ ມັນແຊມ ຣາຕວາອ໌ ມັນແຊມ.

27 ມັຮ ຣາເລົາ ມູເຈິງ ກ້ອຍ ເຕ່. ໄລ່ ຕາ ຍິອ໌ ອີ ເບີນ ມ້ອງ ມັນແຊມ. ມະກ້ອຍ ຣາງິ່ຮ ຣາເລົາ ກ້ອຍ ແດັກ ປາແດັກ ຍິອ໌ ອີ ຕະ ຣານະ ຕາ ອໍ, ໄລ່ ຍິອ໌ ອີ ເບີນ ຣາເລົາ ຣາຕວາອ໌ ຣາເລົາ. ຍ່ອນ ຣານະ ຕາ ອໍ ໄລ່ ຕະ, ມະກ້ອຍ ໄລ່ ອິງເຄາະ ຈິວ໌ ໂຕັດ.

28 ຍ່ອນ ມັຮ ກວາຍ ກ້ອຍ ຕາ ແອອ໌ ເຢິງ ເຈົ້າຣາຊີ ຕາລາ ຣາງິ່ຮ ໄລ່, ມະກ້ອຍ ເຢິງ ເຈົ້າຣາຊີ ກູນາ ໂອນ ຣານະ ຕາ ອໍ ແອັນ ຕາລາ ຕິ່ງ ຣາງິ່ຮ ໄລ່. ໄລ່ ຕະ ຣານະ ຕາ ເບີນ ປຍາຍ໌ ໂອນ ຕະ.

29 ຕິ່ງ ຣາງິ່ຮ ໄລ່ ເບີນ ແອິງ ຣານະ ຕາ ອໍ ຊ້ອງ. ໄລ່ ເຮາະ ລາລີ້; ໄລ່ ໂລ່ບ ເກຣິ່ງ ເມົ້າ; ໄລ່ ຕະ ຕາ ອໍ ໂຈະ ເຢົ້າ; ໄລ່ ມານະ ຊັຮແມງ ແຕ ມານະ; ໄລ່ ມານະ ກາຈິດ ມານະ; ໄລ່ ຣາໂລຍຮ; ໄລ່ ອາໂລກ ເຢົ້າ; ໄລ່ ຊາອັຮ ເຢົ້າ; ໄລ່ ຕາແມີຍຮ ເຢົ້າ;

30 ໄລ່ ປາຍ ຣາຍ໌ວະ; ໄລ່ ຊາອັຮ ເຢິງ ເຈົ້າຣາຊີ; ໄລ່ ໂອດ ກະ ພາ ມາດ ເຢົ້າ; ໄລ່ ຍິອ໌ ກວາຍ ການໍອ໌ ອາເຈິງ ໄລ່ ກະ ຍ່ອງ ໄລ່; ໄລ່ ແຄວ໌ ລາລີ້ ຕະ ຣານະ ຕາ ອໍ; ໄລ່ ຕາ ເບີນ ຊາງັດ ປັຮນາຍ ອິມເປອ໌ ອິມປໍ;

† 1:25 1:25 ປັຮນາຍ 'ອາແມນ' ອາຕີ ລັຮ ລາ 'ກຣັກ ມະກ້ອຍ' ແຕີລາ 'ແຊອ໌ ໂອນ ແກິດ ມະກ້ອຍ.'

31 ໄລ່ ຊາກູລ ລາລີ້; ໄລ່ ເອີອ໌ ເມີດ ຊ້ອງ; ໄລ່ ຕາ ເບີນ ເບີນ ຮາງຶ່ຮ ອາໂຢ່ະ ເຍົາ; ຕາ ເບີນ ຊ້ອງ ອາໂຢ່ະ ຕະ ເຍົາ.

32 ໄລ່ ດັງ ເຈີ້ ຄານອດ ເຢີງ ເຈົາຮາຊີ ອາຕີ ດໍອ໌ ກວາຍ ກາ ຕະ ຮາ ນະ ນະກ້ອຍ ອີງເຄາະ ກູຈິດ. ມາ ອິນນ້ອງ ໄລ່ ຕາ ແອອ໌ ອີ ຕັຮ ຮານະ ກ້ອຍ. ກະ ໄລ່ ຊ້ອງ ຮໍອ໌ ຄັນ ເຍົາ ການໍອ໌ ຕະ ແຕ່ ນະກ້ອຍ.

2

ເຢີງ ເຈົາຮາຊີ ຕັດຊີ້ນ ກູ່ ນະ ກວາຍ

1 ນະກ້ອຍ ເຍົາ ອິນໂຈຍ ຄິ້ດ ປາຍ ເຢີງ ເຈົາຮາຊີ ຕາ ເບີນ ຕັດຊີ້ນ ເຍົາ. ເຍົາ ທີ່ຍ ຕີ ກວາຍ ການໍອ໌ ຕະ ໂລ່ຍຮ, ມາ ແຕ້ອ໌ ເຍົາ ຕະ ໂລ່ຍຮ ມູເຈັງ ກ້ອຍ ແຕ່, ລາ ບ້ອງ ເຍົາ ຕີ ຈະ ເຍົາ ເບີນ.

2 ໄຮ ດັງ ເຈີ້ ເຢີງ ເຈົາຮາຊີ ອີ ຕັດຊີ້ນ ມັຮ ກວາຍ ກາ ຕະ ຮານະ ໂລ່ ຍຮ; ກະ ເຢີງ ເຈົາຮາຊີ ຕັດຊີ້ນ ລາ ປຍາຍ໌ ລາລີ້.

3 ເຍົາ ກາ ຕີ ກວາຍ ການໍອ໌ ຕະ ໂລ່ຍຮ, ມາ ເຍົາ ຕະ ຮານະ ມູເຈັງ ກ້ອຍ ແຕ່, ເຍົາ ອິນໂຈຍ ຄິ້ດ ປາຍ ເຢີງ ເຈົາຮາຊີ ຕາ ເບີນ ຕັດຊີ້ນ ເຍົາ.

4 ເຍົາ ດັງ ເຈີ້ ເຢີງ ເຈົາຮາຊີ ອາໂຢ່ະ ຕະ ເຍົາ ຊາອິ້ຍ ລາລີ້, ກະ ອັນ ຈິວ໌ ເລືອຍໆ ເຍົາ. ມາ ນານະ ເຍົາ ອິນນ້ອງ ຍິອ໌ ອີ ພາມາດ ຮານະ ກ້ອຍ? ເຢີງ ເຈົາຮາຊີ ອາໂຢ່ະ ຕະ ເຍົາ ຍ່ອນ ອັນ ຍິອ໌ ເຍົາ ຕັຮ ຮາງຶ່ຮ ຕຍາ ປຽນ ແກັດ ຮາງຶ່ຮ ຕາໄມ ແອັນ.

5 ເຍົາ ເບີນ ຮາງຶ່ຮ ກ້ອງ ລາລີ້, ຕາ ແອອ໌ ອີ ຊາງັດ ເຢີງ ເຈົາຮາຊີ ກະ ຕາ ຍິອ໌ ອີງິ່ນ ໂລ່ຍຮ ປຽນ ແກັດ ຮາງຶ່ຮ ຕາໄມ ແອັນ. ຕະ ນະກ້ອຍ ລາ ເຍົາ ປາໂຣມ ຊາອິ້ຍ ຮານະ ກາ ເຢີງ ເຈົາຮາຊີ ຕະ ໂຕ່ດ ເຍົາ, ແຕ້ ແຕ້ອ໌ ຕາໄງ ອັນ ຕັດຊີ້ນ ອິນແຍ່ະ ມັຮ ກວາຍ. ຕາໄງ ກ້ອຍ, ເຢີງ ເຈົາຮາຊີ ອາປິຮ ອັນ ຕັດຊີ້ນ ຕານໍອງ ລາລີ້ ອິນແຍ່ະ ມັຮ ກວາຍ.

6 ຕັງ ຕາໄງ ກ້ອຍ, ເຢີງ ເຈົາຮາຊີ ກູລັຮ ລັຮ ທົາ ໂອນ ກູ່ ນະ ກວາຍ, ຕາປຸ່ນ ມັຮ ຮານະ ໄລ່ ຕະ.

7 ເບີນ ກວາຍ ກາ ປາໄຮ່ ເລື້ອຍໆ ຕະ ຮານະ ອໍ ຍ່ອນ ໄລ່ ຍໍ້ ລາ ລີ່ ອີ ເບີນ ອາງອີ່ຮ ແຕ ເຢີງ ເຈົ້າຮາຊີ. ໄລ່ ຍໍ້ ອັນ ຍ່ອງ ໄລ່, ກະ ໂອນ ໄລ່ ຕາ ເກີຍ ກູຈິດ. ມັຮ ກວາຍ ກ້ອຍ ເຢີງ ເຈົ້າຮາຊີ ໂອນ ອາມັງ ເລື້ອ ຍໆ.

8 ມາ ເບີນ ກວາຍ ການໍ້ອ ກາ ເບີນ ຮາງື່ຮ ເກີຍ ອິດ ຮາງື່ຮ ເບີມ. ໄລ່ ຕາ ແອ້ ອີ ຊາງັດ ຮາມີ່ຮ ປຍາຍ໌. ໄລ່ ຍໍ້ ອີ ຕາປຸ່ນ ຮາມີ່ຮ ຕາ ເບີນ ປຍາຍ໌ ຊ້ອງ. ມັຮ ກວາຍ ກ້ອຍ ເຢີງ ເຈົ້າຮາຊີ ຊ້ອງ ອວານ ລາລີ່, ກະ ອັນ ຕະ ໂຕ່ດ ລາລີ່ ໂຈະ ໄລ່.

9 ໄກຮ ເຈີ, ມັຮ ຮາມີ່ຮ ກາ ຕີ່ ອາອີ່ ກະ ຮາມີ່ຮ ຕຸ່ຮ ກັດ ແຕ້ອ໌ ປິ ກູ່ ນະ ກວາຍ ກາ ຕະ ຮານະ ຕາ ອໍ. ອິນໂຍ່ງ ລາລີ່ ຮານະ ໄນ່ ແຕ້ອ໌ ປິ ກວາ ຍ ອິດຊະຮາເອລ. ກະ ຮານະ ໄນ່ ແຕ້ອ໌ ປິ ກວາຍ ກາ ຕາ ແກິນ ກວາຍ ອິດຊະຮາເອລ ແຮີ.

10 ມາ ມັຮ ກວາຍ ກາ ຕະ ຮານະ ອໍ, ເຢີງ ເຈົ້າຮາຊີ ໂອນ ໄລ່ ເບີນ ອາງອີ່ຮ ກະ ອັນ. ອັນ ຍ່ອງ ໄລ່, ກະ ອັນ ໂອນ ໄລ່ ແອິດ ອຽນ ອໍ ເລື້ອ ຍໆ. ອິນໂຍ່ງ ລາລີ່ ຮານະ ໄນ່ ແຕ້ອ໌ ປິ ກວາຍ ອິດຊະຮາເອລ. ເຈີ່ ຮາ ນະ ໄນ່ ແຕ້ອ໌ ປິ ກວາຍ ຕາ ແກິນ ກວາຍ ອິດຊະຮາເອລ ແຮີ.

11 ຍ່ອນ ເຢີງ ເຈົ້າຮາຊີ ຕັດຊີນ, ກູ່ ນະ ກວາຍ ລາ ຮາລີ ອິນແຍ່ະ.

ໄຮ ອິງເຄາະ ຕະ ຕາປຸ່ນ ຄານອດ ເຢີງ ເຈົ້າຮາຊີ

12 ກວາຍ ຕາ ແກິນ ກວາຍ ອິດຊະຮາເອລ ຕາ ເບີນ ດັງ ຄານອດ ເຢີງ ເຈົ້າຮາຊີ ອາຕີ ແຕ ອິມແບິ ຮານາ ໂມເຊ. ຄັນ ກວາຍ ກ້ອຍ ຕະ ໂລ່ ຍຮ, ຕາ ເບີນ ອິນເຕ້າ ໄລ່ ດັງ ມາ ຕາ ເບີນ ແຕ ຄານອດ ໂມເຊ, ເຢີງ ເຈົ້າຮາຊີ ອິນນ້ອງ ໂອນ ໄລ່ ກູຈິດ ປິດ. ມາ ມັຮ ຈຸ່ມ ອິດຊະຮາເອລ, ໄລ່ ດັງ ເຈີ່ ຄານອດ ໂມເຊ. ແຕ້ອ໌ ໄລ່ ຕະ ໂລ່ຍຮ, ເຢີງ ເຈົ້າຮາຊີ ຕະ ໂຕ່ດ ໄລ່ ຕາປຸ່ນ ຄານອດ ໂມເຊ.

13 ໄກຮ ລາລີ່, ກວາຍ ຕາ ເຕ້ອ໌ ແກິດ ຕານ້ອງ ອໍ ຍໍ້ຮ ເມີງ ເຢີງ ເຈົ້າຮາຊີ ຍ່ອນ ແຕ ໄລ່ ດັງ ຄານອດ ໂມເຊ. ມາ ກວາຍ ແກິດ ຕານ້ອງ ອໍ ຍໍ້ຮ ເມີງ ເຢີງ ເຈົ້າຮາຊີ ລາ ຍ່ອນ ໄລ່ ຕະ ຕາປຸ່ນ ຄານອດ ກ້ອຍ.

14 ກວາຍ ຕາ ແກ້ນ ກວາຍ ອິດຊະຮາເອລ, ໄລ່ ຕາ ເບີນ ເບີນ ຄານອດ ໂມເຊ. ມາ ແຕ້ອ໌ ໄລ່ ຕະ ຮານະ ອໍ ນະ ຄານອດ ອາຕີ, ການິດ ກ້ອຍ ແກ້ດ ຊັງໄກຣ ຕາມ ໄລ່ ຕາ ແກ້ຍ ຊ້ອງ ຄານອດ ກ້ອຍ.

15 ກວາຍ ອາແລະ ກາ ຕະ ນະກ້ອຍ, ໄລ່ ອາປັຣ ໄລ່ ເບີນ ຄານອດ ຕຶ້ງ ຮາງຶຣ ໄລ່. ກະ ການິດ ໄລ່ ເບີນ ອາປັຣ ນະກ້ອຍ ແຕ່, ຍ່ອນ ການິດ ໄລ່ ຕີ, ແຕ້ລາ ປຣ່ອມ ຮານະ ໄລ່ ຕະ.

16 ມັຣ ຮາມິຣ ກ້ອຍ, ເຢີງ ເຈົ້າຮາຊີ ອາປັຣ ແຕ້ອ໌ ຕາໄງ ອັນ ໂອນ ເຢຊູ ກຣິດ ຕັດຊິ້ນ ອິນແຍະ ມັຣ ກວາຍ. ຕາໄງ ກ້ອຍ ອັນ ຕັດຊິ້ນ ອິນ ແຍະ ມັຣ ຮານະ ປາໂຕະ ຕຶ້ງ ຮາງຶຣ ກວາຍ, ຕາປຸ່ນ ປັຣນາຍ ອໍ ກາ ເກົາ ອາຕີ ເຈີ້.

ຈຸ່ມ ອິດຊະຮາເອລ ກະ ຄານອດ ເຢີງ ເຈົ້າຮາຊີ

17 ມາ ມັຣ ເຍົາ ກາ ງິ່ນ ປາຍ ເຍົາ ລາ ກວາຍ ອິດຊະຮາເອລ, ເຍົາ ຕາກະ ແຕ ຄານອດ ເຢີງ ເຈົ້າຮາຊີ ໂອນ ເຍົາ, ກະ ເຍົາ ໂອດ ປາຍ ເຍົາ ຮາຕອຍ ກະ ເຢີງ ເຈົ້າຮາຊີ.

18 ເຍົາ ປາຍ ເຍົາ ດັງ ເຈີ້ ຮານະ ເຢີງ ເຈົ້າຮາຊີ ຍິ່ອ໌ ເຍົາ ຕະ, ກະ ເຍົາ ດັງ ຮຽຮ ຕາ ອໍ ກະ ອໍ, ຍ່ອນ ເຍົາ ຮຍານ ຄານອດ ໂມເຊ.

19 ເຍົາ ຄິ່ດ ເຍົາ ລາ ກວາຍ ອາໂຢ່ງ ກວາຍ ຊູດ ມັດ, ໄລ່ ກາ ຕາ ຢ ວາຣ ດັງ ແຕ ຮານະ ເຢີງ ເຈົ້າຮາຊີ. ເຍົາ ປາຍ ເຍົາ ລາ ນະ ຕາບອງ ໂອນ ໄລ່ ກາ ແອັດ ຕຶ້ງ ອິນຕຸ ການໍາ.

20 ເຍົາ ຄິ່ດ ເຍົາ ລາ ມັຣ ກວາຍ ອາຈານ ອາຕີ ກວາຍ ຊາກູລ. ກະ ເຍົາ ແກ້ດ ນະ ອາຈານ ອາຕີ ກວາຍ ກາ ນະ ກັຣແນນ ກາ ຕາແບີ ດັງ ບີ ອ໌ ຊ້ອງ ແຕ ຮານະ ເຢີງ ເຈົ້າຮາຊີ. ເຍົາ ປາຍ ນະກ້ອຍ, ເຍົາ ຄິ່ດ ຍ່ອນ ເຍົາ ເບີນ ຄານອດ ເຢີງ ເຈົ້າຮາຊີ, ເຍົາ ເບີນ ດັງ ກູ່ ຮາມິຣ ອໍ ກະ ກູ່ ຮາມິຣ ປຍາຍ໌.

21 ເຍົາ ອາຕີ ກວາຍ ການໍ້ອ໌, ມາ ເຍົາ ຕາ ເບີນ ອາຕີ ຈະ ເຍົາ ເບີມ. ເຍົາ ອາຕີ ກວາຍ ການໍ້ອ໌: "ອິນໂຈຍ ຕູຕວຍ໌!", ມາ ເຍົາ ແຕ້ ອິນນ້ອງ ຕູຕວຍ໌.

22 ກະ ເຍົາ ປາຍ ໂຈະ ກວາຍ ການໍ້ອໍ: "ອິນໂຈຍ ປັຣລີຍ ລາກວຍ ແຕ່ ລາ ກາຢາອໍ ເມົາ!", ມາ ເຍົາ ແຕ່ ປັຣລີຍ ເມົາ. ເຍົາ ປາຍ ເຍົາ ຊາອັຣ ລາ ລີ້ ຮູ່ບ ເຢັງ ການໍ້ອໍ ກາ ເມົາ ຊາງ, ມາ ເຍົາ ແຕ່ ມູ່ດ ຕວຍ ແຕ ດຸງ ຊາງ ໄລ່.

23 ເຍົາ ໂອດ ປາຍ ເຍົາ ເບິນ ຄານອດ ເຢັງ ເຈົາຣາຊີ, ມາ ເຍົາ ຕາ ເບິນ ຊາງັດ ຄານອດ ກ້ອຍ. ມະກ້ອຍ ເຍົາ ຕະ ໂອນ ມັຣ ກວາຍ ຕາ ເບິນ ຢຳນັບ ເຢັງ ເຈົາຣາຊີ.

24 ເບິນ ປິ່ງ ປັຣນາຍ ເຢັງ ເຈົາຣາຊີ ແຕ ອິມແບ ປາຍ ເຈ້ ແຕ ເຍົາ ມະໄນ່:

"ກວາຍ ຕາ ແກິນ ກວາຍ ອິດຊະຣາເອລ ເກິຍ ພາມາດ ເຢັງ ເຈົາຣາຊີ ລາ ຍ່ອນ ຣານະ ເຍົາ ຈຸ່ມ ອິດຊະຣາເອລ ຕະ."

25 ເຍົາ ກາ ຈຸ່ມ ອິດຊະຣາເອລ ຕະ ຮິດ ກິດ ຕາປູ່ນ ຄານອດ ເຢັງ ເຈົາຣາຊີ.* ຄັນ ເຍົາ ຕະ ຕາປູ່ນ ຄານອດ ເຢັງ ເຈົາຣາຊີ, ຣານະ ກ້ອຍ ແກິດ ເກົາ ໂອນ ເຍົາ. ມາ ຄັນ ເຍົາ ຕາ ເບິນ ຕະ ຕາປູ່ນ ຄານອດ ກ້ອຍ, ຣານະ ເຍົາ ຕະ ຕິ່ງ ຈະ ເຍົາ ຕາ ເບິນ ແກິດ ເກົາ ອິນເຕ້າ.

26 ມັຣ ກວາຍ ຕາ ແກິນ ກວາຍ ອິດຊະຣາເອລ ຕາ ເບິນ ຕະ ຮິດ ກ້ອຍ. ມາ ຄັນ ໄລ່ ຕະ ຕາປູ່ນ ຄານອດ ເຢັງ ເຈົາຣາຊີ, ເຢັງ ເຈົາຣາຊີ ແມ່ ບໍ່ ໄລ່ ມະ ໄລ່ ເບິນ ຮິດ ກ້ອຍ ແຕ່.

27 ເຍົາ ກາ ຈຸ່ມ ອິດຊະຣາເອລ ເບິນ ຄານອດ ເຢັງ ເຈົາຣາຊີ ຕິ່ງ ປິ່ງ ປັຣນາຍ ເຈ້, ກະ ເຍົາ ຕະ ຮິດ ກິດ ເຈ້ ດໍ້ອໍ ອາປັຣ ເຍົາ ຕາປູ່ນ ຣານະ ເຢັງ ເຈົາຣາຊີ. ມາ ອິນນ້ອງ ເຍົາ ຕາ ເບິນ ຕະ ຕາປູ່ນ ຄານອດ ເຢັງ ເຈົາຣາຊີ. ມາ ໄລ່ ກາ ຕາ ແກິນ ຈຸ່ມ ເຍົາ, ໄລ່ ຕາ ເບິນ ຕະ ຮິດ ກ້ອຍ, ມາ ອິນນ້ອງ ໄລ່ ຕະ ຕາປູ່ນ ຄານອດ ເຢັງ ເຈົາຣາຊີ. ຕະ ມະກ້ອຍ ໄລ່ ກ້ອຍ ຕິ ເຍົາ ຈຸ່ມ ອິດຊະຣາເອລ ລາ ກວາຍ ໄລ່ຍຣ.

28 ຄັນ ມະກ້ອຍ, ເມົາ ກາ ເຈຍ ກວາຍ ອິດຊະຣາເອລ? ຕາ ເບິນ ກູ່ ມະ ແຕ ຈຸ່ມເຈື້ອ ຢາໂຄບ ກາ ຕະ ຮິດ ກິດ ຕາປູ່ນ ຄານອດ ໂມເຊ ລາ ເຈຍ ກວາຍ ອິດຊະຣາເອລ ອິນແຍ່ະ.

* 2:25 2:25 ຮິດ ກ້ອຍ ເມົາ ກິດ ບີອໍ ອິງກັຣ ແຕ ທຣິງ ຣາເລົາ.

29 ກວາຍ ກາ ຊາອຳ ກະ ຕະ ຕາປຸ່ນ ປັຣນາຍ ເຢິງ ເຈົ້າຣາຊີ, ກວາຍ ກ້ອຍ ລາ ເຈຍ ກວາຍ ອິດຊະຣາເອລ ຍັຣ ເມິງ ເຢິງ ເຈົ້າຣາຊີ. ເຢິງ ເຈົ້າຣາຊີ ຍ່ອງ ກວາຍ ກ້ອຍ, ຕາ ແກິນ ກວາຍ ການໍ້ອ ຍ່ອງ ໄລ່. ກວາຍ ກ້ອຍ ລາ ມູເຈິງ ໄລ່ ຮັບ ຮິ່ດ ກິດ ຕິ່ງ ຣາງິຣ ໄລ່, ຕາ ແກິນ ຮັບ ຮິ່ດ ກິດ ຕິ່ງ ຈະ. ຮິ່ດ ກ້ອຍ ແອິງ ຣາເວ້າຍ ເຢິງ ເຈົ້າຣາຊີ ເຕ່ອ ຕະ ຕິ່ງ ຣາງິຣ ໄລ່. ມັຣ ຄານອດ ເຢິງ ເຈົ້າຣາຊີ ກາ ເມົາ ຄຽນ ແຕ ອິມແບິ ຕາ ເຕ່ອ ຕະ ຣານະ ໄນ່ ຕິ່ງ ຣາງິຣ ໄລ່.

3

ຄານອດ ຕາ ເບິນ ເຕ່ອ ໂອນ ກວາຍ ແອິດ ຕານໍ້ອງ ອໍ ຍັຣ ເມິງ ເຢິງ ເຈົ້າຣາຊີ

1 ນະກ້ອຍ, ຈຸ່ມ ອິດຊະຣາເອລ ເບິນ ຣາມິຣ ອໍ ກາເລິຍ ແຕ ກວາຍ ການໍ້ອ. ກະ ຮິ່ດ ກິດ ໄລ່ ຕະ ລາ ເບິນ ເກົາ ລາລີ້.

2 ໄກຣ ລາລີ້ ຈຸ່ມ ອິດຊະຣາເອລ ຮັບ ຊາອິຍ ຣາມິຣ ປິ່ດ ແຕ ເຢິງ ເຈົ້າຣາຊີ ເຈີ້. ຣາມິຣ ປິ່ດ ແກຼຍ ແຕ ການໍ້ອ ລາ ເຢິງ ເຈົ້າຣາຊີ ໂອນ ຈຸ່ມ ອິດຊະຣາເອລ ກຍາອໍ ປິ່ງ ປັຣນາຍ ອັນ.

3 ເບິນ ກວາຍ ແຕ ຈຸ່ມ ອິດຊະຣາເອລ ກາ ຕາ ເບິນ ຊາອຳ ເຢິງ ເຈົ້າຣາຊີ, ມາ ອິມປີ້ ນະກ້ອຍ ລາ ອິນນໍ້ອງ ອັນ ຕາ ເບິນ ຕັຣ ມັຣ ປັຣນາຍ ອັນ ເອີອໍ ກະ ໄລ່.

4 ຕາມ ອິນແຍ່ະ ມັຣ ກວາຍ ຕິ່ງ ກູແຕອໍ ໄນ່ ຕະ ອິນຕີ ອາໂລກ, ມາ ເຕ່ອ ໄຮ ດັງ ເຢິງ ເຈົ້າຣາຊີ ລາ ຕານໍ້ອງ ອໍ, ອັນ ອາຕີ ປັຣນາຍ ປຸຍາຍ ຊ້ອງ. ຕິ່ງ ປິ່ງ ປັຣນາຍ ເຢິງ ເຈົ້າຣາຊີ ແຕ ອິມແບິ ເມົາ ຄຽນ ເຈີ້ ແຕ ເຢິງ ເຈົ້າຣາຊີ ປາຍ:

"ເຕ່ອ ກວາຍ ດັງ ອິນເຈົ້າ ຕານໍ້ອງ ອໍ
ແຕ່ອ ໄລ່ ຊ້ອງ ປັຣນາຍ ເຢົາ ປາຍ.
ແຕ່ອ ເມົາ ອີ ຕີ ເຢົາ,
ປັຣນາຍ ເຢົາ ເຮົາບ ເລືອຍໆ."

5 ກວາຍ ຕິ່ງ ແດີຍ ໄນ່ ເກີຍ ປາຍ ນະໄນ່: "ຄັນ ໄຮ ມາ ຕະ ໂລ່ຍຮ, ກວາຍ ເຮີມ ແຈງ ກາເລີຍ ແອັນ ເຢີງ ເຈົາຮາຊີ ຕານ້ອງ ອໍ, ຍ່ອນ ອັນ ຕາ ເບີນ ຕະ ໂລ່ຍຮ ນະ ໄຮ." ກະ ໄລ່ ປາຍ ນະໄນ່ ແອັນ: "ເຢີງ ເຈົາຮາ ຊີ ຕະ ຕາ ປຍາຍ໌ ຄັນ ອັນ ຕະ ໂຕ່ດ ໄຮ ຍ່ອນ ໄຮ ຕະ ຮານະ ໂລ່ຍຮ."

6 ມາ ໄກຮ ລາລີ້ ຕາ ເຕ່ອ໌ ປາຍ ເຢີງ ເຈົາຮາຊີ ຕະ ຕາ ປຍາຍ໌! ຄັນ ເຢີງ ເຈົາຮາຊີ ຕາ ເບີນ ຕານ້ອງ, ນານະ ເຕ່ອ໌ ອັນ ຕັດຊິ່ນ ອິນແຍ່ະ ມັຮ ກວາຍ?

7 ເບີນ ກວາຍ ຕາແບີບ ປາຍ: "ຄັນ ເກົາ ອາຕີ ອາໂລກ, ມາ ຕະ ໂອນ ເນົ້າ ຍ່ອງ ເຢີງ ເຈົາຮາຊີ ປາຍ ອັນ ອາຕີ ຕານ້ອງ ລາລີ້, ນານະ ເຢີງ ເຈົາຮາຊີ ອິນນ້ອງ ອີ ຕະ ໂຕ່ດ ປາຍ ເກົາ ຕະ ໂລ່ຍຮ?"

8 ເຈີ່ ເບີນ ອັນ ກາ ອີ ປາຍ ນະໄນ່: "ເອົາ! ໄຮ ຕະ ໂລ່ຍຮ ລາລີ້ ແອັນ! ນະກ້ອຍ ເນົ້າ ເບີນ ຍ່ອງ ເຢີງ ເຈົາຮາຊີ ຊາອິຍ ອາຊ້ອຮ ແອັນ."

ກະ ເບີນ ກວາຍ ຕູນ ເກົາ, ປາຍ ເກົາ ອາຕີ ປັຮນາຍ ນະກ້ອຍ ເຕ່. ມາ ປັຮແນີ ມັນເຕຣີ ເຢີງ ເຈົາຮາຊີ ອີ ຕະ ໂຕ່ດ ມັຮ ກວາຍ ກາ ປາຍ ນະກ້ອຍ.

9 ນະກ້ອຍ ກວາຍ ອິດຊະຮາເອລ ອິມພາ ແຕ ກວາຍ ການໍ່ອ໌ ບໍ່? ຕາ ແກິນ! ເກົາ ອາຕີ ເຈີ່, ກວາຍ ອິດຊະຮາເອລ ກະ ກວາຍ ຕາ ແກິນ ກວາຍ ອິດຊະຮາເອລ ລາ ມູເຈີງ ອິນແຍ່ະ. ກູ່ ນະ ໄລ່ ລາ ແອີດ ປິນ ຮານະ ໂລ່ຍຮ.

10 ຕິ່ງ ປິ່ງ ປັຮນາຍ ເຢີງ ເຈົາຮາຊີ ແຕ ອິມແບີ ເນົ້າ ຄຽນ ເຈີ່ ປາຍ: "ຕາ ເບີນ ເນົ້າ ແອີດ ຕານ້ອງ ອໍ ຍີ່ຮ ເມີງ ເຢີງ ເຈົາຮາຊີ, ຕາ ເບີນ ມານະ ເລີຍ.

11 ຕາ ເບີນ ເນົ້າ ດັງ ຮານະ ເຢີງ ເຈົາຮາຊີ.

ກະ ຕາ ເບີນ ເນົ້າ ຈໍ່ອ໌ ຍິ່ອ໌ ອີ ດັງ ແຕ ເຢີງ ເຈົາຮາຊີ.

12 ກູ່ ນະ ໄລ່ ຕັຮ ເຈີ່ ເຢີງ ເຈົາຮາຊີ;

ເຈີ່ ໄລ່ ເບີນ ໂລ່ຍຮ ອິນແຍ່ະ.

ຕາ ເບີນ ເນົ້າ ຕະ ຮານະ ອໍ,

ແອີ ແຕ ມານະ ເລີຍ.

13 ລາແຮີຍ ແຕ ປັຮນາຍ ໄລ່ ຕະ ອິນຕີ

ນະ ເນົ້າ ເປີຮ ປິ່ງ ກູ່ມູ່ຍ໌, ອິນໂຊະ ລາລີ້.

ໄລ່ ເກີ້ຍ ປາຍ ປັນນາຍ ອາໂລກ.

ກະ ແບ້ ໄລ່ ອາລ້ອຣ ປັນນາຍ ນະ ປີຣ ກູຊັນ.

14 ແບ້ ໄລ່ ຕະ ອິນຕີ

ແອັງ ປັນນາຍ ຣາເວ່ນ ກະ ອິນຕັງ ອາແຮັຣ.

15 ໄວ່ ລາລີ້ ໄລ່ ຍໍ້ ອີ ຕະ

ກະ ກາຈິດ ກວາຍ ການໍ້ອໍ.

16 ອິນຕຸ ແລະ ໄລ່ ເປາະ ໄລ່ ຕາລຸຣ ອິນຕຸ ກ້ອຍ,

ກະ ໄລ່ ຕະ ໂອນ ເມົາ ຊ້ອງ ຕຸ່ຣ ລາລີ້.

17 ໄລ່ ຕາ ເບີນ ດັງ ແອັດ ຣາຕອຍ ກະ ເຢົາ.

18 ກະ ໄລ່ ຕາ ເບີນ ດັງ ອິງກ້ອຣ ເຢີງ ເຈົາຣາຊີ."

19 ໄຮ ດັງ ເຈີ້, ເຢີງ ເຈົາຣາຊີ ໂອນ ຈຸ່ມ ອິດຊະຣາເອລ ເບີນ ຄານອດ ອັນ ຍໍ້ ໄລ່ ຕາປຸ່ນ ກຣັກ ລາລີ້ ຄານອດ ກ້ອຍ. ເຢີງ ເຈົາຣາຊີ ຕະ ນະກ້ອຍ ໂອນ ກູ່ ນະ ໄລ່ ດັງ ອິນແຍະ ໄລ່ ເບີນ ໂລ່ຍຣ. ຕາ ເບີນ ກວາຍ ອາແລະ ເຕ້ອ ຣາຈຽນ ປາຍ ອັນ ເຕ້ອ ແວັດ ແຕ ເຢີງ ເຈົາຣາຊີ ຕັດຊີ້ນ.

20 ນະກ້ອຍ ຕາ ເບີນ ກວາຍ ອາແລະ ເຕ້ອ ແກັດ ຕານ້ອງ ອໍ ຍໍ້ຣ ເມີງ ເຢີງ ເຈົາຣາຊີ ຍ່ອນ ອັນ ຕະ ຕາປຸ່ນ ຄານອດ ໂມເຊ. ມາ ເຢີງ ເຈົາຣາຊີ ໂອນ ຄານອດ ກ້ອຍ ຕະ ໂອນ ອິນແຍະ ມັຣ ກວາຍ ດັງ ປາຍ ໄລ່ ເບີນ ໂລ່ຍຣ.

ເຢີງ ເຈົາຣາຊີ ຕະ ໂອນ ກວາຍ ເຕ້ອ ແກັດ ຕານ້ອງ ອໍ ຍໍ້ຣ ເມີງ ອັນ ຍ່ອນ ເຢຊູ ກຣິດ

21 ມາ ຊານໍ້ ເຢີງ ເຈົາຣາຊີ ອາປັຣ ໂອນ ມັຣ ກວາຍ ດັງ, ເຕ້ອ ໄລ່ ແກັດ ຕານ້ອງ ອໍ ຍໍ້ຣ ເມີງ ອັນ. ຄານອດ ເຢີງ ເຈົາຣາຊີ ໂອນ ຣານາ ໂມເຊ ອາຕີ ແຕ ຣາມິ້ຣ ໄນ່. ກະ ກວາຍ ຕາງ ປັນນາຍ ເຢີງ ເຈົາຣາຊີ ແຕ ອິມແບີ ອາຕີ ນະກ້ອຍ ເຕ່. ມາ ໄຮ ຕາ ເຕ້ອ ເບີນ ຣາງິ້ຣ ຕານ້ອງ ອໍ ໄນ່ ຍ່ອນ ແຕ ຄານອດ.

22 ເຢີງ ເຈົາຣາຊີ ຕະ ໂອນ ກວາຍ ແກັດ ຕານ້ອງ ອໍ ຍໍ້ຣ ເມີງ ອັນ ຍ່ອນ ໄລ່ ຊາອໍາ ເຢຊູ ກຣິດ. ອັນ ຕະ ນະກ້ອຍ ໂອນ ກູ່ ນະ ກວາຍ ກາ ຊາອໍາ, ຍ່ອນ ກູ່ ນະ ກວາຍ ລາ ຣາລີ້ ອິນແຍະ.

23 ກູ່ ນະ ກວາຍ ລາ ເປັນ ໂລ່ຍຮ, ກະ ໄລ່ ແອັດ ເຢັ່ງ ແຕ ອຳນາດ ອາງອີ່ຮ ແຕ ເຢັ່ງ ເຈົ້າຮາຊີ.

24 ມາ ເຢັ່ງ ເຈົ້າຮາຊີ ຈ່ອຍ ເມັດ ໂອນ ກວາຍ ເຕ່ອ ແກັດ ຕາມ້ອງ ອໍ ຍັ່ ເມັງ ອັນ. ອັນ ໂອນ ເຢຊູ ກຣິດ ແຊງ ຈ່ອຍ ໄລ່ ເປັນ ແວັດ ແຕ ກູຈິດ.

25 ເຢັ່ງ ເຈົ້າຮາຊີ ໂອນ ເຢຊູ ກຣິດ ກູຈິດ ຕາງ ກວາຍ. ຄັນ ກວາຍ ອາແລ່ະ ມາ ຊາອຳ ປາຍ ເຢຊູ ກຣິດ ກູຈິດ ຕາງ ອັນ, ເຢັ່ງ ເຈົ້າຮາຊີ ຕັຮ ໂລ່ຍຮ ກວາຍ ກ້ອຍ. ເຢັ່ງ ເຈົ້າຮາຊີ ຕະ ນະກ້ອຍ, ດໍອໍ ອາປັຮ ອັນ ຕະ ປຍາຍ ລາລີ່ ບ້ອງ ອັນ ຈິວ ຕາ ເປັນ ອີ ຕະ ມັຮ ກວາຍ ກາ ຕະ ໂລ່ຍຮ ແຕ ອິນໂຍ່ງ.

26 ມາ ຊານໍ່ ເຢັ່ງ ເຈົ້າຮາຊີ ຍໍອໍ ອີ ອາປັຮ ອັນ ລາ ຕາມ້ອງ ອໍ ລາລີ່. ນະກ້ອຍ ອັນ ຕະ ໂອນ ກວາຍ ເຕ່ອ ແກັດ ຕາມ້ອງ ອໍ ຍັ່ ເມັງ ອັນ, ຍ່ອນ ໄລ່ ຊາອຳ ເຢຊູ ກຣິດ.

27 ຄັນ ເຢັ່ງ ເຈົ້າຮາຊີ ຕະ ນະກ້ອຍ ໂອນ ໄຮ, ເປັນ ເມົ້າ ເຕ່ອ ໂອດ ປາຍ ອັນ ຕະ ເບິມ ໂອນ ແກັດ ຕາມ້ອງ ອໍ ກ້ອຍ ບໍ? ຕາ ເຕ່ອ. ຍ່ອນ ມານະ ໄລ່ ຕາ ເຕ່ອ ປາຍ ນະກ້ອຍ? ຍ່ອນ ກວາຍ ຕາ ເຕ່ອ ແກັດ ຕາມ້ອງ ອໍ ຍັ່ ເມັງ ເຢັ່ງ ເຈົ້າຮາຊີ ຍ່ອນ ແຕ ໄລ່ ຕະ ຕາປຸ່ນ ຄານອດ ໂມເຊ. ເຢັ່ງ ເຈົ້າຮາຊີ ຕະ ໂອນ ມັຮ ກວາຍ ເຕ່ອ ແກັດ ຕາມ້ອງ ອໍ ຍັ່ ເມັງ ອັນ, ລາ ຍ່ອນ ໄລ່ ຊາອຳ ເຢຊູ ກຣິດ ຊ້ອງ.

28 ນະກ້ອຍ ໄຮ ດັງ ກຣັກ ລາລີ່ ມັຮ ກວາຍ ເຕ່ອ ແກັດ ຕາມ້ອງ ອໍ ຍັ່ ເມັງ ເຢັ່ງ ເຈົ້າຮາຊີ ລາ ຍ່ອນ ໄລ່ ຊາອຳ ເຢຊູ ກຣິດ, ຕາ ແກິນ ຍ່ອນ ໄລ່ ຕະ ຕາປຸ່ນ ຄານອດ ໂມເຊ.

29 ເຍົາ ຄິດ ປາຍ ເຢັ່ງ ເຈົ້າຮາຊີ ຈ່ອຍ ແອັງ ກວາຍ ອິດຊະຮາເອລ ບໍ? ຄັນ ຕາ ແກິນ ກວາຍ ອິດຊະຮາເອລ ອັນ ຈ່ອຍ ມາ ຕາ ເປັນ? ໄກຮ ລາລີ່, ເຢັ່ງ ເຈົ້າຮາຊີ ຈ່ອຍ ອິນແຍ່ະ ມັຮ ກວາຍ.

30 ເປັນ ແອັງ ມວຍ ເຢັ່ງ ເຈົ້າຮາຊີ ຊ້ອງ. ຈຸ່ມ ອິດຊະຮາເອລ ເຕ່ອ ແກັດ ຕາມ້ອງ ອໍ ຍັ່ ເມັງ ເຢັ່ງ ເຈົ້າຮາຊີ, ຄັນ ໄລ່ ຊາອຳ. ກະ ກວາຍ ຕາ ແກິນ ກວາຍ ອິດຊະຮາເອລ ເຕ່ອ ແກັດ ຮາງິຮ ຕາມ້ອງ ອໍ ຍັ່ ເມັງ

ເຢີງ ເຈົ້າຮາຊີ ແຕ່, ຄັນ ໄລ່ ຊາອຳ, ລາ ມູເຈິງ ອິນແຍ່ະ.

31 ຄັນ ໄຮ ຊາອຳ ເຢຊູ ກຣິດ, ໄຮ ປາຍ ຄານອດ ເຢີງ ເຈົ້າຮາຊີ ໂອນ
ຮາມາ ໂມເຊ ຕາ ເບີນ ແກ້ດ ເກົ້າ ນ້ອງ ບໍ? ຕາ ເບີນ ນະກ້ອຍ! ຄັນ ໄຮ
ຊາອຳ ເຢຊູ, ລາ ອິນນ້ອງ ໄຮ ງິ່ນ ປາຍ ຄານອດ ລາ ປຍາຍ໌.

4

ອັບຮາຮາມ ແອັດ ຕານ້ອງ ອໍ ຍັຮ ເມີງ ເຢີງ ເຈົ້າຮາຊີ ຍ່ອນ ອັນ
ຊາອຳ

1 ຊານໍ່ ເກົ້າ ຍິ້ອ ອີ ອາຕີ ເຍົາ ແຕ ອັບຮາຮາມ, ລາ ອາຈວາຍຮ ອາ
ເຈ່ຮ ໄຮ ຈຸ່ມ ອິດຊະຮາເອລ ແຕ ຕາແບີ ລາລີ້.

2 ຄັນ ອັບຮາຮາມ ມາ ແກ້ດ ຕານ້ອງ ອໍ ຍັຮ ເມີງ ເຢີງ ເຈົ້າຮາຊີ
ຍ່ອນ ແຕ ຮານະ ອັນ ຕະ, ແຕ່ອ້ ອັນ ໂອດ. ມາ ໄກຮ ລາລີ້ ອັນ ຕາ ແຕ່ອ້
ໂອດ ນະກ້ອຍ ຍັຮ ເມີງ ເຢີງ ເຈົ້າຮາຊີ.

3 ປິ່ງ ປັຮນາຍ ເຢີງ ເຈົ້າຮາຊີ ແຕ ອິມແບີ ປາຍ ເຈີ້ ແຕ ອັບຮາຮາມ
ນະໄນ່:

"ອັບຮາຮາມ ຊາອຳ ມັຮ ປັຮນາຍ ກາ ເຢີງ ເຈົ້າຮາຊີ ເອີ້ອ້ ອັນ;
ນະກ້ອຍ ເຢີງ ເຈົ້າຮາຊີ ນັບ ອັນ ລາ ກວາຍ ຕານ້ອງ ອໍ."

4 ເກົ້າ ຊາກຳ ນະໄນ່: ຄັນ ເບີນ ກວາຍ ທູແທ, ອັນ ເບີນ ປຣະ ເກົ້າ
ອັນ. ປຣະ ກ້ອຍ ໄຮ ຕາ ແຕ່ອ້ ປາຍ ອິນເຈົ້າ ອັນ ຈ່ອຍ ເມັດ ຊ້ອງ. ມາ
ປຣະ ກ້ອຍ ລາ ປຣະ ເກົ້າ ອັນ ຕະ ຮານະ.

5 ມາ ເຢີງ ເຈົ້າຮາຊີ ຈ່ອຍ ກວາຍ ໂລ່ຍຮ ໂອນ ແກ້ດ ຕານ້ອງ ອໍ ຍັຮ
ເມີງ ອັນ, ລາ ຍ່ອນ ກວາຍ ກ້ອຍ ຊາອຳ ອັນ, ຕາ ແກ້ນ ຍ່ອນ ໄລ່ ຕະ
ຮານະ ອິນເຕົ້າ.

6 ແຕ ອິມແບີ, ເຕົ້ວ ປັຮເຍົາ ດາວິດ ອາຕີ ມູເຈິງ ກ້ອຍ ແຕ່. ອັນ
ປາຍ ບຸ່ນ ລາລີ້ ກວາຍ ກາ ເຢີງ ເຈົ້າຮາຊີ ນັບ ຕານ້ອງ ອໍ ຍ່ອນ ອັນ ຊາ
ອຳ, ຕາ ແກ້ນ ຍ່ອນ ແຕ ຮານະ ອັນ ຕະ.

7 ດາວິດ ປາຍ ນະໄນ່:
"ບຸ່ນ ລາລີ້ ມັຮ ກວາຍ ກາ ເຢີງ ເຈົ້າຮາຊີ ຕັຮ ໂລ່ຍຮ ໄລ່.
ຍ່ອນ ອັນ ປູລ ແກຣະ ເຈີ້ ໂລ່ຍຮ ໄລ່,

ຕາ ເປັນ ເຮີມ ນ້ອງ.

8 ບຸ່ນ ລາລີ້ ກວາຍ ກາ ເຢີງ ເຈົ້າຣາຊີ ຕາ ເປັນ ນັບ ນ້ອງ ໂລ່ຍຮ ໄລ່."

9 ຣາມີ່ຮ ບຸ່ນ ໄນ່ ແຕ້ອ້ ແອັງ ປິ ກວາຍ ກາ ຕະ ຣິດ ກິດ ບໍ່? ຕາ ແກິນ ນະກ້ອຍ! ຣາມີ່ຮ ບຸ່ນ ໄນ່ ແຕ້ອ້ ປິ ກວາຍ ກາ ຕາ ເປັນ ຕະ ຣິດ ກິດ ແຮີ. ໄຮ ດັງ ເຈີ້ ແຕ ອັບຣາຣາມ, ເຢີງ ເຈົ້າຣາຊີ ນັບ ອັນ ຕານ້ອງ ອໍ ລາ ຍ່ອນ ອັນ ຊາອໍາ.

10 ບັອງ ກາ ແລະ ເຢີງ ເຈົ້າຣາຊີ ນັບ ອັບຣາຣາມ ຕານ້ອງ ອໍ? ອິນ ໂຍ່ງ ແຕ້ລາ ອິນຕຸ່ນ ອັບຣາຣາມ ຕະ ຣິດ ກິດ? ໄກຮ ລາລີ້ ເຢີງ ເຈົ້າຣາ ຊີ ນັບ ອັບຣາຣາມ ຕານ້ອງ ອໍ ອິນໂຍ່ງ ແຕ ອັນ ຕະ ຣິດ ກິດ, ຕາ ແກິນ ອິນຕຸ່ນ ອັນ ຕະ ຣິດ ກ້ອຍ.

11 ແວັດ ເຢີງ ເຈົ້າຣາຊີ ນັບ ອັບຣາຣາມ ຕານ້ອງ ອໍ, ເຈີ້ ອັບຣາຣາມ ຕະ ຣິດ ກິດ ດໍອໍ ອາປຣ ຣາງິຣ ອັນ ລາ ຕານ້ອງ ອໍ. ມາ ອັບຣາຣາມ ເບີ ນ ຣາງິຣ ຕານ້ອງ ອໍ ຍ່ອນ ອັນ ຊາອໍາ, ແຕ ອິນໂຍ່ງ ອັນ ຕະ ຣິດ ກິດ. ນະກ້ອຍ ອັບຣາຣາມ ແກັດ ນະ ອາຈວາຍຮ ອາເຈ່ຮ ກວາຍ ກາ ຕາ ເປັນ ຕະ ຣິດ ກິດ ແຕ່, ຄັນ ໄລ່ ຊາອໍາ ເຢີງ ເຈົ້າຣາຊີ ໂອນ ອັນ ແຕ່ອໍ ນັບ ໄລ່ ລາ ກວາຍ ຕານ້ອງ ອໍ.

12 ກະ ອັບຣາຣາມ ລາ ອາຈວາຍຮ ອາເຈ່ຮ ມັຮ ໄລ່ ກາ ຕະ ຣິດ ກິດ ແຕ່. ມາ ອັນ ຕາ ເປັນ ແກັດ ອາຈວາຍຮ ອາເຈ່ຮ ໄລ່ ຍ່ອນ ໄລ່ ຕະ ຣິດ ກິດ ຊ້ອງ. ມາ ອັນ ແກັດ ອາຈວາຍຮ ອາເຈ່ຮ ໄລ່, ຍ່ອນ ໄລ່ ຊາອໍາ ມູ ເຈີງ ອັນ ຊາອໍາ ແຕ ອັນ ຕາ ຢວາຣ ຕະ ຣິດ ກ້ອຍ.

ຄັນ ຍໍອໍ ອີ ເປັນ ຣາມີ່ຮ ກາ ເຢີງ ເຈົ້າຣາຊີ ເອີອໍ ອີງເຄາະ ຊາອໍາ

13 ເຢີງ ເຈົ້າຣາຊີ ເອີອໍ ກະ ອັບຣາຣາມ ກະ ອິນແຍະ ຈຸ່ມເຈີອ ອັບຣາຣາມ ລາ ເຢີງ ເຈົ້າຣາຊີ ໂອນ ໄລ່ ຕາລາ ມັຮ ກຣວາງ ກູແຕອໍ ໄນ່. ເຢີງ ເຈົ້າຣາຊີ ເອີອໍ ນະກ້ອຍ ລາ ຍ່ອນ ອັບຣາຣາມ ຊາອໍາ, ຕາ ແກິນ ຍ່ອນ ອັນ ຕະ ຕາປູ່ນ ຄານອດ. ຍ່ອນ ອັບຣາຣາມ ຊາອໍາ, ນະກ້ອຍ ເຢີງ ເຈົ້າຣາຊີ ນັບ ອັບຣາຣາມ ລາ ກວາຍ ຕານ້ອງ ອໍ.

14 ຄັນ ເຢີງ ເຈົ້າຮາຊີ ເອີ້ນ ຈ່ອຍ ແອັງ ໄລ່ ກາ ຕາປຸ່ນ ຄານອດ ໂມເຊ ຊ້ອງ, ຕາ ເບີນ ເກົາ ອິນເຕົ້າ ໄຮ ຊາອໍາ, ກະ ຕາ ເບີນ ເກົາ ອິນເຕົ້າ ເຢີງ ເຈົ້າຮາຊີ ເອີ້ນ ກະ ອັບຮາຮາມ ກະ ຈຸ່ມເຈືອ ອັນ.

15 ຄັນ ກວາຍ ອາແລະ ມາ ຕັຮ ຄານອດ ເຢີງ ເຈົ້າຮາຊີ, ເຢີງ ເຈົ້າຮາຊີ ຕະ ໂຕ່ດ ກວາຍ ກ້ອຍ. ມາ ຄັນ ເຢີງ ເຈົ້າຮາຊີ ຕາ ເບີນ ໂອນ ຄານອດ ອິນເຕົ້າ, ໄຮ ຕາ ເຕ້ອ ປາຍ ກວາຍ ເບີນ ໄລ່ຍຮ ຄານອດ.

16 ມັຮ ຮາມິ້ຮ ເຢີງ ເຈົ້າຮາຊີ ເອີ້ນ ກະ ອັບຮາຮາມ, ເບີນ ແຕ້ອ ປັ ອັບຮາຮາມ ລາ ຍ່ອນ ອັນ ຊາອໍາ. ເຢີງ ເຈົ້າຮາຊີ ຕະ ນະກ້ອຍ, ຍ່ອນ ອັນ ຍິ້ອ ອີ ຈ່ອຍ ເມົາດ ອິນແຍະ ມັຮ ຈຸ່ມເຈືອ ອັບຮາຮາມ. ຕາ ແກ້ນ ອັນ ອີ ຈ່ອຍ ແອັງ ໄລ່ ກາ ຕາປຸ່ນ ຄານອດ ໂມເຊ, ມາ ອັນ ອີ ຈ່ອຍ ໄລ່ ກາ ຊາອໍາ ນະ ອັບຮາຮາມ ຊາອໍາ ເຕ້. ນະກ້ອຍ ອັບຮາຮາມ ລາ ນະ ອາວ ວາຍຮ ອາເຈ່ຮ ກຸ່ ນະ ໄຮ ກາ ຊາອໍາ.

17 ໄນ່ ລາ ມູເຈິງ ເມົາ ຄຽນ ເຈ້ ແຕ ອັບຮາຮາມ ຕິ່ງ ປິ່ງ ປັຮນາຍ ເຢີງ ເຈົ້າຮາຊີ ແຕ ອິມແບິ. ເມົາ ຄຽນ ນະໄນ່:

"ເກົາ ຕະ ໂອນ ໄນ່ ແກ້ດ ອາວວາຍຮ ອາເຈ່ຮ ຊາອິ້ຍ ກຮວາງ."

ອັບຮາຮາມ ຊາອໍາ ປັຮນາຍ ເຢີງ ເຈົ້າຮາຊີ ກະ ມັຮ ຮາມິ້ຮ ເຢີງ ເຈົ້າຮາຊີ ເອີ້ນ. ອັນ ຊາອໍາ ເຢີງ ເຈົ້າຮາຊີ, ອັນ ກາ ເຕ້ອ ຈ່ອຍ ກວາຍ ກູຈິດ ໂອນ ອາມັງ ລັຮ. ກະ ເຢີງ ເຈົ້າຮາຊີ ເຕ້ອ ຕະ ຮາມິ້ຮ ກາ ຕາ ເບີນ ເບີນ ໂອນ ແກ້ດ ເບີນ.

18 ອັບຮາຮາມ ແວັດ ປາແນ່ນ ເຕ້ອ ເບີນ ກອນ ເຈ້, ມາ ອິນນ້ອງ ອັນ ອິງ ກ່ອງ ເຢີງ ເຈົ້າຮາຊີ ໂອນ ອັນ ເບີນ ກອນ ຮາເລົາ, ຍ່ອນ ເຢີງ ເຈົ້າຮາຊີ ເອີ້ນ ເຈ້ ກະ ອັນ. ນະກ້ອຍ, ອັບຮາຮາມ ແກ້ດ ອາວວາຍຮ ອາເຈ່ຮ ຊາອິ້ຍ ກຮວາງ, ຍ່ອນ ເຢີງ ເຈົ້າຮາຊີ ເອີ້ນ ກະ ອັນ ນະໄນ່: "ຈຸ່ມເຈືອ ໄນ່ ອີ ແກ້ດ ຮິ້ຮ ຊາອິ້ຍ, ນະ ມັນໂຕຮ ຕິ່ງ ມັນລ້ອງ."

19 ອັບຮາຮາມ ເທົາ ລາລີ້ ເຈ້. ອາຍຸ່ ອັນ ແຈະ ອີ ເບີນ ມວຍ ຮ່ອຍ ກູ ມຸ່. ກະ ຊາຮາ, ລາກວຍ ອັນ, ແວັດ ປາແນ່ນ ອັນ ອາເມົາ ກອນ. ມາ ອິນ ນ້ອງ ອັບຮາຮາມ ຊາອໍາ ເລືອຍໆ, ຕາ ເບີນ ແກ້ດ ຮາລຽນ.

20 ອັນ ຕາ ເບີນ ກູຄິ່ດ ອິນເຕົ້າ ແຕ ປັຮນາຍ ເຢີງ ເຈົ້າຮາຊີ ເອີ້ນ ກະ

ອັນ. ມາ ອັນ ຊາອຳ ເຮ່ງ ອາຊ້ອຣ ລາລີ້ ແອັນ. ກະ ອັນ ຍ່ອງ ທໍ ເຢີງ ເຈົ້າຣາຊີ.

21 ອັນ ດັງ ແຈງ ລາລີ້ ປາຍ ເຢີງ ເຈົ້າຣາຊີ ເຕ່ອໍ ຕະ ຣານະ ອິນເຕົ້າ ກາ ອັນ ເອີອໍ ເຈົ້.

22 ນະກ້ອຍ ເຢີງ ເຈົ້າຣາຊີ ນັບ ອັບຣາຣາມ ລາ ກວາຍ ຕານ້ອງ ອໍ ຢໍຣ ເມີງ ອັນ.

23 ຕິ່ງ ປິ່ງ ປັຣນາຍ ເຢີງ ເຈົ້າຣາຊີ ແຕ ອິມເບີ ເມົ້າ ຄຽນ ເຈົ້ ປາຍ:

"ເຢີງ ເຈົ້າຣາຊີ ນັບ ອັນ ຕານ້ອງ ອໍ, ຍ່ອນ ອັນ ຊາອຳ."

ອັນ ກາ ຄຽນ ປັຣນາຍ ກ້ອຍ, ອັນ ຕາ ເບີນ ອາຕີ ແອີງ ແຕ ອັບຣາຣາມ ຊ້ອງ.

24 ມາ ອັນ ອາຕີ ແຕ ໄຣ ແຮ, ຍ່ອນ ເຢີງ ເຈົ້າຣາຊີ ນັບ ໄຣ ລາ ກວາຍ ຕານ້ອງ ອໍ ເຕ່, ຄັນ ໄຣ ຊາອຳ ເຢີງ ເຈົ້າຣາຊີ, ອັນ ຕະ ໂອນ ເຢຊູ ອິນ ເຈົ້າ ໄຣ, ອາມັງ ລັຣ ແຕ ກູຈິດ.

25 ເຢີງ ເຈົ້າຣາຊີ ມ່ອນ ໂອນ ເຢຊູ ກູຈິດ ຍ່ອນ ໂລ່ຍຣ ໄຣ. ກະ ອັນ ໂອນ ເຢຊູ ຍວຣ ອາມັງ ລັຣ ໂອນ ໄຣ ເຕ່ອໍ ແອີດ ຕານ້ອງ ອໍ ຢໍຣ ເມີງ ເຢີງ ເຈົ້າຣາຊີ.

5

ໄຣ ແກັດ ຕານ້ອງ ອໍ ຢໍຣ ເມີງ ເຢີງ ເຈົ້າຣາຊີ

1 ເຢີງ ເຈົ້າຣາຊີ ໂອນ ໄຣ ແກັດ ຕານ້ອງ ອໍ ຢໍຣ ເມີງ ອັນ ຍ່ອນ ໄຣ ຊາອຳ ເຢຊູ ກຣິດ. ນະກ້ອຍ ໄຣ ແອີດ ອຽນ ອໍ ກະ ເຢີງ ເຈົ້າຣາຊີ ຍ່ອນ ແຕ ເຢຊູ ກຣິດ, ອິນເຈົ້າ ໄຣ.

2 ຍ່ອນ ໄຣ ຊາອຳ ເຢຊູ, ນະກ້ອຍ ໄຣ ເຕ່ອໍ ແຕ້ອໍ ປິ ເຢີງ ເຈົ້າຣາຊີ ແຊອໍ ແຕ ອັນ ກະ ອີງກ່ອງ ອັນ ຈ່ອຍ ເມີດ ໄຣ. ກະ ໄຣ ຊ້ອງ ຣໍ້ອໍ ລາ ລີ້, ຍ່ອນ ໄຣ ອີງກ່ອງ ຕາໄງ ໄຣ ເບີນ ຈຸງ ເຕ່ ອາງອີຣ ແຕ ເຢີງ ເຈົ້າຣາ ຊີ.

3 ກະ ໄຮ ຊ້ອງ ຮໍ່ອ໌ ແຕ່ ແຕ້ອ໌ ໄຮ ຣາມ໌ຮ ຕຸ່ຮ ກັດ. ຍ່ອນ ໄຮ ດັງ, ຄັນ ໄຮ ຈິວ ຕຸ່ຮ ກັດ ຊານໍ່, ຣາມ໌ຮ ກ້ອຍ ອາຣຍານ ໂອນ ໄຮ ເຮົາບ ຈິວ ຣາມ໌ຮ ຕຸ່ຮ ກັດ ອິນຕຸ່ນ ແອັນ.

4 ຄັນ ໄຮ ເຮົາບ ຈິວ ຣາມ໌ຮ ຕຸ່ຮ ກັດ, ຣາງ໌ຮ ໄຮ ແກັດ ເຣ່ງ ອາຊ້ອຣ, ກະ ເຢືາງ ເຈົາຣາຊີ ຊ້ອງ ຮໍ່ອ໌ ກະ ໄຮ. ຄັນ ໄຮ ດັງ ເຢືາງ ເຈົາຣາຊີ ຊ້ອງ ຮໍ່ອ໌ ກະ ໄຮ, ເຈ້ ໄຮ ອຶງກ່ອງ ເຢືາງ ເຈົາຣາຊີ ຈ່ອຍ ໄຮ.

5 ຄັນ ໄຮ ອຶງກ່ອງ ເຢືາງ ເຈົາຣາຊີ ຈ່ອຍ ໄຮ, ໄຮ ຕາ ເບີນ ຊ້ອງ ເປ່ ອິນເຕ້າ, ຍ່ອນ ເຢືາງ ເຈົາຣາຊີ ໂອນ ຣາເວ້ຍ ອັນ ແອັດ ຕຶ່ງ ຣາງ໌ຮ ໄຮ ເຈ້. ກະ ຣາເວ້ຍ ເຢືາງ ເຈົາຣາຊີ ໂອນ ໄຮ ດັງ ປາຍ ເຢືາງ ເຈົາຣາຊີ ອາ ໂຢ່ະ ໄຮ.

6 ໄກຣ ລາລີ້, ບັອງ ກາ ໄຮ ຕາ ແຕ້ອ໌ ຕະ ອິນເຕ້າ ຈ່ອຍ ອາມັງ ຈະ ໄຮ ເບີມ, ບັອງ ກາ ກ້ອຍ ແຕ້ອ໌ ປາແມ່ນ ກາ ເຢືາງ ເຈົາຣາຊີ ມັດ ດໍອ໌ ໂອນ ເຢຊູ ກຣິດ ກູຈິດ ຕາງ ກວາຍ ໂລ່ຍຮ.

7 ບີ້ອ໌ ນະ ກວາຍ ມາ ປຣ່ອມ ກູຈິດ ແຕ່ນ ເຢົາ, ຕາມ ເຢົາ ກ້ອຍ ລາ ກວາຍ ຕາມ້ອງ ອໍ. ມາ ປຍາຍ໌ ເບີນ ກວາຍ ກາ ເຮົາບ ຈິວ ກູຈິດ ຕາງ ເຢົາ, ຄັນ ເຢົາ ກ້ອຍ ກວາຍ ອໍ.

8 ມາ ອິນແຍ່ະ ນະ ໄຮ ລາ ກວາຍ ໂລ່ຍຮ, ມາ ອິນນ້ອງ ເຢຊູ ກຣິດ ກູຈິດ ຕາງ ໄຮ. ຕະ ນະກ້ອຍ ເຢືາງ ເຈົາຣາຊີ ອາປັຣ ອັນ ອາໂຢ່ະ ໄຮ ຊາ ອິ້ຍ ລາລີ້.

9 ຍ່ອນ ເຢຊູ ກູຈິດ ຕາງ ໄຮ,* ໄຮ ແກັດ ຕາມ້ອງ ອໍ ຢັຮ ເມັງ ເຢືາງ ເຈົາຣາຊີ. ນະກ້ອຍ ໄຮ ຕາ ເບີນ ອຶງກ້ອຣ ນ້ອງ ເຢືາງ ເຈົາຣາຊີ ໂຍ່ບ ກະ ໄຮ ແຕ້ອ໌ ຕາໄງ ອັນ ຕະ ໂຕ່ດ ມັຣ ກວາຍ ໂລ່ຍຮ.

10 ບັອງ ກ້ອຍ ໄຮ ເກີຍ ດໍອ໌ ມັດ ກະ ເຢືາງ ເຈົາຣາຊີ, ມາ ຊານໍ່ ໄຮ ແກັດ ຣາຕອຍ ລັຮ ກະ ອັນ ຍ່ອນ ກອນ ອັນ ຈິວ ກູຈິດ ຕາງ ໄຮ. ກະ ແກຼ້ຍ ແຕ ກ້ອຍ ແອັນ ຍ່ອນ ໄຮ ແອັດ ຣາຕອຍ ກະ ເຢືາງ ເຈົາຣາຊີ, ໄຮ ດັງ ອັນ ຈ່ອຍ ອາມັງ ໄຮ ຍ່ອນ ເຢຊູ ອາມັງ ລັຮ ແຕ ກູຈິດ ກະ ອາມັງ

* 5:9 5:9 ຕຶ່ງ ປັຣນາຍ ກຣິກ ປາຍ: "ຍ່ອນ ອາຣາມ ອັນ."

ເລື້ອຍໆ.

11 ມາ ແກ້ງ ແຕ ກ້ອຍ ແອ້ນ, ໄຮ ແກ້ດ ຮໍ້ອ ອໍ ກະ ເຢິງ ເຈົ້າຮາຊີ ຍ່ອນ ເຢຊູ ກຣິດ, ອິນເຈົ້າ ໄຮ, ຕະ ໂອນ ໄຮ ແກ້ດ ຮາຕອຍ ລັຮ ກະ ເຢິງ ເຈົ້າຮາຊີ.

ອາດາມ ກະ ເຢຊູ ກຣິດ

12 ແຕ ຕາແບ ລາລີ້ ຮານະ ໂລ່ຍຮ ແຕ້ອ ປໍ ກູແຕອ້ ໄນ່ ຍ່ອນ ແຕ ກວາຍ ມານະ.† ກະ ຮານະ ກູຈິດ ແຕ້ອ ເຕ່ ຍ່ອນ ຮານະ ໂລ່ຍຮ ກ້ອຍ. ຮານະ ກູຈິດ ໄນ່ ປູຮ ກູ່ ຈະ ກວາຍ ປິນ ມັນລ້ອງ ກຸ່ ໄນ່, ຍ່ອນ ກູ່ ນະ ກວາຍ ເບິນ ໂລ່ຍຮ.

13 ອິນໂຍ່ງ ແຕ ເຢິງ ເຈົ້າຮາຊີ ໂອນ ຄານອດ ຮານາ ໂມເຊ, ຮານະ ໂລ່ຍຮ ເບິນ ເຈ້ ຕິ່ງ ກູແຕອ້ ໄນ່. ມາ ບ້ອງ ກາ ເຢິງ ເຈົ້າຮາຊີ ຕາ ຢວາຮ ໂອນ ຄານອດ ອັນ, ຕາ ເຕ້ອ ນັບ ປາຍ ກວາຍ ເບິນ ໂລ່ຍຮ ໂຈະ ຄານອດ ເຢິງ ເຈົ້າຮາຊີ.

14 ມາ ແຕ ແດ້ຍ ອາດາມ ເຕ້າ ແຕ້ອ ແດ້ຍ ໂມເຊ, ກູ່ ນະ ກວາຍ ກູຈິດ, ກາ ໄລ່ ກາ ຕາ ເບິນ ຕະ ໂລ່ຍຮ ນະ ອາດາມ, ອັນ ກາ ຕາ ເບິນ ຊາງັດ ປັຮນາຍ ເຢິງ ເຈົ້າຮາຊີ ປາຕັບ. ອາດາມ ໄນ່ ລາ ກັລ ໂອນ ອິນແຍ່ະ ມັຮ ກວາຍ, ມູເຈິງ ເຢຊູ, ອັນ ກາ ແຕ້ອ ອິນຕູ່ນ ລາ ກັລ ໂອນ ອິນແຍ່ະ ມັຮ ກວາຍ ເຕ່.

15 ມາ ບາຮ ກັລ ໄນ່ ຕາ ເບິນ ມູເຈິງ. ມວຍ ລາ ກັລ ຮານະ ໂລ່ຍຮ, ມວຍ ລາ ກັລ ຮານະ ຈ່ອຍ ເມັາດ. ກຶ່ງ ກວາຍ ກູຈິດ ຍ່ອນ ອາດາມ ຕະ ໂລ່ຍຮ. ມາ ປິດ ແກ້ງ ແຕ ຮາມິ້ຮ ກ້ອຍ ລາ ເຢິງ ເຈົ້າຮາຊີ ຈ່ອຍ ເມັາດ ກວາຍ ຍ່ອນ ແຕ ເຢຊູ ກຣິດ. ນະກ້ອຍ ກຶ່ງ ລາລີ້ ກວາຍ ເຕ້ອ ອາມັ່ງ ຍ່ອນ ເຢຊູ ກຣິດ ຈ່ອຍ ເມັາດ ໄລ່.

16 ເຢິງ ເຈົ້າຮາຊີ ຈ່ອຍ ເມັາດ ລາ ອິມພາ ແຕ ຮານະ ໂລ່ຍຮ ອາດາມ ຕະ. ຍ່ອນ ມານະ ອາດາມ ຕະ ໂລ່ຍຮ, ນະກ້ອຍ ເຢິງ ເຈົ້າຮາຊີ ນັດ ດໍອໍ ກູ່ ນະ ກວາຍ ອິງເຄາະ ຈິວ ກູຈິດ. ມາ ຍ່ອນ ເຢິງ ເຈົ້າຮາຊີ ຈ່ອຍ ເມັາດ

† 5:12 5:12 ກວາຍ ມານະ ກ້ອຍ ເບິນ ຮາມິ້ຮ ອາດາມ.

ໄຮ, ນະກ້ອຍ ຕາ ເບີນ ອິນເຕົ້າ ໄຮ ເບີນ ໂລ່ຍຮ ຊາອີ່ຍ, ໄຮ ເຕ່ອ໌ ແກ້ດ ຕານ້ອງ ອໍ ຢັຮ ເມີງ ອັນ.

17 ຍ່ອນ ແຕ ມານະ ອາດາມ ຕະ ໂລ່ຍຮ, ນະກ້ອຍ ກູ່ ນະ ກວາຍ ອີງ ເຄາະ ກູຈິດ ນະ ອັນ ເຕ່. ມາ ປິດ ແກ້ຍ ແຕ ກ້ອຍ ລາ ຮານະ ເຢຊູ ກຣິດ ຕະ ຈ່ອຍ ໄຮ. ຍ່ອນ ແຕ ມານະ ເຢຊູ ກຣິດ, ເຢີງ ເຈົ້າຮາຊີ ເຕ່ອ໌ ຈ່ອຍ ເມີດ ໂອນ ໄຮ ແກ້ດ ຕານ້ອງ ອໍ ຢັຮ ເມີງ ອັນ. ກະ ໄຮ ເບີນ ອາມັງ ຕະ ຊິດ ກະ ອັນ ເຕ່.

18 ນະກ້ອຍ, ຍ່ອນ ແຕ ມວຍ ຮານະ ໂລ່ຍຮ, ເຢີງ ເຈົ້າຮາຊີ ນັດ ດໍອ໌ ກູ່ ນະ ກວາຍ ອີງເຄາະ ກູຈິດ. ມູເຈິງ ກ້ອຍ ເຕ່, ຍ່ອນ ແຕ ມວຍ ຮານະ ອໍ, ເຢີງ ເຈົ້າຮາຊີ ໂອນ ອິນແຍະ ມັຮ ກວາຍ ເຕ່ອ໌ ແກ້ດ ຕານ້ອງ ອໍ ຢັຮ ເມີງ ອັນ, ກະ ໂອນ ໄລ່ ເບີນ ອາມັງ.

19 ຊາອີ່ຍ ນະ ກວາຍ ແກ້ດ ໂລ່ຍຮ ຍ່ອນ ແຕ ມານະ ອາດາມ ຕາ ເບີ ນ ຊາງັດ ເຢີງ ເຈົ້າຮາຊີ. ມູເຈິງ ກ້ອຍ ເຕ່, ຊາອີ່ຍ ນະ ກວາຍ ເຕ່ອ໌ ແກ້ດ ຕານ້ອງ ອໍ ຢັຮ ເມີງ ເຢີງ ເຈົ້າຮາຊີ, ຍ່ອນ ແຕ ມານະ ເຢຊູ ກຣິດ ຊາ ງັດ ເຢີງ ເຈົ້າຮາຊີ.

20 ເຢີງ ເຈົ້າຮາຊີ ໂອນ ຄານອດ ອັນ ຮານາ ໂມເຊ, ຍ່ອນ ອັນ ຢໍອ໌ ອີ ໂອນ ກວາຍ ດັງ ປາຍ ໄລ່ ເບີນ ໂລ່ຍຮ ຊາອີ່ຍ. ມາ ອິນຕຸ ແລະ ເບີ ນ ກວາຍ ຕະ ໂລ່ຍຮ ຊາອີ່ຍ, ອິນຕຸ ກ້ອຍ ເຢີງ ເຈົ້າຮາຊີ ຈ່ອຍ ເມີດ ກວາຍ ຊາອີ່ຍ ແກ້ຍ ແຕ ຮານະ ໂລ່ຍຮ ກ້ອຍ.

21 ແຕ ອິນໂຍ່ງ, ຮາມິ້ຮ ໂລ່ຍຮ ແກ້ດ ຊິດ ຕິ່ງ ຮາງິ້ຮ ກວາຍ. ກະ ຍ່ອນ ແຕ ຮາມິ້ຮ ໂລ່ຍຮ ກ້ອຍ, ກວາຍ ກູຈິດ. ມາ ຊານໍ່ ເຢີງ ເຈົ້າຮາຊີ ໂອນ ຮານະ ຈ່ອຍ ເມີດ ແອັນ ແກ້ດ ຊິດ ຕິ່ງ ຮາງິ້ຮ ກວາຍ. ດໍອ໌ ໂອນ ກວາຍ ເຕ່ອ໌ ເບີນ ຮາງິ້ຮ ຕານ້ອງ ອໍ, ກະ ເບີນ ອາມັງ ຊິດ ແດີຍ ຍ່ອນ ແຕ ເຢຊູ ກຣິດ, ອິນເຈົ້າ ໄຮ.

6

ຮານະ ໂລ່ຍຮ ຕະ ໂອນ ກວາຍ ກູຈິດ; ມາ ເຢຊູ ຕະ ໂອນ ກວາຍ ອາ ມັງ

1 ຄັນ ນະກ້ອຍ, ນານະ ໄຮ ອີ ປາຍ? ອໍ ມາ ຕາ ເບີນ ໄຮ ຕະ ໂລ່ຍຮ ເລື້ອຍໆ, ໂອນ ເຢີງ ເຈົາຮາຊີ ເຕ່ອ ຈ່ອຍ ເມັດ ໄຮ ຊາອິ້ຍ ແອັນ?

2 ຕາ ແກິນ ນະກ້ອຍ! ໄຮ ລາ ນະ ກູຈິດ ແຕ ຮານະ ໂລ່ຍຮ. ຄັນ ກວາຍ ກູຈິດ ເຈີ້, ໄລ່ ຕາ ເຕ່ອ ຕະ ໂລ່ຍຮ ນ້ອງ.

3 ນານະ ປາຍ ເຍົາ ຕາ ເບີນ ດັງ ແຕ ຮິດ ຕິ່ງ ແດີອ? ບ້ອງ ກາ ໄຮ ຮັບ ຮິດ ຕິ່ງ ແດີອ, ໄຮ ຕະ ໂອນ ກູ່ ນະ ດັງ ປາຍ ໄຮ ເບີນ ມວຍ ຮາງຽຮ ກະ ເຢຊູ ກຮິດ. ໄນ່ ລາ ນະ ໄຮ ກູຈິດ ກະ ເຢຊູ ເຕ່.

4 ພໍກາ ໄຮ ຮັບ ຮິດ ຕິ່ງ ແດີອ, ນະກ້ອຍ ນະ ໄຮ ກູຈິດ ມັນຕຸ ກະ ເຢຊູ, ກະ ນະ ເມົາ ແຕິບ ໄຮ ມັນຕຸ ກະ ເຢຊູ ເຕ່. ມາ ຍ່ອນ ອຳນາດ ອາງ ອິ່ຮ ແຕ ເຢີງ ເຈົາຮາຊີ, ອັນ ຕະ ໂອນ ເຢຊູ ອາມັງ ລັຮ ແຕ ກູຈິດ. ກະ ອັນ ຕະ ມູເຈິງ ກ້ອຍ ເຕ່ ໂອນ ໄຮ ເຕ່ອ ອາມັງ ລັຮ ຕາໄມ ແອັນ.

5 ຄັນ ໄຮ ອີມປຣ່ອມ ກູຈິດ ມັນຕຸ ກະ ເຢຊູ, ນະກ້ອຍ ໄຮ ເບີນ ອາມັງ ລັຮ ມູເຈິງ ອັນ ອາມັງ ລັຮ ເຕ່.

6 ໄຮ ດັງ ເຈີ້ ຮາງຽຮ ຕຍາ ໄຮ ກູຈິດ ມັນຕຸ ກະ ເຢຊູ ກຮິດ ຕິ່ງ ອາລ່ອງ ຊັງກັງ. ບ້ອງ ກາ ກ້ອຍ ເຢີງ ເຈົາຮາຊີ ອາປິດ ອິນແຍ່ະ ມັຮ ໂລ່ຍຮ ແຕ ຮາງຽຮ ຕຍາ; ເຈີ້ ໄຮ ຕາ ເບີນ ແກິດ ນ້ອງ ນະ ຊູລ ຮານະ ໂລ່ຍຮ.

7 ຄັນ ກວາຍ ອາແລ່ະ ກາ ກູຈິດ ເຈີ້, ນະກ້ອຍ ຮານະ ໂລ່ຍຮ ຕາ ເຕ່ອ ປຣຕີ້ ນ້ອງ ອັນ ຕະ ຮານະ ໂລ່ຍຮ.

8 ຄັນ ໄຮ ມາ ກູຈິດ ມັນຕຸ ກະ ເຢຊູ ກຮິດ, ນະກ້ອຍ ໄຮ ຊາອໍາ ໄຮ ເບີນ ອາມັງ ມັນຕຸ ກະ ອັນ ເຕ່.

9 ໄຮ ດັງ ເຈີ້ ເຢຊູ ກຮິດ ອາມັງ ລັຮ ແຕ ອັນ ກູຈິດ, ກະ ອັນ ຕາ ເຕ່ອ ກູຈິດ ລັຮ. ຮານະ ກູຈິດ ຕາ ເຮົາບ ຕະ ອິນເຕົາ ນ້ອງ ອັນ.

10 ເຢຊູ ກຮິດ ກູຈິດ ດໍອ ຈ່ອຍ ກວາຍ ໂລ່ຍຮ ມວຍ ເຮີບ ຊ້ອງ. ເຈີ້ ຊານໍ່ ອັນ ອາມັງ ລັຮ ດໍອ ຕະ ຮານະ ເຢີງ ຊ້ອງ.

11 ມູເຈິງ ກ້ອຍ ເຕ່, ອິງເຄາະ ເຍົາ ຄິດ ຕິ່ງ ຮາງຽຮ ເຍົາ ລາ ເຍົາ ນະ ກູຈິດ ແຕ ຮານະ ໂລ່ຍຮ, ຕາ ເຕ່ອ ຕະ ນ້ອງ ຮານະ ໂລ່ຍຮ. ມາ ເຍົາ ອາ

ມັ່ງ ດໍອ໌ ຕະ ຮານະ ເຢີງ ເຈົ້າຮາຊີ ຊ້ອງ ຍ່ອນ ແຕ ເຢຊູ ກຣິດ.

12 ອິນໂຈຍ ໂອນ ຮາມັຣ ໂລ່ຍຮ ຕະ ຊົດ ນ້ອງ ຕິ່ງ ຮາງັຣ ເຍົາ. ກະ ເຍົາ ອິນໂຈຍ ຕາປຸ່ນ ນ້ອງ ຮາງັຣ ເຍົາ ເບີມ.

13 ອິນໂຈຍ ມ່ອບ ຈະ ເຍົາ ໂອນ ຕະ ຮານະ ໂລ່ຍຮ ນະ ຮາງັຣ ຕາ ອໍ ເກີ້ຍ ຢໍອ໌ ອີ ຕະ. ມາ ອິງເຄາະ ເຍົາ ມ່ອບ ຈະ ເຍົາ ໂອນ ເຢີງ ເຈົ້າຮາຊີ, ຍ່ອນ ເຢີງ ເຈົ້າຮາຊີ ໂອນ ເຍົາ ອາມັ່ງ ລັຣ ແຕ ກູຈິດ, ກະ ອັນ ຈ່ອຍ ເຍົາ ໂອນ ຕະ ຮານະ ຕານ້ອງ ອໍ.

14 ຮານະ ໂລ່ຍຮ ຕາ ເຕ່ອ໌ ຕາລາ ນ້ອງ ຕິ່ງ ຮາງັຣ ເຍົາ, ຍ່ອນ ຄາ ນອດ ໂມເຊ ຕາ ເບີນ ຕາລາ ນ້ອງ ເຍົາ. ມາ ເຢີງ ເຈົ້າຮາຊີ ແຕ່ ຕາລາ ເຍົາ, ກະ ອັນ ຕາລາ ເຍົາ ແຕ ຮານາ ຈ່ອຍ ເມັດ.

ມູ່ ກາ ຊາອໍາ ເຢຊູ ຢໍອ໌ ອີ ຕະ ຕານ້ອງ ອໍ

15 ຄັນ ນະກ້ອຍ, ນານະ ໄຮ ອີ ປາຍ? ຊານຸ່ ເຢີງ ເຈົ້າຮາຊີ ຈ່ອຍ ເມັດ ໄຮ, ກະ ຄານອດ ໂມເຊ ຕາ ເບີນ ຕາລາ ນ້ອງ ໄຮ. ນະກ້ອຍ, ໄຮ ເຕ່ອ໌ ຕະ ຮານະ ໂລ່ຍຮ ບໍ່? ຕາ ເບີນ ເຕ່ອ໌ ຕະ!

16 ນານະ ເຮີງ ປາຍ ເຍົາ ຕາ ເບີນ ດັງ, ຄັນ ເຍົາ ຕະ ຕາປຸ່ນ ຮານະ ແລະ, ເຍົາ ແກັດ ຊູລ ຮານະ ກ້ອຍ. ນະກ້ອຍ, ຄັນ ເຍົາ ຕະ ຕາປຸ່ນ ຮານະ ໂລ່ຍຮ, ເຍົາ ແກັດ ຊູລ ໂອນ ຮານະ ໂລ່ຍຮ. ເຈ້ ເກົາ ແຕ ຮານະ ກ້ອຍ ລາ ເຍົາ ກູຈິດ. ມາ ຄັນ ເຍົາ ຕະ ຕາປຸ່ນ ຮານະ ເຢີງ ເຈົ້າຮາຊີ, ເຍົາ ແກັດ ຊູລ ໂອນ ເຢີງ ເຈົ້າຮາຊີ. ກະ ເຢີງ ເຈົ້າຮາຊີ ໂອນ ເຍົາ ເບີນ ເກົາ ລາ ເຍົາ ເບີນ ແອັດ ຕານ້ອງ ອໍ ຍໍຣ ເມີງ ອັນ.

17 ເກົາ ຊາແອັນ ເຢີງ ເຈົ້າຮາຊີ! ແຕ ອິນໂຍ່ງ ເຍົາ ແກັດ ຊູລ ໂອນ ຮານະ ໂລ່ຍຮ, ມາ ຊານຸ່ ເຍົາ ຕະ ຕາປຸ່ນ ອິນແຍະ ຮາງັຣ ຮາແຮີ ມັຣ ປັຣ ນາຍ ປຍາຍ໌ ແຕ ເຢຊູ ກຣິດ ກາ ເມົາ ອາຕີ ເຍົາ ເຈ້.

18 ເຢີງ ເຈົ້າຮາຊີ ອາໂຣຍຮ ເຍົາ ແຕ ແກັດ ຊູລ ຮານະ ໂລ່ຍຮ, ກະ ອັນ ຕະ ໂອນ ເຍົາ ແກັດ ຊູລ ຮານະ ຕານ້ອງ ອໍ ແອັນ.

19 ເກົາ ອາຕີ ເຍົາ ແຕ ປັຣນາຍ ຊາກໍາ ໄມ່ ໂອນ ເຍົາ ດັງ ແຈງ. ແຕ ອິນໂຍ່ງ ເຍົາ ມ່ອບ ຈະ ເຍົາ ແກັດ ຊູລ ຕະ ຮານະ ຕາ ອໍ ຊ້ອງ. ນະກ້ອຍ

ຮາງຮ ເຍົາ ແກ້ດ ຕາ ອໍ ລາລີ້ ແອັນ. ມາ ຊານໍ່ ອົງເຄາະ ເຍົາ ມ່ອບ ຈະ ເຍົາ ໂອນ ແກ້ດ ຊູລ ຮານະ ຕານ້ອງ ອໍ. ນະກ້ອຍ ຮາງຮ ເຍົາ ແກ້ດ ບຣັຮ ອໍ ລາລີ້ ແອັນ.

20 ບ້ອງ ເຍົາ ແກ້ດ ຊູລ ຮານະ ຕາ ອໍ, ຮານະ ຕານ້ອງ ອໍ ຕາ ເຕ່ອ ຕາລາ ເຍົາ.

21 ຮານະ ເຍົາ ຕາປຸ່ນ ບ້ອງ ກ້ອຍ ແກ້ດ ເກົາ ອິນເຕ້າ? ຕາ ເບິນ ເກົາ ອໍ ອິນເຕ້າ. ຊານໍ່ ເຍົາ ຊ້ອງ ກູມາລ ຕະ ລາລີ້ ຍ່ອນ ຮານະ ຕາ ອໍ ກ້ອຍ ເບິນ ເກົາ ໂອນ ເຍົາ ກູຈິດ.

22 ມາ ຊານໍ່ ເຢັງ ເຈົາຮາຊີ ອາໂຣຍຮ ເຍົາ ເຈ້ ແຕ ຮານະ ໂລ່ຍຮ. ນະກ້ອຍ, ເຍົາ ແກ້ດ ຊູລ ເຢັງ ເຈົາຮາຊີ ແອັນ. ເກົາ ແຕ ຮານະ ກ້ອຍ ລາ ເຍົາ ເບິນ ຮາງຮ ບຣັຮ ອໍ ກະ ເຍົາ ເບິນ ອາມັງ ຊົດ ແດີຍ.

23 ໄກຮ ລາລີ້, ເກົາ ແຕ ຮານະ ໂລ່ຍຮ ລາ ໄຮ ກູຈິດ. ມາ ເຢັງ ເຈົາຮາ ຊີ ຈ່ອຍ ເມົາດ ໂອນ ໄຮ ອາມັງ ຊົດ ແດີຍ ຍ່ອນ ແຕ ເຢຊູ ກຣິດ, ອິນ ເຈົາ ໄຮ.

7

ຊາກຳ ແຕ ລາກວຍ ກາຢາອ໌

1 ແຊມອາຍ ເອີຍ! ເຍົາ ລາ ກວາຍ ກາ ດັງ ເຈ້ ແຕ ຄານອດ ໂມເຊ. ນະກ້ອຍ ເຍົາ ດັງ ອົງເຄາະ ກວາຍ ຕະ ຕາປຸ່ນ ຄານອດ ແອັງ ບ້ອງ ກາ ອິນນ້ອງ ອາມັງ. ຄັນ ໄລ່ ກູຈິດ, ໄລ່ ຕາ ເຕ່ອ ຕາປຸ່ນ ນ້ອງ.

2 ເກົາ ຊາກຳ ນະໄນ່: ເບິນ ມານະ ມັນແຊມ ກາ ເບິນ ກາຢາອ໌. ຄາ ນອດ ປາຕັບ ລາ ອົງເຄາະ ມັນແຊມ ກ້ອຍ ແອັດ ເລື້ອຍໆ ກະ ກາຢາອ໌ ອັນ, ເຕ້າ ອິນແຍ່ະ ແດີຍ ກາຢາອ໌ ອັນ. ມາ ແວັດ ກາຢາອ໌ ອັນ ກູຈິດ, ມັນແຊມ ກ້ອຍ ຮາກູຮ ເຈ້ ແຕ ປັຣນາຍ ອັນ ເອີອ໌ ແກ້ດ ລາກວຍ.

3 ນະກ້ອຍ, ຄັນ ກາຢາອ໌ ມັນແຊມ ກ້ອຍ ອິນນ້ອງ ອາມັງ, ມາ ອັນ ແອັດ ກະ ຮາເລົາ ການໍ່ອ໌, ເມົາ ດໍອ໌ ມັນແຊມ ກ້ອຍ ລາ "ມັນແຊມ ກາ ເປາະ ປັຣລີ້ຍ ກະ ຮາເລົາ." ມາ ຄັນ ກາຢາອ໌ ອັນ ກູຈິດ ເຈ້, ອັນ ຕາ ເບີ

ນ ຕະ ໂລ່ຍຮ ອິນເຕົ້າ ຄັນ ອັນ ຈໍ່ອໍ ກາຢາອໍ ຕາໄມ. ກະ ຕາ ເບີນ ເມົ້າ ດໍ້ອໍ ອັນ ລາ "ມັນແຊມ ກາ ຝາະ ປັຣລິຍ ກະ ຣາເລົ້າ."

4 ນະກ້ອຍ ແຊມອາຍ ເອີຍ, ເຍົ້າ ລາ ມູເຈິງ ກ້ອຍ ເຕ່. ຍ່ອນ ເຢຊູ ກຣິດ ກູຈິດ ກະ ອັນ ແວັດ ແຕ ຄານອດ, ນະກ້ອຍ ນະ ເຍົ້າ ກູຈິດ ເຕ່. ເຈົ້ ຄານອດ ໂມເຊ ຕາ ເຕ່ອໍ ຕາລາ ນ້ອງ ເຍົ້າ. ມາ ເຢຊູ ກຣິດ ອາມັງ ລັ່ຮ ແຕ ອັນ ກູຈິດ. ນະກ້ອຍ, ອໍ ໂອນ ເຍົ້າ ແກັດ ມວຍ ຣາງື່ຮ ກະ ອັນ, ໂອນ ເຍົ້າ ເຕ່ອໍ ຕະ ຣານະ ອໍ ແຕ ເຢິງ ເຈົ້າຣາຊີ.

5 ບ້ອງ ກາ ໄຮ ຕາ ຢວາຮ ຊາອໍ, ໄຮ ຕາປຸ່ນ ຣາງື່ຮ ໄຮ ເບີມ. ນະກ້ອຍ ຄານອດ ໂມເຊ ຕະ ໂອນ ຣາງື່ຮ ໄຮ ຄິ່ດ ອີ ຕະ ຣານະ ໂລ່ຍຮ ຊາອິ້ຍ ລາ ລີ້ ແອັນ. ພໍກາ ໄຮ ຕະ ຣານະ ກ້ອຍ, ໄຮ ເບີນ ເກົ້າ ລາ ໄຮ ກູຈິດ.

6 ມາ ຊານໍ່ ຄານອດ ໂມເຊ ຕາ ເຕ່ອໍ ໂກບ ດໍ້ອໍ ນ້ອງ ໄຮ, ຍ່ອນ ໄຮ ນະ ກູຈິດ ເຈົ້. ນະກ້ອຍ ໄຮ ຕາ ເບີນ ຕະ ນ້ອງ ຣານະ ຕຍາ ຕາປຸ່ນ ຄານອດ ນະ ເມົ້າ ຄຽນ ເຈົ້. ມາ ຊານໍ່ ໄຮ ຕະ ຣານະ ຕາໄມ ແອັນ ຍ່ອນ ຣາເວີຍ ເຢິງ ເຈົ້າຣາຊີ ໂອນ ໄຮ ເບີນ ຣາງື່ຮ ຕາໄມ.

ຣານະ ໂລ່ຍຮ ລັ່ອຮ ແຕ ຄານອດ ບໍ່?

7 ຄັນ ນະກ້ອຍ, ນານະ ໄຮ ອີ ປາຍ? ໄຮ ອີ ປາຍ ຄານອດ ໂມເຊ ລາ ໂລ່ຍຮ ບໍ່? ຕາ ແກ້ນ ນະກ້ອຍ! ມາ ຄານອດ ກ້ອຍ ອາປັຣ ໂອນ ໄຮ ດັງ ຣານະ ໂລ່ຍຮ ລາ ອິນເຕົ້າ. ໄກຮ ລາລີ້ ເກົ້າ ຕາ ເບີນ ດັງ ເກົ້າ ຕະ ໂລ່ຍຮ ຢິ່ອ ອີ ເບີນ ເກຣິ່ງ ເມົ້າ, ຄັນ ຄານອດ ຕາ ເບີນ ປາຍ ນະໄມ່: "ເຍົ້າ ອິນ ໂຈຍ ຢິ່ອ ອີ ເບີນ ເກຣິ່ງ ເມົ້າ."

8 ມາ ແຕ່ອໍ ປັຣນາຍ ປາຕັບ ກ້ອຍ ອາປັຣ ໂອນ ເກົ້າ ດັງ ເກົ້າ ຕະ ໂລ່ຍຮ ຢິ່ອ ອີ ເບີນ ເກຣິ່ງ ເມົ້າ, ເຈົ້ ຣາງື່ຮ ເກົ້າ ແກັດ ຢິ່ອ ອີ ເບີນ ຊາອິ້ຍ ລາລີ້ ແອັນ. ມາ ຄັນ ເກົ້າ ຕາ ເບີນ ດັງ ແຕ ຄານອດ ເຢິງ ເຈົ້າຣາຊີ, ຣານະ ໂລ່ຍຮ ແກັດ ຕາ ເບີນ ເຣ່ງ ມາແລ່ະ.

9 ແຕ ອິນໂຍ່ງ ເກົ້າ ຕາ ຢວາຮ ດັງ ຄານອດ ແຕ ເຢິງ ເຈົ້າຣາຊີ, ນະກ້ອຍ ເກົ້າ ຄິ່ດ ຣາງື່ຮ ເກົ້າ ລາ ອໍ. ມາ ແຕ່ອໍ ຕາໄງ ເກົ້າ ດັງ ປັຣນາຍ

ປາຕັບ ແຕ ເຢີງ ເຈົ້າຮາຊີ, ຕາໄງ ກ້ອຍ ເກົາ ດັງ ຮົ່ງຮ ເກົາ ໂລ່ຍຮ ລາລີ້,

10 ເຈົ້ ເກົາ ລາ ນະ ກວາຍ ກູຈິດ. ເຢີງ ເຈົ້າຮາຊີ ໂອນ ປັນນາຍ ປາຕັບ ກ້ອຍ ຍ່ອນ ອັນ ຍິ້ອ ອີ ໂອນ ກວາຍ ເຕ່ອ ອາມັ່ງ. ມາ ພໍກາ ເກົາ ດັງ ແຕ ປັນນາຍ ປາຕັບ ກ້ອຍ, ນະກ້ອຍ ເກົາ ດັງ ເກົາ ອິງເຄາະ ຈິວ ກູຈິດ ຍ່ອນ ເກົາ ຕາ ເບີນ ຕະ ຕາປູນ ປັນນາຍ ກ້ອຍ.

11 ຮານະ ໂລ່ຍຮ ຕິ່ງ ຮົ່ງຮ ເກົາ ອາໂລກ ໂອນ ເກົາ ຕາ ເບີນ ຕະ ຕາປູນ ປັນນາຍ ປາຕັບ ແຕ ເຢີງ ເຈົ້າຮາຊີ. ນະກ້ອຍ, ຮານະ ໂລ່ຍຮ ໄນ່ ກາຈິດ ເກົາ.

12 ໄກຮ ລາລີ້ ຄານອດ ແຕ ເຢີງ ເຈົ້າຮາຊີ ລາ ອໍ. ກະ ມັຮ ປັນນາຍ ເຢີງ ເຈົ້າຮາຊີ ປາຕັບ ລາ ບຣັຮ ອໍ ກະ ຕານັ່ງ ອໍ ອິນແຍະ.

13 ຄັນ ນະກ້ອຍ, ຮາມິ່ຮ ອໍ ໄນ່ ຕະ ໂອນ ເກົາ ກູຈິດ ບໍ? ຕາ ແກິນ ນະກ້ອຍ! ແອັງ ຮານະ ໂລ່ຍຮ ແຕ່ ຕະ ໂອນ ເກົາ ກູຈິດ. ມາ ປັນນາຍ ປາຕັບ ແຕ ເຢີງ ເຈົ້າຮາຊີ ອາປັຮ ໂລ່ຍຮ ເກົາ. ນະກ້ອຍ ປັນນາຍ ປາຕັບ ກ້ອຍ ລາ ອໍ, ກະ ປັນນາຍ ກ້ອຍ ອາປັຮ ໂລ່ຍຮ ເກົາ ລາ ຕາ ອໍ ລາລີ້.

ກວາຍ ກາ ເບີນ ບາຮ ຮົ່ງຮ

14 ໄຮ ດັງ ເຈົ້ ປາຍ ຄານອດ ແຕ່ອ້ ແຕ ຮາເວີຍ ເຢີງ ເຈົ້າຮາຊີ. ມາ ເກົາ ລາ ກວາຍ ເມັດ ກາ ເຕ່ອ ກູຈິດ, ກະ ແຕ ອິນໂຍ່ງ ເກົາ ມ່ອບ ຈະ ເກົາ ໂອນ ແກັດ ຊູລ ຮານະ ໂລ່ຍຮ.

15 ເກົາ ຈິ່ດ ລາລີ້, ແຕ ມັຮ ຮານະ ເກົາ ຕະ ຕາ ດັງ ນານະ ເກົາ ມາ ຕະ ນະກ້ອຍ. ມັຮ ຮານະ ອໍ ເກົາ ຍິ້ອ ອີ ຕະ, ແກັດ ເກົາ ຕາ ເບີນ ຕະ ຮານະ ກ້ອຍ. ມາ ມັຮ ຮານະ ຕາ ອໍ ເກົາ ຕາ ແອ້ອ ອີ ຕະ, ແກັດ ເກົາ ຕະ ຮານະ ກ້ອຍ.

16 ຄັນ ເກົາ ຕາ ແອ້ອ ອີ ຕະ ຮານະ ຕາ ອໍ, ມາ ອິນນັ່ງ ເກົາ ຕະ ຮານະ ກ້ອຍ, ຮົ່ງຮ ເກົາ ຈິ່ນ ຄານອດ ແຕ ເຢີງ ເຈົ້າຮາຊີ ລາ ປຍາຍີ.

17 ນະກ້ອຍ ຮົ່ງຮ ເກົາ ເບີມ ຕາ ແອ້ອ ອີ ຕະ ຮານະ ຕາ ອໍ, ມາ ເບີມ ຮາມິ່ຮ ໂລ່ຍຮ ຕິ່ງ ຮົ່ງຮ ເກົາ ເບີມ ກາ ຕະ ຮານະ ຕາ ອໍ.

18 ເກົາ ດັງ ເຈົ້ ຕາ ເບີນ ມວຍ ຮາມ້ຮ ອໍ ອິນເຕົ້າ ແອັດ ຕຶ່ງ ຮາງຶ່ຮ ເກົາ, ຄັນ ຕາປຸ່ນ ຮາງຶ່ຮ ເກົາ ເບີມ. ຕາມ ຮາງຶ່ຮ ເກົາ ຄິດ ອີ ຕະ ອໍ, ມາ ເກົາ ຕາ ເຮົາບ ຕະ ອໍ ນ້ອງ.

19 ມັຮ ຮານະ ອໍ ເກົາ ຢໍອໍ ອີ ຕະ, ແກັດ ເກົາ ຕາ ເບີນ ຕະ. ມາ ມັຮ ຮານະ ຕາ ອໍ ເກົາ ຕາ ແອອໍ ອີ ຕະ, ແກັດ ເກົາ ຕະ.

20 ຄັນ ເກົາ ຕະ ມັຮ ຮານະ ເກົາ ຕາ ແອອໍ ອີ ຕະ, ໄນ່ ລາ ຕາ ແກັນ ເກົາ ເບີມ ກາ ຕະ ນະກ້ອຍ, ມາ ຮານະ ໂລ່ຍຮ ກາ ແອັດ ຕຶ່ງ ຮາງຶ່ຮ ເກົາ ກາ ຕະ ນະກ້ອຍ.

21 ເຮົາງ ປາຍ ເກົາ ເບີນ ບາຮ ຮາງຶ່ຮ. ແຕ້ອໍ ເກົາ ຊ້ອງ ຢໍອໍ ອີ ຕະ ຮາ ນະ ອໍ, ແກັດ ແກ້ ໂອນ ເກົາ ຕະ ຮານະ ຕາ ອໍ ແອັນ.

22 ຮາງຶ່ຮ ເກົາ ຢໍອໍ ລາລື້ ຕາປຸ່ນ ຄານອດ ເຢົາງ ເຈົ້າຮາຊື້.

23 ມາ ນະ ປາຍ ເບີນ ບາຮ ຮາງຶ່ຮ ຮາຊື້ ຕຶ່ງ ຈະ ເກົາ. ເກົາ ຄິດ ຢໍອໍ ອີ ຕະ ຮານະ ອໍ. ມາ ຈະ ເກົາ ລາ ແກັດ ຊູລ ຮານະ ຕາ ອໍ.

24 ເອີຍ໌! ບາບ ລາລື້ ເກົາ! ເມົ້າ ກາ ເຮົາບ ຈ່ອຍ ເກົາ ໂອນ ຮາກຸ້ຮ ແຕ ຮານະ ຕາ ອໍ ໄນ່ ກາ ຢໍອໍ ອີ ກາຈິດ ເກົາ?

25 ເກົາ ຊາແອັນ ເຢົາງ ເຈົ້າຮາຊື້ ຍ່ອນ ເຢຊູ ກຣິດ, ອິນເຈົ້າ ໄຮ, ເຮົາບ ຈ່ອຍ ເກົາ ນະກ້ອຍ!

ຄັນ ຕາ ເບີນ ເຢຊູ ກຣິດ ຈ່ອຍ, ເກົາ ລາ ນະໄນ່: ຮາງຶ່ຮ ເກົາ ຢໍອໍ ອີ ຕາປຸ່ນ ຄານອດ ເຢົາງ ເຈົ້າຮາຊື້, ມາ ຈະ ເກົາ ອິນນ້ອງ ອີ ຕາປຸ່ນ ຮານະ ໂລ່ຍຮ.

8

ຮາເວົ້າຍ ເຢົາງ ເຈົ້າຮາຊື້ ແອັດ ກະ ໄຮ

1 ຊານໍ່, ມັຮ ກວາຍ ກາ ແອັດ ມວຍ ຮາງຶ່ຮ ກະ ເຢຊູ ກຣິດ, ເຢົາງ ເຈົ້າຮາຊື້ ຕາ ເບີນ ນັບ ນ້ອງ ກວາຍ ກ້ອຍ ລາ ກວາຍ ໂລ່ຍຮ.

2 ຄັນ ຕາປຸ່ນ ຮານະ ໂລ່ຍຮ, ໄຮ ອົງເຄາະ ກູຈິດ. ມາ ຍ່ອນ ໄຮ ແອັດ ມວຍ ຮາງຶ່ຮ ກະ ເຢຊູ ກຣິດ, ຮາເວົ້າຍ ເຢົາງ ເຈົ້າຮາຊື້ ລາ ຮາເວົ້າຍ ກາ ໂອນ ກວາຍ ອາມົ່ງ, ອາກຸ້ຮ ແຕ ອົງເຄາະ ໄຮ ກູຈິດ ຍ່ອນ ໄຮ ຕະ ໂລ່ຍຮ.

3 ມະກ້ອຍ ຄານອດ ເຢີງ ເຈົ້າຮາຊີ ຕາ ເຕ້ອ ຈ່ອຍ ອາມັງ ກວາຍ, ຍ່ອນ ຈະ ໄຮ ຍິ້ອ ອີ ຕະ ຮານະ ໄລ່ຍຮ ເລື້ອຍໆ ກະ ຕາ ເຮົາບ ຕະ ຕາປຸ່ນ ຄານອດ ກ້ອຍ ກຮັກ ລາລີ່. ມາ ເຢີງ ເຈົ້າຮາຊີ ໂອນ ກອນ ອັນ ແຊງ ແຕ້ອ ປິ ກູແຕອ້ ໄນ່. ກອນ ກ້ອຍ ເບີນ ຈະ ມູເຈີງ ກວາຍ ເຕ່, ມາ ອັນ ຕາ ເບີນ ຕະ ຮານະ ໄລ່ຍຮ ອິນເຕ້າ. ເຢີງ ເຈົ້າຮາຊີ ໂອນ ກອນ ອັນ ຈິວ ກູຈິດ ຕາງ ມັຮ ກວາຍ ໄລ່ຍຮ, ໂອນ ຮານະ ໄລ່ຍຮ ຕາ ເຕ້ອ ຕະ ຊົດ ນ້ອງ ຕິ່ງ ຮາງິ່ຮ ໄຮ.

4 ອັນ ຕະ ມະກ້ອຍ ໂອນ ໄຮ ເຕ້ອ ຕະ ຮານະ ຕາມ້ອງ ອໍ ຕາປຸ່ນ ຄານອດ ເຢີງ ເຈົ້າຮາຊີ. ໄຮ ລາ ກວາຍ ກາ ຕາປຸ່ນ ຮາງິ່ຮ ຮາເວ້ຍ ເຢີງ ເຈົ້າຮາຊີ ຊ້ອງ, ຕາ ເບີນ ຕາປຸ່ນ ຮາງິ່ຮ ໄຮ ເບີມ.

5 ມັຮ ກວາຍ ກາ ຕາປຸ່ນ ຮາງິ່ຮ ໄລ່ ເບີມ, ໄລ່ ກ້ອຍ ຄິດ ແຕ ຮານະ ຕິ່ງ ແດີຍ ຊ້ອງ. ມາ ມັຮ ກວາຍ ກາ ຕາປຸ່ນ ຮາງິ່ຮ ຮາເວ້ຍ ເຢີງ ເຈົ້າຮາຊີ, ໄລ່ ກ້ອຍ ຄິດ ອີ ຕະ ຮານະ ໂອນ ຮໍ້ອ ຮາງິ່ຮ ຮາເວ້ຍ ເຢີງ ເຈົ້າຮາຊີ.

6 ມັຮ ກວາຍ ກາ ຕະ ຮານະ ຕາປຸ່ນ ຮາງິ່ຮ ໄລ່ ຊ້ອງ ຍິ້ອ, ຮານະ ໄລ່ ຕະ ແກ້ດ ເກົ້າ ລາ ໄລ່ ກູຈິດ. ມາ ມັຮ ກວາຍ ກາ ຕະ ຮານະ ຕາປຸ່ນ ຮາງິ່ຮ ຮາເວ້ຍ ເຢີງ ເຈົ້າຮາຊີ, ຮານະ ໄລ່ ຕະ ແກ້ດ ເກົ້າ ໄລ່ ເບີນ ອາມັງ ເລື້ອ ຍໆ ກະ ໄລ່ ແອັດ ອຽນ ອໍ ກະ ເຢີງ ເຈົ້າຮາຊີ.

7 ຄັນ ໄຮ ຕາປຸ່ນ ຮາງິ່ຮ ໄຮ ເບີມ, ລາ ໄຮ ອວານ ກະ ເຢີງ ເຈົ້າຮາຊີ, ກະ ໄຮ ຕາ ແອອໍ ອີ ຕາປຸ່ນ ຄານອດ ເຢີງ ເຈົ້າຮາຊີ. ຕາມ ໄຮ ຍິ້ອ, ລາ ໄຮ ຕາ ເຮົາບ ຕາປຸ່ນ ຄານອດ ອັນ.

8 ມະກ້ອຍ, ມັຮ ກວາຍ ກາ ຕາປຸ່ນ ຮາງິ່ຮ ໄລ່ ເບີມ, ໄລ່ ຕາ ເຕ້ອ ຕະ ຮໍ້ອ ຮາງິ່ຮ ເຢີງ ເຈົ້າຮາຊີ.

9 ມາ ເຍົາ ເບີນ ຮາເວ້ຍ ເຢີງ ເຈົ້າຮາຊີ ແອັດ ຕິ່ງ ຮາງິ່ຮ ເຍົາ. ມະກ້ອຍ ເຍົາ ຕາ ເບີນ ຕາປຸ່ນ ນ້ອງ ຮາງິ່ຮ ເຍົາ ເບີມ, ມາ ເຍົາ ຕາປຸ່ນ ຮາງິ່ຮ ຮາເວ້ຍ ເຢີງ ເຈົ້າຮາຊີ. ກວາຍ ອາແລ່ະ ມາ ຕາ ເບີນ ເບີນ ຮາ

ເວ້ຍ ເຢິງ ເຈົ້າຮາຊີ ແອິດ ຕິ່ງ ຮາງິ່ຮ ອັນ, ກວາຍ ກ້ອຍ ຕາ ເປັນ ມວຍ ຮາງິ່ຮ ກະ ເຢຊູ ກຣິດ.

10 ຈະ ໄຮ ອິງເຄາະ ກູຈິດ ຍ່ອນ ຮານະ ໂລ່ຍຮ. ມາ ຄັນ ເຢຊູ ກຣິດ ແອິດ ຕິ່ງ ຮາງິ່ຮ ໄຮ, ມະກ້ອຍ ຮາເວ້ຍ ໄຮ ແອິດ ອາມັງ ຊົດ ແດ້ຍ, ຍ່ອນ ເຢິງ ເຈົ້າຮາຊີ ນັບ ໄຮ ລາ ກວາຍ ຕານ້ອງ ອໍ.

11 ເຢິງ ເຈົ້າຮາຊີ ໂອນ ເຢຊູ ອາມັງ ລັຮ ແຕ ກູຈິດ ເຈ້. ມະກ້ອຍ ຄັນ ເຍົາ ເປັນ ຮາເວ້ຍ ເຢິງ ເຈົ້າຮາຊີ ແອິດ ຕິ່ງ ຮາງິ່ຮ ເຍົາ, ປັຮແນີ ມັນ ເຕຣົາ ເຢິງ ເຈົ້າຮາຊີ ຕະ ໂອນ ຈະ ເຍົາ ອາມັງ ລັຮ ແຕ ກູຈິດ ເຕ່. ອັນ ຕະ ມະກ້ອຍ ລາ ຍ່ອນ ແຕ ຮາເວ້ຍ ອັນ ກາ ແອິດ ກະ ເຍົາ.

12 ມະກ້ອຍ, ແຊມອາຍ ເອີຍ, ໄຮ ຕາ ເປັນ ຕູ່ ນ້ອງ ແຕ ຮານະ ຕຍາ. ໄຮ ຕາ ເປັນ ຕາປຸ່ນ ນ້ອງ ຮາງິ່ຮ ໄຮ ເບີມ.

13 ໄກຣ ລາລີ້ ຄັນ ເຍົາ ຕາປຸ່ນ ຮາງິ່ຮ ເຍົາ ເບີມ, ເຍົາ ກູຈິດ. ມາ ຄັນ ເຍົາ ກາຈິດ ຮານະ ໂລ່ຍຮ ແຕ ຮາງິ່ຮ ເຍົາ ເບີມ, ຍ່ອນ ຮາເວ້ຍ ເຢິງ ເຈົ້າຮາຊີ ຈ່ອຍ ເຍົາ ຕະ ມະກ້ອຍ, ເຍົາ ເປັນ ອາມັງ.

14 ອິນແຍ່ະ ກວາຍ ກາ ຕາປຸ່ນ ຮາງິ່ຮ ຮາເວ້ຍ ເຢິງ ເຈົ້າຮາຊີ, ໄລ່ ກ້ອຍ ລາ ກອນ ອາໄກ ເຢິງ ເຈົ້າຮາຊີ.

15 ພໍກາ ເຍົາ ເປັນ ຮາເວ້ຍ ເຢິງ ເຈົ້າຮາຊີ ຕິ່ງ ຮາງິ່ຮ ເຍົາ, ເຍົາ ແກິດ ມາຣ ກອນ ອາໄກ ເຢິງ ເຈົ້າຮາຊີ; ເຍົາ ຕາ ເປັນ ນ້ອງ ມະ ກວາຍ ຊູລ. ເຈ້ ເຍົາ ຕາ ເປັນ ອິງກ້ອຣ ນ້ອງ ມະ ກວາຍ ຊູລ ແກ້ຍ ອິງກ້ອຣ. ຍ່ອນ ໄຮ ເປັນ ຮາເວ້ຍ ເຢິງ ເຈົ້າຮາຊີ, ມະກ້ອຍ ເຕ່ອ໌ ໄຮ ກູອ໌ ເຢິງ ເຈົ້າຮາຊີ ປາຍ: "ອັບບາ ເອີຍ! (ແຕ້ລາ ອິມບໍ່ ເອີຍ!)"*

16 ຮາເວ້ຍ ເຢິງ ເຈົ້າຮາຊີ ແຕ່ ຈ່ອຍ ໂອນ ຮາງິ່ຮ ໄຮ ດັງ ກຣັກ ລາລີ້ ໄຮ ລາ ກອນ ອາໄກ ເຢິງ ເຈົ້າຮາຊີ.

17 ຄັນ ໄຮ ລາ ກອນ ອາໄກ ເຢິງ ເຈົ້າຮາຊີ, ໄຮ ອິງກ່ອງ ເປັນ ຕາລາ ເຕ່ ມູ່ນ ອັນ ມັນຕຸ ກະ ເຢຊູ ກຣິດ. ກະ ຄັນ ໄຮ ຈິວ ຕຸ່ຣ ກັດ ມັນຕຸ ກະ

* 8:15 8:15 ຕິ່ງ ປັຮນາຍ ໂປໂລ ຕະ ອິນຕີ ອັນ ດໍອ໌ 'ອິມບໍ່' ລາ 'ອັບບາ.'

ເຢຊູ, ປັດແນີ ມັນເຕຣີາ ໄສ ເບີນ ແອັດ ອຽນ ອໍ ກະ ອັນ ຕຶ່ງ ອິນຕຸ ອາງ ອີ່ຣ ແຕ່.

ມັຣ ກອນ ອາໄກ ເຢີງ ເຈົ້າຣາຊີ ເກຣາະ ຣາມິ່ຣ ກາ ຕາ ຢວາຣ ແຕ້ອໍ

18 ເກົາ ຄິ້ດ ມະໄນ່: ຕາ ເບີນ ອິນເຕ້າ ໄສ ຈີວ ຣາມິ່ຣ ຕຸ່ຣ ກັດ ຊານໍ່, ຍ່ອນ ປັດແນີ ມັນເຕຣີາ ໄສ ເບີນ ຣາມິ່ຣ ອາງອີ່ຣ ລາລີ່. ຕາໄງ ກ້ອຍ ເຢີງ ເຈົ້າຣາຊີ ໂອນ ໄສ ແອັດ ກະ ອັນ, ເບີນ ອໍານາດ ອາງອີ່ຣ ມັນຕຸ ກະ ອັນ ແຕ່.

19 ເຢີງ ເຈົ້າຣາຊີ ແຕງ ເຈີ່ ກູ່ ຣາມິ່ຣ ຕຶ່ງ ປິ່ນ ກະ ຕຶ່ງ ແປັງ. ມັຣ ຣາມິ່ຣ ກ້ອຍ ອອຍາຣ ອອໄອ້ ອີງກ່ອງ ຕາໄງ ເຢີງ ເຈົ້າຣາຊີ ອາປັຣ ອິນແຍະ ມັຣ ກອນ ອາໄກ ອັນ.

20 ອິນແຍະ ມັຣ ຣາມິ່ຣ ເຢີງ ເຈົ້າຣາຊີ ແຕງ ລາ ຕາ ເບີນ ແກັດ ອໍ ຢ ວາຣ, ຍ່ອນ ເຢີງ ເຈົ້າຣາຊີ ນັດ ດໍອໍ ມັຣ ຣາມິ່ຣ ກ້ອຍ ອີງເຄາະ ອີງກ່ອງ ຕາໄງ ກ້ອຍ ແຕ່.

21 ຊານໍ່ ມັຣ ຣາມິ່ຣ ໄນ່ ອີງເຄາະ ກູຈິດ ກະ ລາບວຍ໌. ມາ ແຕ້ອໍ ຕາໄງ ອິນແຍະ ກອນ ອາໄກ ເຢີງ ເຈົ້າຣາຊີ ເບີນ ອໍານາດ ອາງອີ່ຣ ມັນຕຸ ກະ ອັນ, ກູ່ ຣາມິ່ຣ ມັຣ ກາ ເຢີງ ເຈົ້າຣາຊີ ແຕງ ເຈີ່ ແກັດ ອໍ ແອັນ ແຕ່. ມັຣ ຣາມິ່ຣ ກ້ອຍ ຕາ ເບີນ ກູຈິດ ກະ ລາບວຍ໌ ນ້ອງ.

22 ໄສ ດັງ ແຕ່, ກູ່ ຣາມິ່ຣ ຕຶ່ງ ມັນລ້ອງ ກະ ຕຶ່ງ ກູແຕອໍ ຣາມິ່ຣ ຕຸ່ຣ ແຕ ອິມແບີ ອາໄຣ່ ເຕ້າ ຊານໍ່. ມັຣ ຣາມິ່ຣ ກ້ອຍ ລາ ນະ ມັນແຊມ ກາ ຊາຊິຣ ບັອງ ກາ ອັນ ຮັ່ຣ ກອນ.

23 ໄສ ລາ ຊາຊິຣ ມູເຈິງ ກ້ອຍ ແຕ່, ຍ່ອນ ໄສ ອີງກ່ອງ ຕາໄງ ກາ ເຢີງ ເຈົ້າຣາຊີ ອີ ຮັບ ໄສ ໂອນ ແກັດ ກອນ ອາໄກ ອັນ. ເຢີງ ເຈົ້າຣາຊີ ໂອນ ຣາເວີຍ ອັນ ແອັດ ຕຶ່ງ ຮາງິ່ຣ ໄສ ເຈີ່ ໂອນ ໄສ ດັງ ກຣັກ ລາລີ່ ປັດແນີ ມັນເຕຣີາ ໄສ ເບີນ ຈະ ຕາໄມ ແອັນ.

24 ບັອງ ກາ ເຢີງ ເຈົ້າຣາຊີ ຈ່ອຍ ອາມັງ ໄສ, ອັນ ເອີອໍ ໂອນ ໄສ ເບີ ນ ຈະ ຕາໄມ ແອັນ. ນະກ້ອຍ ໄສ ອິນນ້ອງ ອີງກ່ອງ ຣາມິ່ຣ ກ້ອຍ. ຄັນ

ໄຮ ເປັນ ເຈົ້າ ຮາມິຣ ກາ ໄຮ ອົງກ່ອງ, ໄຮ ຕາ ເປັນ ຕຸ່ຣ ອົງກ່ອງ ນ້ອງ. ນາມະ ໄຮ ອິນນ້ອງ ອົງກ່ອງ ຮາມິຣ ກາ ໄຮ ເປັນ ເຈົ້າ?

25 ມາ ຊານຸ່ ໄຮ ຕາ ຢວາຣ ເປັນ ຮາມິຣ ກາ ເຢັງ ເຈົ້າຮາຊີ ເອີອ໌ ອີ ໂອນ ໄຮ. ນະກ້ອຍ ໄຮ ເກຣາະ ຈິວ ຊ້ອງ, ກະ ໄຮ ອົງກ່ອງ ປັຣເນີ ມັນ ເຕຣືາ ໄຮ ເປັນ ຮາມິຣ ກ້ອຍ.

26 ກະ ຮາເວີຍ ເຢັງ ເຈົ້າຮາຊີ ຢິອ໌ ອີ ຈ່ອຍ ໄຮ, ຍ່ອນ ໄຮ ລາ ອຽວ ລາລີ້, ຕາ ດັງ ນາມະ ອີ ເກົາແຊອ໌ ແຕ ເຢັງ ເຈົ້າຮາຊີ. ບ້ອງ ກາ ໄຮ ເກົາ, ຮາເວີຍ ເຢັງ ເຈົ້າຮາຊີ ແຕ່ ເດັງ ລັຣ ປັຣນາຍ ໄຮ ອີ ເກົາແຊອ໌ ກ້ອຍ ອາແຕ້ອ໌ ປີ ເຢັງ ເຈົ້າຮາຊີ. ອັນ ເກົາ ກູໂກຍ໌ ແກ້ຍ ແຕ ປັຣນາຍ ກວາຍ ເຕ້ອ໌ ປາຍ.

27 ເຢັງ ເຈົ້າຮາຊີ ດັງ ກູ່ ຮາມິຣ ຕິ່ງ ຮາງິຣ ກວາຍ. ກະ ອັນ ດັງ ເຕ່ ຮາເວີຍ ເຢັງ ເຈົ້າຮາຊີ ເກົາແຊອ໌ ອິນເຕ້າ ຕາງ ກວາຍ ຊາອໍາ. ຮາເວີຍ ເຢັງ ເຈົ້າຮາຊີ ເກົາແຊອ໌ ນະກ້ອຍ, ອັນ ຕາປຸ່ນ ປາຍາຍ ລາລີ້ ຮາງິຣ ເຢັງ ເຈົ້າຮາຊີ.

28 ໄຮ ດັງ ເຈົ້າ, ເຢັງ ເຈົ້າຮາຊີ ຕະ ໂອນ ແກັດ ອໍ ແຕ ກູ່ ຮາມິຣ ອິນ ເຕ້າ ກາ ແຕ້ອ໌ ປີ ມັຣ ກວາຍ ກາ ອາໂຢະ ອັນ, ກະ ມັຣ ກວາຍ ກາ ເຢັງ ເຈົ້າຮາຊີ ກູອ໌ ໂອນ ປວາຍ ຮາງິຣ ອັນ.

29 ແຕ ຕາແບີ ລາລີ້ ເຢັງ ເຈົ້າຮາຊີ ດັງ ໄຮ ເຈົ້າ, ກະ ອັນ ນັດ ດໍອ໌ ອີ ຕະ ໂອນ ໄຮ ແກັດ ນະ ກອນ ອັນ ເຕ່. ນະກ້ອຍ ເຢຊູ ກຣິດ ລາ ນະ ກອນ ກັລ ເຢັງ ເຈົ້າຮາຊີ, ກະ ໄຮ ກາ ແຕ້ອ໌ ອິນຕຸ່ນ ລາ ນະ ອາແອມ ເຢຊູ.

30 ເຢັງ ເຈົ້າຮາຊີ ນັດ ດໍອ໌ ອີ ຕະ ຮາມະ ໄນ໌ ໂອນ ກວາຍ ແຕ ອິມແບີ ເຈົ້າ. ມັຣ ກວາຍ ກາ ອັນ ນັດ ດໍອ໌, ເຈົ້າ ອັນ ກູອ໌; ມັຣ ກວາຍ ກາ ອັນ ກູອ໌, ອັນ ຕະ ໂອນ ແກັດ ຕາມ້ອງ ຢິຣ ເມັງ ອັນ. ມັຣ ກວາຍ ກາ ອັນ ຕະ ໂອນ ແກັດ ຕາມ້ອງ ອໍ ຢິຣ ເມັງ ອັນ, ອັນ ໂອນ ໄລ່ ເປັນ ແອັດ ກະ ອັນ, ເປັນ ອໍານາດ ອາງອິຣ ມັນຕຸ ກະ ອັນ ເຕ່.

ເຢັງ ເຈົ້າຮາຊີ ອາໂຢະ ໄຮ ຊາອິຍ ລາລີ້

31 ນາມະ ໄຮ ອີ ປາຍ ແຕ ຣາມະ ໄນ່? ຄັນ ເຢິງ ເຈົ້າຣາຊີ ແອັດ ຢັຣ ໄຮ ນະກ້ອຍ, ຕາ ເບີນ ເມົ້າ ເຕ້ອ ຕະ ອິນເຕົ້າ ໂຈະ ໄຮ.

32 ເຢິງ ເຈົ້າຣາຊີ ໂອນ ກອນ ອັນ ກູຈິດ ຕາງ ໄຮ ເຈີ້. ຄັນ ອັນ ມາ ຈ່ອຍ ໄຮ ນະກ້ອຍ, ໄຮ ດັງ ອັນ ຈ່ອຍ ເຕ່ ມັຣ ຣາມິ້ຣ ກາ ໄຮ ຍິ້ອ ອີ ເບີ ນ ໂອນ ໄຮ ເຕ້ອ ຕະ ຣາມະ ອັນ.

33 ຕາ ເບີນ ເມົ້າ ເຕ້ອ ປ່ອງ ໄຮ ກາ ເຢິງ ເຈົ້າຣາຊີ ຣຽຮ ເຈີ້, ຍ່ອນ ເຢິງ ເຈົ້າຣາຊີ ແຕ້ ນັບ ໄຮ ລາ ຕາມ້ອງ ອໍ.

34 ກະ ຕາ ເບີນ ເມົ້າ ຕະ ໂຕ່ດ ໄຮ ຍ່ອນ ໂລ່ຍຣ ໄຮ. ເຢຊູ ກຣິດ ແຕ້ ກູຈິດ ຕາງ ໄຮ, ຊານໍ່ ອັນ ແອັດ ຢັຣ ອາຕໍ່າ ເຢິງ ເຈົ້າຣາຊີ, ກະ ອັນ ແຊ້ອ ຈ່ອຍ ໄຮ ແຕ ເຢິງ ເຈົ້າຣາຊີ. ກະ ອັນ ອາມັງ ລັຣ ເຈີ້ ແຕ ອັນ ກູ ຈິດ.

35 ເຢຊູ ກຣິດ ອາໂຢະ ລາລີ້ ໄຮ ກະ ຕາ ເບີນ ມວຍ ຣາມິ້ຣ ອິນເຕົ້າ ເຕ້ອ ກາຢັຣ ໄຮ ແຕ ອັນ ອາໂຢະ ກ້ອຍ. ຄັນ ໄຮ ຣາມິຣ ຕຸຣ ກັດ ອາຣິ້ກ, ແຕີລາ ຕຸຣ ກາຕິດ, ແຕີລາ ເມົ້າ ຕະ ໄຮ, ແຕີລາ ໄຮ ຊ້ອງ ມາເຍົາຍຣ ຊາ ລາອໍ, ແຕີລາ ແອີ ຕໍ່າປັອກ ຕັອກ, ແຕີລາ ຣາມິຣ ເກຣ່າະ, ແຕີລາ ເມົ້າ ກັຣໂປຣ ແຕ ດາວ, ມັຣ ຣາມິ້ຣ ໄນ່ ຕາ ເຕ້ອ ຕະ ໂອນ ເຢຊູ ກຣິດ ຕາ ເບີນ ອາໂຢະ ໄຮ.

36 ມູເຈິງ ເມົ້າ ຄຽນ ເຈີ້ ຕິ່ງ ປິ່ງ ປັຣນາຍ ເຢິງ ເຈົ້າຣາຊີ ແຕ ອິມເບີ ປາຍ:

"ຍ່ອນ ຣິ ຕາປຸ່ນ ເຍົາ,
ນະກ້ອຍ ກູ່ ຣາໂງ ເມົ້າ ຈໍ້ອ ຣາມາ ອີ ກາຈິດ ຣິ.

ເມົ້າ ແນ່ ປິ ຣິ ນະ ເມົ້າ ແນ່ ປິ ແກະ ກາ ແຈະ ເມົ້າ ອີ ກາຈິດ."

37 ມາ ຕາ ເບີນ ອິນເຕົ້າ ມັຣ ຣາມິ້ຣ ຕຸຣ ກັດ ໄນ່ ແຕ້ອ ປິ ໄຮ, ໄຮ ເຣົາບ ມັຣ ຣາມິ້ຣ ກ້ອຍ, ຍ່ອນ ອັນ ກາ ອາໂຢະ ລາລີ້ ໄຮ ຈ່ອຍ ເລືອຍໆ ໄຮ.

38-39 ເກົ້າ ດັງ ແຈງ ລາລີ້ ລາ ຕາ ເບີນ ມວຍ ຣາມິ້ຣ ອິນເຕົ້າ ເຕ້ອ ກາ ຢັຣ ໄຮ ແຕ ເຢິງ ເຈົ້າຣາຊີ ອາໂຢະ ໄຮ. ຄັນ ເບີນ ກູຈິດ, ແຕີລາ ອາມັງ, ຄັນ ເບີນ ເທວາດາ ເຢິງ ເຈົ້າຣາຊີ, ແຕີລາ ເຢິງ ການໍ່ອ, ຄັນ ເບີນ ຣາມິ

ຮ ອິນເຕົ້າ ຕຶ່ງ ແດີຍ ໄມ່, ແຕີລາ ຕຶ່ງ ແດີຍ ອິນຕູ່ນ ແອັນ, ເບີນ ຮາມິ່ຮ ກາ ຊົດ, ຄັນ ເບີນ ຮາມິ່ຮ ແຕ ແປງ ແຕີລາ ແຕ ປິນ, ແຕີລາ ເບີນ ຮາມິ່ຮ ອິນເຕົ້າ ການໍ່ອ ແອັນ, ຮາມິ່ຮ ອິນເຕົ້າ ລາ ຕາ ເຕ່ອ ຕະ ໂອນ ເຢີງ ເຈົ້າຮາຊີ ຕາ ເບີນ ອາໂຢ່ະ ໄຮ. ອັນ ອາໂຢ່ະ ເລືອຍໆ ໄຮ, ຍ່ອນ ໄຮ ແອີດ ມວຍ ຮາງິຮ ກະ ເຢຊູ ກຣິດ, ອິນເຈົ້າ ໄຮ.

9

ໂປໂລ ອາໂຢ່ະ ຈຸ່ມ ອິດຊະຮາເອລ

1 ເກົາ ຍິ່ອ ເຍົາ ດັງ ເກົາ ປາຍ ປຍາຍ ລາລີ່, ເກົາ ຕາ ເບີນ ປາຍ ອາ ໂລກ. ຍ່ອນ ແຕ ຮາງິຮ ເກົາ ເບີມ, ກະ ຍ່ອນ ເກົາ ແອີດ ມວຍ ຮາງິຮ ກະ ເຢຊູ ກຣິດ ກະ ຮາເວົ້າຍ ເຢີງ ເຈົ້າຮາຊີ ແຮີ. ເຕ່ອ ເຍົາ ຊາອໍາ ປັຣນາຍ ເກົາ ອາຕີ.

2 ເກົາ ຍິ່ອ ເຍົາ ດັງ ນະໄນ່: ເກົາ ຊ້ອງ ຕໍ່ ລາລີ່ ຕຶ່ງ ຮາງິຮ ເກົາ, ກະ ເກົາ ຕາ ເກີຍ ປິດ ຮາງິຮ ຕຸ່ຮ ຈຸ່ ໄມ່.

3 ແກຼຍ ແຕ ກູ່ ຮາມິ່ຮ ການໍ່ອ ຕຶ່ງ ແດີຍ ອາມັງ ເກົາ, ເກົາ ຍິ່ອ ແອີດ ມວຍ ຮາງິຮ ກະ ເຢຊູ ກຣິດ. ມາ ຄັນ ເກົາ ມາ ຈິວ ຮາຕັຮ ແຕ ເຢຊູ ກຣິດ, ເຈີ່ ຮາມິ່ຮ ກ້ອຍ ເຕ່ອ ຈ່ອຍ ໂອນ ກວາຍ ອິດຊະຮາເອລ ແກີດ ຊາ ອໍາ ອັນ, ລາ ເກົາ ຈິວ ຮາຕັຮ ແຕີ່. ຍ່ອນ ເກົາ ອາໂຢ່ະ ແຊມອາຍ ເກົາ, ລາ ກວາຍ ອິດຊະຮາເອລ, ກາເລີຍ ແຕ ເກົາ ອາໂຢ່ະ ຈະ ເກົາ ເບີມ.

4 ຈຸ່ມ ອິດຊະຮາເອລ ລາ ນະ ກອນ ອາໂກ ເຢີງ ເຈົ້າຮາຊີ ເຕ່. ໄລ່ ເຮີມ ອໍານາດ ອາງອິ່ຮ ເຢີງ ເຈົ້າຮາຊີ ເຈີ່. ເຢີງ ເຈົ້າຮາຊີ ປັຣຄັນ ກະ ໄລ່, ກະ ໂອນ ໄລ່ ເບີນ ຄານອດ ອັນ. ໄລ່ ຊາງ ເຢີງ ເຈົ້າຮາຊີ ດູ່ນ ລາລີ່ ເຈີ່. ກະ ເຢີງ ເຈົ້າຮາຊີ ເອີອິ ເຈີ່ ກະ ໄລ່.

5 ໄລ່ ລາ ມວຍ ຈຸ່ມເຈືອ ກະ ອັບຮາຮາມ, ອີຊາກ, ກະ ຢາໂຄບ. ບັອງ ກາ ເຢຊູ ກຣິດ ແກີດ ກວາຍ, ອັນ ລາ ແຕ ຈຸ່ມ ອິດຊະຮາເອລ ເຕ່. ເຢຊູ ກຣິດ ແຕີ່ ຊົດ ແກຼຍ ອິນແຍ່ະ ແຕ ການໍ່ອ. ອັນ ຮາລີ ກະ ເຢີງ ເຈົ້າຮາຊີ ເຕ່. ອີງເຄາະ ໄຮ ຍ່ອງ ອັນ ຊົດ ແດີຍ ເລີ່ຍ ກູມໍ. ອາແມນ.

ເຢີງ ເຈົ້າຣາຊີ ຮຽຮ ກວາຍ

6 ເກົາ ຕາ ເບີນ ປາຍ ປັຣນາຍ ເຢີງ ເຈົ້າຣາຊີ ເອີອ໌ ມາ ຕາ ເບີນ ແກັດ ເກົາ ອິນເຕົ້າ. ມາ ເຢີງ ເຈົ້າຣາຊີ ຕາ ເບີນ ຮຽຮ ກູ່ ນະ ກວາຍ ແຕ ຈຸ່ມ ອິດຊະຣາເອລ.

7 ກະ ເຢີງ ເຈົ້າຣາຊີ ຕາ ເບີນ ນັບ ກູ່ ນະ ໄລ່ ກາ ແຕ ຈຸ່ມ ອັບຣາຣາມ ປາຍ ໄລ່ ລາ ຈຸ່ມເຈືອ ອັບຣາຣາມ. ເຢີງ ເຈົ້າຣາຊີ ອາຕີ ເຈີ່ ອັບຣາຣາມ ປາຍ: "ອີຊາກ ແຕ່ ເບີນ ອິນແຍ່ະ ຣາມິ້ຮ ກາ ເກົາ ເອີອ໌ ກະ ໄມ່."

8 ຣາມິ້ຮ ໄມ່ ລາ ນະໄມ່: ມັຮ ກວາຍ ກາ ແຕ ຈຸ່ມເຈືອ ອັບຣາຣາມ, ຕາ ເບີນ ອິນແຍ່ະ ມັຮ ໄລ່ ລາ ກອນ ອາໄກ ເຢີງ ເຈົ້າຣາຊີ. ມາ ມັຮ ກວາ ຍ ກາ ເຢີງ ເຈົ້າຣາຊີ ເອີອ໌ ກະ ໄລ່ ເຈີ່, ແອີງ ໄລ່ ກ້ອຍ ຊ້ອງ ລາ ກອນ ອາໄກ ເຢີງ ເຈົ້າຣາຊີ.

9 ໄມ່ ລາ ປັຣນາຍ ເຢີງ ເຈົ້າຣາຊີ ເອີອ໌ ກະ ອັບຣາຣາມ: "ອິນນ້ອງ ມວຍ ກູມໍ ແອັນ ເກົາ ແຕ້ອ໌ ລັຮ ປໍ ໄມ່. ຕາໄງ ກ້ອຍ ຊາຣາ, ລາກວຍ ໄມ່, ອັນ ຣັຮ ມານໍາ ກອນ ຣາເລົາ."

10 ກະ ເກົາ ອາຕີ ມວຍ ຣາມິ້ຮ ແອັນ ແຕ ເຣເບກາ. ເຣເບກາ ໄມ່ ລາ ລາກວຍ ອີຊາກ, ອາຈວາຍຮ ອາເຈັຮ ໄຮ. ພໍກາ ເຣເບກາ ແອັດ ຕຶງ ຈະ, ເຢີງ ເຈົ້າຣາຊີ ອາຕີ ອັນ ປາຍ: "ແຕ້ອ໌ ຕາໄງ ໄມ່ ຣັຮ ກອນ, ໄມ່ ເບີນ ບາຣ ລໍາ ກອນ ຣາເລົາ."

11-12 ກະ ເຢີງ ເຈົ້າຣາຊີ ອາຕີ ແອັນ ອັນ ປາຍ: "ປັຣແນີ ມັນເຕຣົາ ອັນ ກາ ອາແອມ, ຊົດ ກາເລີຍ ແຕ ອາຍ ອັນ."

ເຢີງ ເຈົ້າຣາຊີ ປາຍ ນະກ້ອຍ ແຕ ເຣເບກາ ຕາ ຢວາຣ ຣັຮ ກອນ ອັນ. ນະກ້ອຍ ເຢີງ ເຈົ້າຣາຊີ ຮຽຮ ກອນ ອາລັອຣ, ມາ ອັນ ຕາ ເບີນ ຮຽຮ ຕາປູ່ນ ຣານະ ອໍ ແຕ້ລາ ຣານະ ຕາ ເບີນ ອໍ ແຕ ບາຣ ນະ ກອນ ກ້ອຍ ຕະ ເຈີ່. ມາ ເຢີງ ເຈົ້າຣາຊີ ຮຽຮ ຕາປູ່ນ ຣາງິ່ຮ ອັນ ຄິ່ດ ແຕ ອິນ ໂຍ່ງ.

13 ເມົາ ຄຽນ ເຈີ່ ແຕ ບາຣ ນະ ກອນ ເຣເບກາ ຕຶງ ປຶງ ປັຣນາຍ ເຢີງ ເຈົ້າຣາຊີ ແຕ ອິມແບີ ປາຍ:

"ເກົາ ອີ ເບີນ ຢາໂຄບ, ມາ ເກົາ ຕາ ແອ໊ອ ເອຊາວ."*

14 ນານະ ໄຮ ຢິ໋ອ ອີ ປາຍ ແຕ ຣາມິ້ຮ ກ້ອຍ? ໄຮ ອີ ປາຍ ເຢີງ ເຈົາຣາຊີ ຕະ ຕາ ປຍາຍ໋ ບໍ່? ຕາ ແກິນ ນະກ້ອຍ!

15 ນະກ້ອຍ ເຢີງ ເຈົາຣາຊີ ອາຕີ ໂມເຊ ປາຍ: "ຕາມ ເກົາ! ຄັນ ເກົາ ຊ້ອງ ອາໂຢ່ະ ຕະ ອາແລ່ະ, ເກົາ ອາໂຢ່ະ ຕະ. ກະ ຄັນ ເກົາ ຊ້ອງ ອີ ຈ່ອຍ ອາແລ່ະ, ເກົາ ຈ່ອຍ."

16 ນະກ້ອຍ ຣາມິ້ຮ ກ້ອຍ ຕາມ ເຢີງ ເຈົາຣາຊີ. ຄັນ ອັນ ຊ້ອງ ອາໂຢ່ະ ຕະ, ອັນ ອາໂຢ່ະ ຕະ. ກວາຍ ຕາ ເຕ໋ອ ຄິດ ອິນເຕ້າ ແຕ້ລາ ຕະ ອິນເຕ້າ ອີ ເບີນ ຣາມິ້ຮ ກ້ອຍ.

17 ຕິ່ງ ປິ່ງ ປັຣນາຍ ເຢີງ ເຈົາຣາຊີ ແຕ ອິມເບີ ເມ້າ ຄຽນ ເຈ້ ລາ ເຢີງ ເຈົາຣາຊີ ປາຍ ໂຈະ ເຕົາວ ປັຣເຍົາ ກຣວາງ ເອຍິບ:

"ເກົາ ໂອນ ໄມ່ ແກັດ ຊົດ,

ຍ່ອນ ເກົາ ອີ ອາປັຣ ອຳນາດ ເກົາ ລາ ປິດ ລາລີ້.

ກະ ເກົາ ຢິ໋ອ ກູ່ ກຣວາງ ຕິ່ງ ກູແຕ໋ອ ໄມ່ ເບີນ ດັງ ຣາມິ້ຮ ເກົາ."

18 ນະກ້ອຍ ຕາມ ເຢີງ ເຈົາຣາຊີ. ຄັນ ອັນ ຊ້ອງ ຢິ໋ອ, ອັນ ອາໂຢ່ະ ຕະ ກວາຍ. ຄັນ ອັນ ຊ້ອງ ຢິ໋ອ ອີ ຕະ ໂອນ ຣາງິ້ຮ ໄລ່ ກ້ອງ, ລາ ເຕ໋ອ ອັນ ຕະ.†

19 ອິງກ້ອຣ ປຍາຍ໋ ເຍົາ ອີ ຕາແບີບ ເກົາ ປາຍ: "ຄັນ ນະກ້ອຍ, ນານະ ເຢີງ ເຈົາຣາຊີ ຕີ ໄຮ, ປາຍ ໄຮ ເບີນ ໂລ່ຍຣ? ໄຮ ຕາ ເຣົາບ ຕະ ຣານະ ຕາ ອໍ ອິນເຕ້າ ຄັນ ເຢີງ ເຈົາຣາຊີ ຕາ ເບີນ ໂອນ ໄຮ ຕະ."

20 ມາ ເກົາ ຕາແອຍ ລັຣ ເຍົາ ປາຍ: "ເອີ ແຊມອາຍ ເອີຍ! ນານະ ເຍົາ ຍັນ ປາຍ ນະກ້ອຍ ໂຈະ ເຢີງ ເຈົາຣາຊີ? ອາແດັຣ ກູແຕ໋ອ ຕາ ເຕ໋ອ ຣາຈຽນ ລັຣ ໂຈະ ກວາຍ ກາ ເມົານ ອັນ ປາຍ ນະໄມ່: 'ນານະ ໄມ່ ຕະ ຮູ່ບເຣົາງ ເກົາ ນະໄມ່?'"

* **9:13 9:13** ເບີນ ເມ້າ ແປ ປັຣນາຍ ໄມ່ ປາຍ: "ເຢີງ ເຈົາຣາຊີ ອາໂຢ່ະ ຢາໂຄບ, ມາ ອັນ ຊາອັຣ ເອຊາວ." † **9:18 9:18** ເຕົາວ ປັຣເຍົາ ເອຍິບ ລາ ກວາຍ ກາ ເບີນ ຣາງິ້ຮ ກ້ອງ ກະ ອັນ ເດີງ ຖຸຣ ກວາຍ ອິດຊະຣາເອລ ເຈ້ ເຢີງ ເຈົາຣາຊີ ອາປັຣ ອຳນາດ ອັນ, ກະ ຕະ ເຕົາວ ປັຣເຍົາ ກ້ອຍ.

21 ອັນ ກາ ເມີນ ບາຣ ລຳ ອາແດ້ຮ ແຕ ມວຍ ໂກກ ກູແຕອ໌, ເຕ່ອ໌ ອັນ ເມີນ ມວຍ ແບງ ຕັອກ ດໍອ໌ ຮັບ ຕາມອຍ, ກະ ມວຍ ແບງ ແອັນ ດໍອ໌ ຕັອກ ຕຶງ ດຸງ, ຕາມ ຮາງື່ຮ ອັນ.

22 ມູເຈິງ ກ້ອຍ ເຕ່ ເຢິງ ເຈົ້າຣາຊີ ຕາລາ ອິນແຍ່ະ ມັຮ ກວາຍ. ອັນ ອິງຄິ້ນ ລາລີ້ ໂຈະ ໄລ່ ກາ ຕະ ແອິງ ຣາມະ ຕາ ອໍ. ນະກ້ອຍ, ປັຣແນີ ມັນ ເຕຣົາ ອັນ ອາປັດ ໄລ່ ກ້ອຍ. ມາ ເຢິງ ເຈົ້າຣາຊີ ຢໍອ໌ ອີ ອາປັຮ ອຳນາດ ອັນ ເຕ່. ນະກ້ອຍ ອັນ ອົດ ດຸ່ນ ໂຈະ ກວາຍ ກາ ຕະ ຣາມະ ຕາ ອໍ ກ້ອຍ.

23 ເຢິງ ເຈົ້າຣາຊີ ຕະ ນະກ້ອຍ, ຍ່ອນ ອັນ ຢໍອ໌ ອີ ອາປັຮ ໂອນ ໄຮ ດັງ ອັນ ເບີນ ອຳນາດ ອາງອີ່ຮ ປັດ ລາລີ້, ກະ ອັນ ອາໂຢ່ະ ຕະ ໄຮ ຊາ ອິ້ຍ ລາລີ້. ອັນ ຮຽຮ ໄຮ ແຕ ອິມແບີ ໂອນ ໄຮ ເຕ່ອ໌ ຮາງ ເຕ່ ອຳນາດ ອາງອີ່ຮ ແຕ ອັນ.

24 ເຢິງ ເຈົ້າຣາຊີ ກູອ໌ ໄຮ ກາ ກວາຍ ອິດຊະຣາເອລ, ກະ ອັນ ກູອ໌ ກາ ກວາຍ ຕາ ແກ້ນ ກວາຍ ອິດຊະຣາເອລ.

25 ມູເຈິງ ກ້ອຍ ເຕ່ ເຢິງ ເຈົ້າຣາຊີ ປາຍ ຕຶງ ປຶງ ໂຮເຊອາ ຄຽນ ແຕ ອິມແບີ ປາຍ:

"ແຕ ອິນໂຍ່ງ ເມົາ ຕາ ເບີນ ດໍອ໌ ໄລ່ ກ້ອຍ ກອນແຊມ ເກົາ,
ມາ ຊານໍ ເກົາ ດໍອ໌ ໄລ່ ລາ ກອນແຊມ ເກົາ ເຕ່.
ແຕ ບັອງ ອາໄຣ່ ເກົາ ຕາ ເບີນ ອາໂຢ່ະ ໄລ່,
ມາ ຊານໍ ເກົາ ອາໂຢ່ະ ລາລີ້ ໄລ່.

26 ປິ ອິນຕຸ ກາ ເຢິງ ເຈົ້າຣາຊີ ປາຍ ກະ ກວາຍ ກ້ອຍ ນະໄນ່:
'ເຍົາ ລາ ຕາ ແກ້ນ ກອນແຊມ ເກົາ,' ອິນຕຸ ກ້ອຍ ແຕ່ ເມົາ ດໍອ໌ ກວາຍ
ກ້ອຍ ລາ
ກອນ ອາໄກ ເຢິງ ເຈົ້າຣາຊີ, ອັນ ກາ ອາມັງ ເລື້ອຍໆ."

27 ກະ ເອຊາຢາ, ກວາຍ ອາຕີ ຕາງ ປັຣນາຍ ເຢິງ ເຈົ້າຣາຊີ, ປາຍ ແຕ ຈຸ່ມ ອິດຊະຣາເອລ:

"ຈຸ່ມ ອິດຊະຣາເອລ ລາ ກຶ້ງ ລາລີ້.
ໄລ່ ຮິ່ຮ ນະ ຊາງາຍ ຕຶງ ປັຣ ທາເລ,
ມາ ເຢິງ ເຈົ້າຣາຊີ ຈ່ອຍ ອາມັງ ບີອ໌ ນະ ຊ້ອງ.

28 ໄວ້ ລາລື້ ເຢີງ ເຈົ້າຮາຊີ ຕັດຊີ້ນ ອິນແຍ່ະ ມັຮ ກວາຍ ຕຶ້ງ ກູແຕອ໌ ໄມ່
ກະ ຕະ ໂອນ ເຈີ່ ມວຍ ເຮີບ ຊ້ອງ."

29 ກະ ເອຊາຢາ ປາຍ ແຕ ອິນໂຍ່ງ ນະໄມ່:

"ເຢີງ ເຈົ້າຮາຊີ ຈ່ອຍ ໂອນ ໄຮ ເບີນ ຈຸ່ມເຈືອ ບີ້ອ໌ ນະ.

ຄັນ ເຢີງ ເຈົ້າຮາຊີ ມາ ຕາ ເບີນ ຈ່ອຍ ໂອນ ໄຮ ເບີນ ຈຸ່ມເຈືອ,

ໄຮ ແກ້ດ ມູເຈິງ ເມືອງ ໂຊໂດມ ກະ ເມືອງ ໂກໂມຣາ ເຕ່, ປັດ ອິນ
ແຍ່ະ."

ຈຸ່ມ ອິດຊະຮາເອລ ຕາ ຍິ້ອ໌ ອີ ຊາອຳ

30 ຄັນ ນະກ້ອຍ, ນານະ ໄຮ ອີ ປາຍ ແຕ ຮາມີ້ຮ ໄມ່? ໄຮ ອີ ປາຍ ນະ
ໄມ່: ກວາຍ ກາ ຕາ ແກ້ນ ຈຸ່ມ ອິດຊະຮາເອລ ຕາ ເບີນ ຈ່ອ໌ ແອັດ ຕານ໌
ອງ ອໍ ຍິ້ຮ ເມີງ ເຢີງ ເຈົ້າຮາຊີ, ມາ ໄລ່ ເບີນ ຮາມີ້ຮ ກ້ອຍ ຍ່ອນ ໄລ່
ຊາອຳ ເຢຊູ ກຣິດ.

31 ມາ ມັຮ ກວາຍ ແຕ ຈຸ່ມ ອິດຊະຮາເອລ, ໄລ່ ຄິດ ໄລ່ ແອັດ ຕານ໌
ອງ ອໍ ຍິ້ຮ ເມີງ ເຢີງ ເຈົ້າຮາຊີ ຍ່ອນ ໄລ່ ຕາປຸ່ນ ຄານອດ ໂມເຊ. ມາ
ໄລ່ ຕາ ເບີນ ເບີນ ຮາມີ້ຮ ກ້ອຍ.

32 ຍ່ອນ ນານະ ໄລ່ ຕາ ເບີນ ເບີນ? ຍ່ອນ ໄລ່ ຕາ ເບີນ ຊາອຳ ເຢຊູ
ກຣິດ. ໄລ່ ຄິດ ໄລ່ ອີງເຄາະ ຕະ ຕາປຸ່ນ ຄານອດ ຊ້ອງ. ນະກ້ອຍ ເຢຊູ
ກຣິດ ແກ້ດ ນະ ຕາເມົາ ຕຶ້ງ ຮານາ ໂອນ ຈຸ່ມ ອິດຊະຮາເອລ. ໄລ່ ກ້ອຍ
ຕາ ຍິ້ອ໌ ອີ ຊາອຳ, ນະກ້ອຍ ນະ ໄລ່ ກູຕ້ຮ ຕາເມົາ ກ້ອຍ.

33 ເຢີງ ເຈົ້າຮາຊີ ປາຍ ເຈີ່ ຕຶ້ງ ປຶ້ງ ປັຮນາຍ ອັນ ແຕ ເຢຊູ ກຣິດ ນະ
ໄມ່:

"ເກົາ ໂອນ ມານະ ແອັດ ຕຶ້ງ ກັຮ ຊີໂອນ.

ອັນ ລາ ນະ ຕາເມົາ ກາ ຕະ ໂອນ ກວາຍ ກູຕ້ຮ.

ໄລ່ ກູຕ້ຮ, ເຈີ່ ໄລ່ ແດິມ.

ມາ ກວາຍ ອາແລ່ະ ກາ ຊາອຳ ອັນ,

ກວາຍ ກ້ອຍ ຕາ ເບີນ ອີງກ້ອຮ ອິນເຕົ້າ ປາຍ ອັນ ຊາອຳ ເມົາດ."

10

ເຢີງ ເຈົ້າຮາຊີ ຢິ໋ອ ອີ ຈ່ອຍ ອາມັງ ອິນແຍ່ະ ມັຮ ກວາຍ

1 ແຊມອາຍ ເອີຍ! ຮາງັຮ ເກົາ ຊ້ອງ ຢິ໋ອ ລາລີ້ ເຢີງ ເຈົ້າຮາຊີ ຈ່ອຍ ອາມັງ ອິນແຍ່ະ ຈຸ່ມ ອິດຊະຮາເອລ, ກະ ເກົາ ເກີ້ຍ ເກົາແຊອ໌ ນະໄໂນ່.

2 ເກົາ ເຮີມ ໄລ່ ອອຍາຮ ອອໄອອ໌ ຢິ໋ອ ອີ ຕາປຸ່ນ ຮານະ ເຢີງ ເຈົ້າຮາຊີ, ມາ ໄລ່ ຕາ ດັງ ອີ ຕະ ນານະ ໂອນ ປຍາຍ໌.

3 ໄລ່ ຕາ ດັງ ເຢີງ ເຈົ້າຮາຊີ ອາຕີ ຮານາ ໂອນ ກວາຍ ເຕ່ອ໌ ແອີດ ຕານັ່ ອງ ອໍ ຢິ່ຮ ເມີງ ອັນ. ມາ ໄລ່ ຕາປຸ່ນ ຮານະ ໄລ່ ເບີມ ຈໍ່ຮ ຢິ໋ອ ອີ ເບີ ນ ຮາມິ່ຮ ກ້ອຍ. ໄລ່ ຕາ ຢິ໋ອ ອີ ຕາປຸ່ນ ຮານາ ກາ ເຢີງ ເຈົ້າຮາຊີ ອາຕີ ໂອນ ກວາຍ ເຕ່ອ໌ ແອີດ ຕານັ່ ອງ ອໍ ຢິ່ຮ ເມີງ ອັນ.

4 ເຢຊູ ກຣີດ ຕະ ໂອນ ແວັດ ເຈີ້ ຄານອດ ໂມເຊ. ນະກ້ອຍ ກວາຍ ອາແລ່ະ ກາ ຊາອຳ ເຢຊູ ກຣີດ, ກວາຍ ກ້ອຍ ເບີນ ແອີດ ຕານັ່ ອງ ອໍ ຢິ່ຮ ເມີງ ເຢີງ ເຈົ້າຮາຊີ.

5 ໂມເຊ ອາຕີ ເຈີ້ ແຕ ກວາຍ ກາ ຢິ໋ອ ອີ ແອີດ ຕານັ່ ອງ ອໍ ຢິ່ຮ ເມີງ ເຢີງ ເຈົ້າຮາຊີ ຍ່ອນ ໄລ່ ຕະ ຕາປຸ່ນ ຄານອດ ເຢີງ ເຈົ້າຮາຊີ ອາຕີ ຮານາ ອັນ. ອັນ ອາຕີ ແຕ ໄລ່ ກ້ອຍ ປາຍ:

"ກວາຍ ອາແລ່ະ ກາ ຕະ ຕາປຸ່ນ ກູ່ ຮາມິ່ຮ ແຕ ຄານອດ ເຢີງ ເຈົ້າຮາຊີ, ກວາຍ ກ້ອຍ ເບີນ ອາມັງ ຍ່ອນ ແຕ ຮາມິ່ຮ ກ້ອຍ."

6 ມາ ກວາຍ ອາແລ່ະ ກາ ຊາອຳ ເຢຊູ ກຣີດ ເຕ່ອ໌ ໂອນ ອັນ ແອີດ ຕານັ່ ອງ ອໍ ຢິ່ຮ ເມີງ ເຢີງ ເຈົ້າຮາຊີ, ກວາຍ ກ້ອຍ ຕາ ເບີນ ຕຸ່ຮ ຄິດ ປາຍ: "ເຍົາ ອິນໂຈຍ ຄິດ ປາຍ: 'ເນົ້າ ເຕ່ອ໌ ຊ້ອຮ ປີ ມັນລ້ອງ, ດໍອ໌ ອິດ ເຢຊູ ໂອນ ແຊງ ຈ່ອຍ ໄຮ?'"

7 ກະ ອັນ ຕາ ເບີນ ຕຸ່ຮ ຄິດ ປາຍ: 'ເນົ້າ ເຕ່ອ໌ ແຊງ ປີ ປີ່ນ ປີ ອິນຕຸ ຮາ ເວົ້າຍ ກວາຍ ກູຈິດ ແອີດ, ດໍອ໌ ອິດ ເຢຊູ ໂອນ ອາມັງ ລັຮ ແຕ ກູຈິດ?'"

8 ມາ ປັຮນາຍ ເຢີງ ເຈົ້າຮາຊີ ປາຍ ອິນເຕົ້າ ແຕ ຮາມິ່ຮ ຕານັ່ ອງ ອໍ ໄໂນ່? ອັນ ປາຍ ນະໄໂນ່:

"ແອີດ ຕານັ່ ອງ ອໍ ຢິ່ຮ ເມີງ ເຢີງ ເຈົ້າຮາຊີ"

ຕາ ເປັນ ເຢິ່ງ ແຕ ເຍົາ."

ໄມ່ ລາ ມູເຈິງ ປັຣນາຍ ຮິ ອາຕິ ເຍົາ ເຈີ່ ໂອນ ເຍົາ ເປັນ ຊາອໍາ ເຢຊູ ກຣິດ.

9 ຄັນ ແບອ໌ ເຍົາ ມາ ງິ່ນ ປາຍ ເຢຊູ ລາ ອິນເຈົາ ເຍົາ, ກະ ຮາງິ່ຮ ເຍົາ ຊາອໍາ ປາຍ ເຢິງ ເຈົາຮາຊີ ໂອນ ເຢຊູ ອາມັ່ງ ລັ່ຮ ແຕ ອັນ ກູຈິດ, ເຢິງ ເຈົາຮາຊີ ຈ່ອຍ ອາມັ່ງ ເຍົາ.

10 ໄຮ ແອັດ ຕາມ້ອງ ອໍ ຢັ່ຮ ເມິງ ເຢິງ ເຈົາຮາຊີ, ລາ ຍ່ອນ ຮາງິ່ຮ ໄຮ ຊາອໍາ ອັນ. ກະ ເຢິງ ເຈົາຮາຊີ ຈ່ອຍ ອາມັ່ງ ໄຮ, ລາ ຍ່ອນ ແບອ໌ ໄຮ ງິ່ນ ປາຍ ເຢຊູ ກຣິດ ລາ ອິນເຈົາ ໄຮ.

11 ຕິ່ງ ປິ່ງ ປັຣນາຍ ເຢິງ ເຈົາຮາຊີ ແຕ ອິມແບິ ເມົາ ປາຍ ເຈີ່ ນະໄມ່:

"ກວາຍ ອາແລະ ກາ ຊາອໍາ ອັນ,

ກວາຍ ກ້ອຍ ຕາ ເປັນ ຊ້ອງ ປາຍ ອັນ ຊາອໍາ ເມັດ ຊ້ອງ."

12 ຢັ່ຮ ເມິງ ເຢິງ ເຈົາຮາຊີ ຕາ ເປັນ ອິມພາ ອິນເຕົ້າ ກວາຍ ອິດຊະຮາ ເອລ ກະ ກວາຍ ຕາ ແກິນ ກວາຍ ອິດຊະຮາເອລ. ເຢຊູ ກຣິດ, ອິນເຈົາ ໄຮ, ຈ່ອຍ ຊາອໍ້ຍ ຮາມິ່ຮ ບຸ່ນ ໂອນ ກູ່ ນະ ກາ ແຊອ໌ ແຕ ອັນ.

13 ຍ່ອນ ປິ່ງ ປັຣນາຍ ເຢິງ ເຈົາຮາຊີ ແຕ ອິມແບິ ປາຍ:

"ອິນເຈົາ ໄຮ ຈ່ອຍ ອາມັ່ງ ກູ່ ນະ ກວາຍ

ກາ ເກົາແຊອ໌ ແຕ ອັນ."

14 ມາ ນານະ ເຕອ໌ ກວາຍ ເກົາແຊອ໌ ແຕ ອັນ, ຄັນ ໄລ່ ຕາ ຢວາຮ ຊາ ອໍາ ອັນ? ກະ ນານະ ເຕອ໌ ໄລ່ ຊາອໍາ ອັນ, ຄັນ ໄລ່ ຕາ ຢວາຮ ເປັນ ຊ້ອງ ອິນເຕົ້າ ແຕ ອັນ? ກະ ນານະ ໄລ່ ເຕອ໌ ເປັນ ຊ້ອງ ແຕ ອັນ, ຄັນ ຕາ ເປັນ ເມົາ ເປາະ ອາຕິ ໄລ່?

15 ກະ ນານະ ກວາຍ ເຕອ໌ ເປາະ ອາຕິ ໄລ່, ຄັນ ຕາ ເປັນ ເມົາ ແປຣິ ໂອນ ໄລ່ ເປາະ? ຕິ່ງ ປິ່ງ ປັຣນາຍ ເຢິງ ເຈົາຮາຊີ ແຕ ອິມແບິ ເມົາ ປາຍ ນະໄມ່:

"ບຸ່ນ ລາລີ່ ກວາຍ ກາ ເດິງ ປັຣນາຍ ອໍ ໂອນ ກວາຍ ການໍອ໌ ດັງ."*

* 10:15 10:15 ປັຣນາຍ ຕຍາ ປາຍ: "ອໍ ລາລີ່ ອາເຢິງ ກາ ເດິງ ປັຣນາຍ ອໍ."

16 ມາ ຕາ ເບີນ ກູ່ ນະ ຢໍ້ອ ອີ ຊາງັດ ປັຣນາຍ ອໍ ແຕ ເຢຊູ ກຣິດ. ມູ ເຈິງ ເອຊາຢາ ປາຍ ແຕ ອິມແບິ ນະໄໄ່:

"ອິນເຈົ້າ ເອີຍ! ຕາ ເບີນ ກວາຍ ອາແລະ ຊາງັດ ປັຣນາຍ ຮິ ອາຕີ."

17 ນະກ້ອຍ, ກວາຍ ອາແລະ ກາ ຊາອໍາ, ລາ ຍ່ອນ ໄລ່ ເບີນ ຊ້ອງ ອິນ ໂຍ່ງ. ກະ ກວາຍ ອາແລະ ກາ ເບີນ ຊ້ອງ, ລາ ຍ່ອນ ເມົ້າ ອາຕີ ປັຣນາຍ ອໍ ແຕ ເຢຊູ ກຣິດ.

18 ມາ ເກົ້າ ອີ ຕາແບິບ ເຍົ້າ ປາຍ: ຈຸ່ມ ອິດຊະຣາເອລ ຊ້ອງ ປັຣນາຍ ໄໄ່ ມາ ຕາ ຢວາຣ? ໄລ່ ຊ້ອງ ເຈົ້. ຍ່ອນ ປິ່ງ ປັຣນາຍ ເຢົາງ ເຈົ້າຣາຊີ ອາ ຕີ ແຕ ອິມແບິ ປາຍ ນະໄໄ່:

"ເມົ້າ ອາຕີ ເຈົ້ ປັຣນາຍ ໄໄ່ ຈວບ ອິນແຍະ ຕິ່ງ ກູແຕອໍ ໄໄ່.
ປັຣນາຍ ໄໄ່ ປູ້ຮ ກູ່ ອິນຕຸ ກວາຍ ແອິດ."

19 ເກົ້າ ອີ ຕາແບິບ ເຍົ້າ ນະໄໄ່ ແອັນ: ນານະ ຈຸ່ມ ອິດຊະຣາເອລ ຕາ ເບີນ ດັງ ບໍ? ໂມເຊ ອາຕີ ມັຮ ເຢົາງ ເຈົ້າຣາຊີ ປາຍ ແຕ ອິມແບິ ນະໄໄ່:

"ເກົ້າ ຕະ ໂອນ ກວາຍ ຕາ ເກົນ ກວາຍ ອິດຊະຣາເອລ

ແກິດ ກອນ ອາໄກ ເກົ້າ ເຕ່.

ອິມແບິ ອາໄຮ່ ໄລ່ ຊາກູລ,

ມາ ຊານໍ່ ໄລ່ ດັງ.

ນະກ້ອຍ ເກົ້າ ຕະ ໂອນ ເຍົ້າ ຊ້ອງ ຊັຮແມງ

ຍໍ້ອ ອີ ເບີນ ນະ ໄລ່ ກ້ອຍ ເບີນ.

ກະ ເກົ້າ ຕະ ໂອນ ເຍົ້າ ຊ້ອງ ອວານ ໂຈະ ໄລ່."

20 ກະ ເອຊາຢາ ອາຕີ ຍັນ ກາເລີຍ ແຕ ໂມເຊ. ອັນ ອາຕີ ຕາງ ປັຣ ນາຍ ເຢົາງ ເຈົ້າຣາຊີ ປາຍ:

"ໄລ່ ກາ ຕາ ເບີນ ຈໍ້ອ ເກົ້າ,

ໄລ່ ຣາມັຮ ເກົ້າ.

ກະ ໄລ່ ກາ ຕາ ເບີນ ແຊອໍ ແຕ ເກົ້າ,

ເກົ້າ ໂອນ ໄລ່ ດັງ ຣານະ ເກົ້າ."

21 ກະ ເຢົາງ ເຈົ້າຣາຊີ ປາຍ ແອັນ ແຕ ຈຸ່ມ ອິດຊະຣາເອລ ນະໄໄ່:

"ກູ່ ຣາໂງ ເກົ້າ ກູອໍ ເລືອຍໆ ກວາຍ ໄໄ່,

ມາ ໄລ່ ຕາ ເບີນ ຊາງັດ ເກົ້າ,

ກະ ໄລ່ ດໍ້ອ ມັດ ໂຈະ ເກົ້າ."

11

ເຢີງ ເຈົ້າຣາຊີ ອິນນ້ອງ ຈ່ອຍ ອາມັງ ກວາຍ ອິດຊະຣາເອລ

1 ເຈີ່ ເກົາ ອີ ຕາແບີບ ເຍົາ ປາຍ: ເຢີງ ເຈົ້າຣາຊີ ຕັຮ ຈຸ່ມ ອິດຊະຣາເອລ ບໍ່? ຕາ ແກ້ນ ນະກ້ອຍ! ເກົາ ໄນ່ ແຕ່ ລາ ກວາຍ ອິດຊະຣາເອລ. ເກົາ ລາ ແຕ ຈຸ່ມເຈືອ ອັບຣາຣາມ ເຕ່. ກະ ເກົາ ລາ ແຕ ຈຸ່ມ ເບັນຢາມິນ.

2 ເຢີງ ເຈົ້າຣາຊີ ຮຽຮ ຈຸ່ມ ອິດຊະຣາເອລ ແຕ ອິມແບີ ເຈີ່. ເຕ້າ ຊາ ນຸ່ ອັນ ຕາ ເບີນ ຕັຮ ໄລ່. ເຍົາ ດັງ ເຈີ່ ມັຮ ປັຮນາຍ ເຢີງ ເຈົ້າຣາຊີ ອາ ຕີ ແຕ ເອລີຢາ, ອັນ ກາ ຕະ ຣານະ ເຢີງ ເຈົ້າຣາຊີ ແຕ ອິມແບີ. ເອລີຢາ ປ່ອງ ຈຸ່ມ ອິດຊະຣາເອລ ໂຈະ ເຢີງ ເຈົ້າຣາຊີ, ປາຍ:

3 "ເຢີງ ເຈົ້າຣາຊີ ເອີຍ! ໄລ່ ກ້ອຍ ກາຈິດ ເຈີ່ ກວາຍ ອາຕີ ຕາງ ປັຮນາຍ ເຍົາ.

ກະ ໄລ່ ຕາລຸຮ ກາ ຊັມເຕຣີງ ຮິ່ດ ກາ ເກີ່ຍ ຊາງ ເຍົາ ແຮີ.

ແອັງ ເກົາ ແຕ່ ອິນນ້ອງ ອາມັງ.

ກະ ເກົາ ລາ ໄລ່ ອີ ກາຈິດ ເຕ່."

4 ມາ ອິນເຕ້າ ເຢີງ ເຈົ້າຣາຊີ ຕາແອີຍ ເອລີຢາ? ເຢີງ ເຈົ້າຣາຊີ ຕາ ແອີຍ ອັນ ປາຍ:

"ເກົາ ອິນນ້ອງ ເບີນ ຕາປູ່ລ ປິ່ນ ນະ ກວາຍ ຣາເລົາ ຈຸ່ມ ອິດຊະຣາເອລ ກາ ຊາງ ເກົາ.

ໄລ່ ກ້ອຍ ຕາ ເບີນ ປຣ່ອມ ກຸ່ ຣາໂກລ ຊາງ ເຢີງ ບາອາລ."

5 ຊານຸ່ ລາ ມູເຈັງ ກ້ອຍ ເຕ່. ອິນນ້ອງ ເບີນ ບີ່ອ໌ ນະ ກວາຍ ອິດຊະຣາເອລ ກາ ເຢີງ ເຈົ້າຣາຊີ ຮຽຮ ເຈີ່, ຍ່ອນ ອັນ ເບີນ ຣາງິ່ຮ ອີ ຈ່ອຍ ເມົາດ ໄລ່.

6 ອັນ ຮຽຮ ໄລ່ ຍ່ອນ ອັນ ອີ ຈ່ອຍ ເມົາດ ໄລ່, ຕາ ແກ້ນ ຍ່ອນ ໄລ່ ຕະ ຣານະ ອໍ. ຄັນ ອັນ ຮຽຮ ໄລ່ ຍ່ອນ ໄລ່ ຕະ ຣານະ ອໍ, ໄຮ ຕາ ເຕ່ອ໌ ປາຍ ນ້ອງ ອັນ ຈ່ອຍ ເມົາດ ໄລ່.

7 ຄັນ ນະກ້ອຍ, ນານະ ໄຮ ອີ ປາຍ? ໄຮ ອີ ປາຍ: ອິນແຍ່ະ ມັຮ ກວາຍ ອິດຊະຣາເອລ ຍິ່ອ໌ ອີ ແອັດ ຕານ້ອງ ອໍ ຢິ່ຮ ເມົາງ ເຢີງ ເຈົ້າຣາຊີ. ມາ ບີ່ອ໌ ລາລີ່ ໄລ່ ຣາມັຮ ຣາມີ່ຮ ກ້ອຍ. ແອັງ ໄລ່ ກາ ເຢີງ ເຈົ້າຣາຊີ ຮຽຮ

ຊ້ອງ ຮາມັຮ ຮາມິ້ຮ ກ້ອຍ. ມາ ໄລ່ ກາ ຕາ ແອ້ອ ອີ ຊາອຳ, ຮາງິ້ຮ ໄລ່ ແກ້ດ ກ້ອງ ລາລີ້ ແອ້ນ.

8 ປຶງ ປັຣນາຍ ເຢືາງ ເຈົ້າຮາຊີ ປາຍ:

"ເຕົ້າ ຊານໍ່, ເຢືາງ ເຈົ້າຮາຊີ ຕະ ໂອນ ຮາງິ້ຮ ໄລ່ ແກ້ດ ປຶງ ກັຮລິງ ຕາ ດັງ ອິນເຕົ້າ.

ໄລ່ ເບິນ ມັດ, ມາ ນະ ໄລ່ ຕາ ເບິນ ເຮີມ.

ໄລ່ ເບິນ ກູຕູຮ, ມາ ນະ ໄລ່ ຕາ ເບິນ ຊ້ອງ."

9 ກະ ດາວິດ ປາຍ ແຕ ອິມແບິ ນະໄນ່:

"ໄລ່ ງ່ອຍ ຈາ ຮໍ້ອ ຊ້ອງ.

ໄລ່ ຕາ ເບິນ ຄິດ ເກຣ່າະ ກຣຍາດ ອິນເຕົ້າ ແຕ້ອ ບໍ ໄລ່.

ນະກ້ອຍ ເຢືາງ ເຈົ້າຮາຊີ ເອີຍ,

ເກົາ ແຊອ ເຍົາ ຕະ ໂອນ ຮາມິ້ຮ ໄລ່ ຈາ ຮໍ້ອ ກ້ອຍ

ແກ້ດ ນະ ອາກັບ ແຕ້ລາ ມ່ອງ ດໍອ ກັຮລັຮ ແຕ້ອ ໂຈະ ໄລ່.

10 ເກົາ ແຊອ ເຍົາ ຕະ ໂອນ ມັດ ໄລ່ ແກ້ດ ຊູດ.

ກະ ເກົາ ແຊອ ເຍົາ ຕະ ໂອນ ກຮ້ອງ ໄລ່ ແກ້ດ ຊາໂກ່,

ຍ່ອນ ໄລ່ ຈິວ ຕຸ່ຮ ກັດ ຊາອີຍ."

11 ນະກ້ອຍ ເກົາ ຢໍອ ອີ ຕາແບິບ ເຍົາ ປາຍ: ຍ່ອນ ຈຸ່ມ ອິດຊະຮາ

ເອລ ຕາ ເບິນ ຊາອຳ ເຢຊູ ຊານໍ່, ນະກ້ອຍ ເຢືາງ ເຈົ້າຮາຊີ ຕັຮ ເລີຍ ໄລ່

ກ້ອຍ ບໍ? ຕາ ແກ້ນ ນະກ້ອຍ! ຍ່ອນ ຈຸ່ມ ອິດຊະຮາເອລ ຕາ ເບິນ ຊາ

ອຳ, ນະກ້ອຍ ເຢືາງ ເຈົ້າຮາຊີ ຈ່ອຍ ອາມັງ ມັຮ ກວາຍ ຕາ ແກ້ນ ກວາຍ

ອິດຊະຮາເອລ ແອ້ນ. ເຢືາງ ເຈົ້າຮາຊີ ຕະ ນະກ້ອຍ ໂອນ ຮາງິ້ຮ ຈຸ່ມ ອິດ

ຊະຮາເອລ ແກ້ດ ຊັຮແມງ ຢໍອ ອີ ເບິນ ມູເຈິງ ກວາຍ ກ້ອຍ ເຕ່.

12 ຍ່ອນ ຈຸ່ມ ອິດຊະຮາເອລ ຕາ ແອ້ອ ອີ ຊາງັດ ເຢືາງ ເຈົ້າຮາຊີ,

ນະກ້ອຍ ມັຮ ກວາຍ ການໍ້ອ ແອ້ນ ເບິນ ບຸ່ນ ຊາອີຍ ແຕ ເຢືາງ ເຈົ້າຮາຊີ.

ຄັນ ນະກ້ອຍ, ກາເລີຍ ແຕ ກ້ອຍ ແອ້ນ, ປັຣແນິ ມັນເຕຣົາ ເຢືາງ ເຈົ້າຮາ

ຊີ ຈ່ອຍ ອິນແຍະ ມັຮ ກວາຍ, ແຕ້ອ ກາ ມັຮ ກວາຍ ອິດຊະຮາເອລ ຊາ

ອຳ ເຢຊູ ກຣິດ ເຕ່.

ເຢືາງ ເຈົ້າຮາຊີ ຈ່ອຍ ອາມັງ ກວາຍ ຕາ ແກ້ນ ກວາຍ ອິດຊະຮາເອລ

13 ຊານໍ່ ເກົາ ຍໍ້ອ ອີ ອາຕີ ເຍົາ ກາ ຕາ ແກ້ນ ກວາຍ ອິດຊະຮາເອລ. ເຢິງ ເຈົ້າຮາຊີ ແປຣີ ເກົາ ອາຕີ ປັຣນາຍ ອັນ ໂອນ ເຍົາ ເບີນ ຊ້ອງ ເຕ່. ນະກ້ອຍ ເກົາ ຊ້ອງ ຮໍ່ອ ຕະ ຮານະ ໄນ່ ອິນແຍ່ະ ຮາງິ່ຮ ຮາແຣີ ເກົາ.

14 ເກົາ ຕະ ນະກ້ອຍ, ລາ ເກົາ ຍໍ້ອ ອີ ໂອນ ຈຸ່ມ ອິດຊະຮາເອລ ແກ້ດ ຊັຮແມງ ແຕ ເຍົາ. ຄັນ ເບີນ ມວຍ ຈຸ່ມ ແຕ ໄລ່ ຊາອໍາ ເຕ່, ເຈ້ ເຢິງ ເຈົ້າຮາຊີ ຈ່ອຍ ອາມັງ ໄລ່ ແຣີ.

15 ແຕ້ອ ເຢິງ ເຈົ້າຮາຊີ ຕັຮ ກວາຍ ອິດຊະຮາເອລ ກາ ຕາ ເບີນ ຊາ ອໍາ, ອັນ ອິດ ເຍົາ ກາ ຕາ ແກ້ນ ກວາຍ ອິດຊະຮາເອລ ແອັນ ແກ້ດ ມວຍ ຮາງິ່ຮ ກະ ອັນ. ມາ ປັຣແນີ ມັນເຕຣີ ເຢິງ ເຈົ້າຮາຊີ ກູອ ລັຮ ກວາຍ ອິດຊະຮາເອລ. ເຈ້ ອິນເຕ້າ ເບີນ ເກົາ ແຕ ຮາມິ່ຮ ກ້ອຍ? ຮາມິ່ຮ ກ້ອຍ ເບີນ ເກົາ ລາ ນະ ກວາຍ ກູຈິດ ເບີນ ອາມັງ ລັຮ.

16 ເກົາ ຊາກໍາ ນະໄນ່: ຄັນ ອິດ ມານໍາ ໂດຍ ບຸຮ, ມາ ຊາງ ມວຍ ແບະ ໂອນ ເຢິງ ເຈົ້າຮາຊີ, ເຈ້ ອິນແຍ່ະ ມັຮ ໂດຍ ບຸຮ ກ້ອຍ ແກ້ດ ຄອງ ເຢິງ ເຈົ້າຮາຊີ ເຕ່. ຄັນ ຊາງ ເຮ່ຮ ອາລ່ອງ ໂອນ ເຢິງ ເຈົ້າຮາຊີ, ເຈ້ ອິນແຍ່ະ ມັຮ ອາແບງ ອາກ່ອງ ລາ ແກ້ດ ຄອງ ອັນ ເຕ່.

17 ຄັນ ເບີນ ອາແບງ ອາລ່ອງ ອາໂປ່ນ ຕິ່ງ ຊວນ* ມາ ເມົາ ແປລ ຕັຮ ຊ້ອງ, ເຈ້ ເມົາ ອິດ ອາແບງ ອາລ່ອງ ອາໂປ່ນ ແຕ ກຮວາງ ແອັນ ອາຕໍ ໄປຼຮ ລັຮ ອາແບງ ກາ ເມົາ ແປລ ຕັຮ ກ້ອຍ. ຈຸ່ມ ເຍົາ ກາ ຕາ ແກ້ນ ກວາຍ ອິດຊະຮາເອລ ລາ ນະ ອາແບງ ອາລ່ອງ ອາໂປ່ນ ແຕ ກຮວາງ ກ້ອຍ ເຕ່. ມາ ຊານໍ່ ເຍົາ ເບີນ ເຮ່ງ ກະ ເບີນ ອາມັງ ຍ່ອນ ແຕ ກວາຍ ອິດຊະຮາເອລ.

18 ເຍົາ ອິນໂຈຍ ຄິດ ປາຍ ເຍົາ ລາ ອໍ ກາເລີຍ ແຕ ຈຸ່ມ ອິດຊະຮາ ເອລ. ຄັນ ເຍົາ ຄິດ ນະກ້ອຍ, ອິງເຄາະ ເຍົາ ຄິດ ລັຮ ປາຍ: ອາແບງ ຕາ ເບີນ ອາເມົາ ເຮ່ຮ, ມາ ເຮ່ຮ ອາເມົາ ອາແບງ.

19 ອິງກ້ອຮ ປາຍຍໍ ເຍົາ ກາ ຕາ ແກ້ນ ກວາຍ ອິດຊະຮາເອລ ຍໍ້ອ ອີ ປາຍ: "ເຢິງ ເຈົ້າຮາຊີ ແປລ ຕັຮ ຊ້ອງ ອາແບງ ຕຍາ ແຕ ກໍ່ລ ກ້ອຍ ຍໍ້ອ ອີ ອາຕໍ ຮີ ແອັນ ຕິ່ງ ກໍ່ລ ກ້ອຍ."

* 11:17 11:17 ອາລ່ອງ ອາໂປ່ນ ຕິ່ງ ຊວນ ລາ ຊາກໍາ ແຕ ກວາຍ ອິດຊະຮາເອລ.

20 ປຍາຍ ເຍົາ ປາຍ. ມາ ເຢັຶງ ເຈົ້າຮາຊີ ແປລ ຕັຮ ໄລ່ ກ້ອຍ, ຍ່ອນ ໄລ່ ຕາ ເບີນ ຊາອຳ. ກະ ອັນ ອາຕໍ ລັຮ ເຍົາ ລາ ຍ່ອນ ເຍົາ ຊາອຳ. ມະກ້ອຍ ເຍົາ ອິນໂຈຍ ໂອດ ປາຍ ເຍົາ ລາ ອໍ ກາເລີຍ ແຕ ຈຸ່ມ ອິດຊະຮາ ເອລ. ມາ ອິງເຄາະ ເຍົາ ອິງກ້ອຍ ເຢັຶງ ເຈົ້າຮາຊີ.

21 ຄັນ ເຢັຶງ ເຈົ້າຮາຊີ ແປລ ຕັຮ ອາແບງ ຕຍາ ແຕ ກໍ່ລ ກ້ອຍ ຍ່ອນ ໄລ່ ຕາ ເບີນ ຊາອຳ, ອັນ ຕະ ມູເຈິງ ກ້ອຍ ແຕ່ ກະ ເຍົາ, ຄັນ ເຍົາ ຕາ ເບີນ ຊາອຳ.

22 ມະກ້ອຍ ໄຮ ດັງ ປາຍ ເຢັຶງ ເຈົ້າຮາຊີ ອາໂຢະ ຕະ ກວາຍ, ກະ ອັນ ອິງຄໍ່ນ ໂຈະ ກວາຍ ແຮີ. ອັນ ອິງຄໍ່ນ ໂຈະ ໄລ່ ກາ ຕາ ເບີນ ຊາອຳ. ມາ ອັນ ອາໂຢະ ຕະ ເຍົາ ຊາອິ້ຍ ລາລີ້, ຄັນ ເຍົາ ຕະ ເປາະ ເລື້ອຍໆ ຕິ່ງ ຮາມິ້ຮ ອາໂຢະ ກ້ອຍ. ມາ ຄັນ ເຍົາ ຕາ ເບີນ ຕະ ມະກ້ອຍ, ເຢັຶງ ເຈົ້າຮາຊີ ແປລ ຕັຮ ເຍົາ ມູເຈິງ ໄລ່ ກ້ອຍ ແຕ່.

23 ມາ ຄັນ ຈຸ່ມ ອິດຊະຮາເອລ ຊາອຳ, ປັຮແນີ ມັນເຕຣີາ, ເຢັຶງ ເຈົ້າຮາຊີ ອາຕໍ ລັຮ ໄລ່. ເຢັຶງ ເຈົ້າຮາຊີ ແຕ່ອໍ ອາຕໍ ລັຮ ໄລ່ ປໍ ອິນຕຸ ກາ ອັນ ແປລ ໄລ່ ແຕ ອິນໂຍ່ງ.

24 ເຍົາ ກາ ຕາ ແກິນ ກວາຍ ອິດຊະຮາເອລ ລາ ມະ ອາແບງ ແຕ ກໍ່ລ ອາໂປ່ນ ກາ ດັຮ ຕິ່ງ ກຮວາງ. ມາ ເຢັຶງ ເຈົ້າຮາຊີ ອາຕໍ ເຍົາ ປໍ ກໍ່ລ ອາໂປ່ນ ກາ ອັນ ຈັຮ ກະ ອັນ ຊາມາ ຕິ່ງ ຊວນ ອັນ. ຈຸ່ມ ອິດຊະຮາເອລ ລາ ມະ ອາແບງ ຕຍາ ແຕ ກໍ່ລ ອາໂປ່ນ ກາ ເຢັຶງ ເຈົ້າຮາຊີ ຈັຮ. ຄັນ ເຢັຶງ ເຈົ້າຮາຊີ ມາ ແຕ່ອໍ ອາຕໍ ອາແບງ ແຕ ກຮວາງ, ອຽນ ກາເລີຍ ແອັນ ເຢັຶງ ເຈົ້າຮາຊີ ອາຕໍ ລັຮ ອາແບງ ຕຍາ ກ້ອຍ ປໍ ກໍ່ລ ຕຍາ ອັນ.

ປັຮແນີ ມັນເຕຣີາ ເຢັຶງ ເຈົ້າຮາຊີ ຈ່ອຍ ອາມັງ ກວາຍ ອິດຊະຮາເອລ

25 ແຊມອາຍ ເອີຍ! ເກົາ ຍິ່ອ ອີ ໂອນ ເຍົາ ດັງ ແຕ ຮາມິ້ຮ ປາໂຕ່ະ ໄນ່, ເຢົາອໍ ເຍົາ ຕາ ເບີນ ໂອດ ປາຍ ເຍົາ ດັງ ກາເລີຍ ແຕ ກວາຍ ການໍ່ອໍ. ຊານໍ່ ເບີນ ມວຍ ຈຸ່ມ ແຕ ກວາຍ ອິດຊະຮາເອລ ກາ ເບີນ ຮາງິ່ຮ ກ້ອງ. ມາ ແວັດ ອັນ ກູ່ອໍ ໂອນ ກູ່ ມາຮ ອັນ ອີ ເບີນ ແຕ ກວາຍ ກາ ຕາ ແກິນ ກວາຍ ອິດຊະຮາເອລ, ເຈີ່ ອັນ ກູ່ອໍ ກວາຍ ອິດຊະຮາເອລ ແອັນ.

26 ແຕ້ອ ຕາໄງ ກ້ອຍ ເຢີງ ເຈົ້າຮາຊີ ຈ່ອຍ ອາມັງ ອິນແຍ່ະ ມັຮ ຈຸ່ມ ອິດຊະຮາເອລ. ຕັ້ງ ປຶ່ງ ປັຮນາຍ ເຢີງ ເຈົ້າຮາຊີ ແຕ ອິມແບິ, ເຢີງ ເຈົ້າຮາຊີ ປາຍ:

"ອັນ ກາ ຈ່ອຍ ອາມັງ ກວາຍ, ອັນ ແຕ້ອ ແຕ ກັຮ ຊີໂອນ.

ອັນ ຕະ ໂອນ ຈຸ່ມເຈືອ ຢາໂຄບ ຕາ ເບີນ ຕະ ໂລ່ຍຮ ນ້ອງ.

27 ພໍກາ ເກົາ ຕັຮ ໂລ່ຍຮ ໄລ່, ຕາໄງ ກ້ອຍ ເກົາ ຕະ ໂອນ ເຈີ້ ມັຮ ປັຮນາຍ ກາ ເກົາ ປັຮຄັນ ກະ ໄລ່ ແຕ ອິມແບິ ເຈີ້."

28 ຊາອິ້ຍ ລາລີ້ ກວາຍ ອິດຊະຮາເອລ ຕາ ແອ້ອ ອີ ຊາອໍາ ປັຮນາຍ ອໍ ແຕ ເຢຊູ ກຣິດ. ນະກ້ອຍ ໄລ່ ກ້ອຍ ລາ ນະ ໄລ່ ດໍອ ມັດ ໂຈະ ເຢີງ ເຈົ້າຮາຊີ. ຍ່ອນ ໄລ່ ຕະ ນະກ້ອຍ, ຊານໍ່ ເຍົາ ກາ ຕາ ແກັນ ກວາຍ ອິດ ຊະຮາເອລ ເຕ້ອ ຊາອໍາ ເຢຊູ ກຣິດ ເຕ່. ມາ ຈຸ່ມ ອິດຊະຮາເອລ ລາ ກວາ ຍ ກາ ເຢີງ ເຈົ້າຮາຊີ ຮຽຮ ແຕ ອິນໂຍ່ງ ເຈີ້. ນະກ້ອຍ ເຢີງ ເຈົ້າຮາຊີ ອິນນ້ອງ ອາໂຢ່ະ ໄລ່ ຍ່ອນ ອັນ ເອີອ ກະ ອາຈວາຍຮ ອາເຈ່ຮ ໄລ່.

29 ເຢີງ ເຈົ້າຮາຊີ ຕາ ເກີ້ຍ ຮາປຽນ ມັຮ ຮາມິ່ຮ ກາ ອັນ ເອີອ ເຈີ້. ຮາມິ່ຮ ອິນເຕ້າ ອັນ ໂອນ, ອັນ ຕາ ເກີ້ຍ ອິດ ລັຮ. ກະ ກວາຍ ອັນ ຮຽຮ, ອັນ ຕາ ເກີ້ຍ ຕັຮ.

30 ແຕ ອິນໂຍ່ງ ເຍົາ ຕາ ເບີນ ຊາງັດ ເຢີງ ເຈົ້າຮາຊີ. ມາ ຊານໍ່ ເຢີງ ເຈົ້າຮາຊີ ອາໂຢ່ະ ຕະ ເຍົາ ຕາງ ຈຸ່ມ ອິດຊະຮາເອລ ກາ ຕາ ຢໍອ ອີ ຊາງັດ ອັນ.

31 ຊານໍ່ ຈຸ່ມ ອິດຊະຮາເອລ ຕາ ເບີນ ຕະ ຕາປູນ ເຢີງ ເຈົ້າຮາຊີ. ມາ ປັຮແນິ ມັນເຕຣົາ ເຢີງ ເຈົ້າຮາຊີ ອາໂຢ່ະ ຕະ ໄລ່ ມູເຈິງ ອັນ ອາໂຢ່ະ ຕະ ເຍົາ ຊານໍ່ ເຕ່.

32 ເຢີງ ເຈົ້າຮາຊີ ໂອນ ກູ່ ນະ ກວາຍ ແກັດ ນະ ກວາຍ ເມົາ ໂກບ ດໍອ ຕັ້ງ ກໍ້ອ ຍ່ອນ ໄລ່ ຕາ ເບີນ ຊາງັດ ອັນ, ດໍອ ເຕ້ອ ອັນ ອາປັຮ ອັນ ອາ ໂຢ່ະ ຕະ ກູ່ ນະ ໄລ່.

ຍ່ອງ ເຢີງ ເຈົ້າຮາຊີ

33 ໂອ! ຮາໄງ່ອ ຮາລັ່ງ ລາລີ້ ເຢີງ ເຈົ້າຮາຊີ! ອັນ ດັງ ກູ່ ຮາມີ່ຮ. ໄຮ ຕາ ເຕ່ອ ຊາປຸ່ຮ ມັຮ ຮາມີ່ຮ ກາ ອັນ ດັງ. ກະ ໄຮ ຕາ ເຕ່ອ ດັງ ມັຮ ຮາ ມະ ກາ ອັນ ຍິ່ອ ອີ ຕະ ກະ ມັຮ ກາມິ່ດ ອັນ ຄິ່ດ.

34 ຕິ່ງ ປິ່ງ ປັຮນາຍ ເຢີງ ເຈົ້າຮາຊີ ແຕ ອິມແບິ ເມົ້າ ຕາແບິບ ປາຍ:
"ເບິນ ກວາຍ ອາແລະ ເຕ່ອ ດັງ ຮາງິ່ຮ ເຢີງ ເຈົ້າຮາຊີ ບໍ່?

ແຕີລາ ເບິນ ກວາຍ ອາແລະ ເຕ່ອ ຕຽຮ ອາຕີ ເຢີງ ເຈົ້າຮາຊີ ບໍ່?

35 ແຕີລາ ເບິນ ກວາຍ ອາແລະ ເຕ່ອ ປາຍ ເຢີງ ເຈົ້າຮາຊີ ຕູ່ ອັນ ມວຍ
ຮາມີ່ຮ ອິນເຕົ້າ,
ຍ່ອນ ອັນ ໂອນ ເຢີງ ເຈົ້າຮາຊີ ແຕ ອິນໂຍ່ງ ເຈີ່ ບໍ່?"

36 ເຢີງ ເຈົ້າຮາຊີ ແຕ່ ແຕງ ຕຸ່ກ ມາເລ່ກ ແຊກ ມາການ ຕິ່ງ ປິ່ນ ກະ
ຕິ່ງ ແປັງ. ກູ່ ຮາມີ່ຮ ກ້ອຍ ລາ ອັນ ຕາລາ ອິນແຍະ. ກະ ອັນ ຊົດ ກູ່
ຮາມີ່ຮ ມັຮ ກາ ອັນ ແຕງ. ອິງເຄາະ ໄຮ ຍ່ອງ ເລືອຍໆ ເຢີງ ເຈົ້າຮາຊີ
ຊົດ ແຕີຍ ເລີ້ຍ ກູມໍ. ອາແມນ.

12

ຮານະ ກວາຍ ຕະ ຕາ ເບິນ ມູເຈິງ

1 ແຊມອາຍ ເອີຍ! ຍ່ອນ ເຢີງ ເຈົ້າຮາຊີ ອາໂຢະ ຕະ ເຍົາ ຊາອິ້ຍ ລາ
ລີ້, ເກົາ ແຊອ ເຍົາ ມ່ອບ ຈະ ເຍົາ ບໍ ເຢີງ ເຈົ້າຮາຊີ. ຕະ ນະກ້ອຍ, ຈະ
ເຍົາ ລາ ນະ ຊັນຕຣັນ ເມົ້າ ມ່ອບ ຊາງ ໂອນ ເຢີງ ເຈົ້າຮາຊີ, ບັອງ ເຍົາ
ອິນນ້ອງ ອາມິ່ງ. ໄນ່ ລາ ເກຣິ່ງ ຊາງ ບຣັຮ ອໍ ກາ ຕະ ໂອນ ເຢີງ ເຈົ້າຮາ
ຊີ ຊ້ອງ ຮໍ່ອ ຮາງິ່ຮ.

2 ເຍົາ ອິນໂຈຍ ດວຍ໌ ນ້ອງ ນະ ຮານະ ກວາຍ ຕິ່ງ ແຕີຍ ໄນ່ ຕະ. ມາ
ອິງເຄາະ ເຍົາ ໂອນ ເຢີງ ເຈົ້າຮາຊີ ປຽນ ລັຮ ຮາງິ່ຮ ເຍົາ ໂອນ ກາມິ່ດ ເຍົາ
ຄິ່ດ ຮານະ ຕາໄມ ແອັນ. ຕະ ນະກ້ອຍ, ເຍົາ ດັງ ຮານະ ອິນເຕົ້າ ເຢີງ
ເຈົ້າຮາຊີ ຍິ່ອ ເຍົາ ຕະ. ຮານະ ກ້ອຍ ລາ ອໍ, ກະ ຮານະ ຕະ ໂອນ ເຢີງ
ເຈົ້າຮາຊີ ຊ້ອງ ຮໍ່ອ ຮາງິ່ຮ ແຮ. ກະ ຮານະ ປຍາຍ໌ ໂອນ ເຍົາ ຕະ.

3 ເກົາ ຊາແອິນ ເຢິງ ເຈົ້າຣາຊີ ຈ່ອຍ ເມັດ ໂອນ ເກົາ ເບິນ ອາຕີ ເຍົາ ກຸ່ ນະ ປາຍ: ເຍົາ ອິນໂຈຍ ອາຊ້ອນ ຈະ ເປັຍ ແຕ ເມົາ ໂອນ ເຍົາ ຕະ ແຕ ຣານະ ເຢິງ ເຈົ້າຣາຊີ. ມາ ອິງເຄາະ ເຍົາ ຕາຕ່ອຍ໌ ໂອນ ດັງ ຣານະ ເຢິງ ເຈົ້າຣາຊີ ໂອນ ເຍົາ ຕະ ຕາປຸ່ນ ຣາງິ່ຮ ຊາອໍາ ກາ ອັນ ໂອນ ເຍົາ ເບິນ.

4 ຈະ ກວາຍ ອິງເຄາະ ເບິນ ຊາອິ່ຍ ຣາມິ່ຮ ນະ ເຕ່ອ໌ ແກັດ ກວາຍ. ກະ ກຸ່ ຣາມິ່ຮ ກ້ອຍ ເບິນ ອິມພາ ຣານະ ຕະ.

5 ມູເຈິງ ກ້ອຍ ເຕ່, ໄຮ ກວາຍ ກາ ຊາອໍາ ເຢຊູ ກຣິດ ລາ ກຸ່ງ, ມາ ໄຮ ແກັດ ມວຍ ຈຸ່ມ. ນະກ້ອຍ ຊານໍ່ ໄຮ ອິມປຣ່ອມ ມານະ ຈ່ອຍ ມານະ.

6 ອິນແຍ່ະ ມັຮ ໄຮ ເບິນ ອິມພາ ຣານະ ເຢິງ ເຈົ້າຣາຊີ ໂອນ ໄຮ ຕະ. ຄັນ ອັນ ໂອນ ກວາຍ ອາແລ່ະ ອາຕີ ຕາງ ປັຣນາຍ ເຢິງ ເຈົ້າຣາຊີ, ອິງ ເຄາະ ກວາຍ ກ້ອຍ ອາຕີ ປັຣນາຍ ກ້ອຍ ຕາປຸ່ນ ຣາງິ່ຮ ອັນ ຊາອໍາ.

7 ກວາຍ ອາແລ່ະ ກາ ເຢິງ ເຈົ້າຣາຊີ ໂອນ ຈ່ອຍ ເຍົາ, ອິງເຄາະ ກວາຍ ກ້ອຍ ຕະ ຣານະ ກ້ອຍ. ກວາຍ ອາແລ່ະ ກາ ເຢິງ ເຈົ້າຣາຊີ ໂອນ ອາຕີ ກວາຍ ການໍ່ອ໌, ອິງເຄາະ ກວາຍ ກ້ອຍ ຕະ ຣານະ ກ້ອຍ.

8 ກວາຍ ອາແລ່ະ ກາ ເຢິງ ເຈົ້າຣາຊີ ໂອນ ອາຈວຣ ເຍົາ ຕະ ຣານະ ອໍ, ອິງເຄາະ ກວາຍ ກ້ອຍ ຕະ ຣານະ ກ້ອຍ. ກວາຍ ອາແລ່ະ ກາ ເຢິງ ເຈົ້າຣາຊີ ໂອນ ຈ່ອຍ ຮັງອອຍ ໂອນ ເຍົາ, ອິງເຄາະ ກວາຍ ກ້ອຍ ຈ່ອຍ ອິນແຍ່ະ ຮາງິ່ຮ ຣາເຮີ. ກວາຍ ອາແລ່ະ ກາ ເຢິງ ເຈົ້າຣາຊີ ໂອນ ຕະ ຊົດ ຕິ່ງ ມູ່ ກາ ຊາອໍາ, ອິງເຄາະ ກວາຍ ກ້ອຍ ປາໄຣ່ຮ ຕະ ຣານະ ຊົດ. ກະ ກວາຍ ອາແລ່ະ ກາ ເຢິງ ເຈົ້າຣາຊີ ໂອນ ເບິນ ຮາງິ່ຮ ຊ້ອງ ອາໂຢ່ະ ຕະ ເຍົາ, ອິງ ເຄາະ ກວາຍ ກ້ອຍ ຮໍ່ອ໌ ເລື້ອຍໆ ຕະ ຣານະ ກ້ອຍ.

ປັຣນາຍ ປາຕັບ ໂອນ ມູ່ ກາ ຊາອໍາ

9 ອິງເຄາະ ເຍົາ ອາໂຢ່ະ ລາລີ່ ເຍົາ; ອິນໂຈຍ ອາໂຢ່ະ ແອິງ ແບອ໌ ຊ້ອງ. ກະ ອິງເຄາະ ເຍົາ ວຍາຣ ອິນແຍ່ະ ມັຮ ຣານະ ຕາ ອໍ, ໂອນ ເຍົາ ຕະ ແອິງ ຣານະ ອໍ ຊ້ອງ.

10 ອິງເຄາະ ເຍົາ ມານະ ອາໂຢ່ະ ມານະ; ຍ່ອນ ອິນແຍ່ະ ນະ ເຍົາ ລາ ນະ ແຊມອາຍ. ກະ ອິງເຄາະ ເຍົາ ຢໍານັບ ເຍົາ ໂອນ ປັດ ກາເລີຍ ແຕ ເຍົາ.

11 ເຍົາ ອິນໂຈຍ ອາລັຮ ຕະ ຮານະ ກາ ເຢິງ ເຈົ້າຮາຊີ ໂອນ ເຍົາ ຕະ. ມາ ອົງເຄາະ ເຍົາ ຕະ ຮານະ ກ້ອຍ ອິນແຍ່ະ ຮາງືຮ ຮາແຮີ ເຍົາ.

12 ອົງເຄາະ ເຍົາ ຊ້ອງ ຮໍ່ອໍ ອໍ ບັອງ ກາ ເຍົາ ແອັດ ອົງກ່ອງ ເຢິງ ເຈົ້າຮາຊີ ຈ່ອຍ ເຍົາ. ກະ ອົງເຄາະ ເຍົາ ຈິວ ເລືອຍໆ ມັຮ ຮາມິຮ ຕຸຮ ກັດ ກາ ແຕ້ອໍ ປໍ ເຍົາ. ອົງເຄາະ ເຍົາ ເກົາແຊອໍ ເລືອຍໆ ແຕ ເຢິງ ເຈົ້າຮາຊີ.

13 ຄັນ ເບິນ ເມົາ ແຕ ມຸ່ ກາ ຊາອໍ ມາ ຕຸຮ ກາດິດ, ອົງເຄາະ ເຍົາ ຈ່ອຍ ກວາຍ ກ້ອຍ. ອົງເຄາະ ເຍົາ ຕະ ປັງ ມັດ ມຸ່ ໂຈະ ກວາຍ ຕາມອຍ ກາ ແຕ້ອໍ ປໍ ເຍົາ.

14 ອົງເຄາະ ເຍົາ ແຊອໍ ເຢິງ ເຈົ້າຮາຊີ ໂອນ ບຸ່ນ ປໍ ກວາຍ ກາ ຍໍອໍ ອິ ຕະ ເຍົາ. ເຍົາ ເກົາແຊອໍ ໂອນ ກະ ອິນໂຈຍ ປາຍ ປາຕ້ອງ ປານ ໄລ່ ກ້ອຍ.

15 ຄັນ ເບິນ ເມົາ ຊ້ອງ ຮໍ່ອໍ, ອົງເຄາະ ເຍົາ ປຣ່ອມ ຮໍ່ອໍ ກະ ໄລ່ ເຕ່. ຄັນ ເມົາ ຮາມິຮ ຕຸຮ ກັດ, ອົງເຄາະ ເຍົາ ເຍົາມ ກະ ໄລ່ ເຕ່.

16 ອົງເຄາະ ອິນແຍ່ະ ນະ ເຍົາ ປຣ່ອມ ມວຍ ຮາງືຮ. ເຍົາ ອິນໂຈຍ ອາ ຊ້ອຮ ຈະ ເຍົາ ເບິມ. ມາ ອົງເຄາະ ເຍົາ ແອັດ ຮາຕອຍ ກະ ກວາຍ ກາດິດ ເຕ່. ກະ ເຍົາ ອິນໂຈຍ ຄິດ ປາຍ ເຍົາ ລາ ຮາງືອ ກາເລີຍ ແຕ ກວາຍ ກາ ນໍ່ອໍ.

17 ຄັນ ເບິນ ກວາຍ ຕະ ຕາ ອໍ ໂຈະ ເຍົາ, ເຍົາ ອິນໂຈຍ ກັຮລັຮ ແດັອ ໂຈະ ໄລ່. ມາ ອົງເຄາະ ເຍົາ ປາໄຮຮ ຕະ ຮານະ ອໍ ເລືອຍໆ, ໂອນ ອິນແຍ່ ະ ມັຮ ກວາຍ ເຕ້ອໍ ເຮີມ ປາຍ ເຍົາ ລາ ກວາຍ ອໍ.

18 ຄັນ ເຕ້ອໍ, ອົງເຄາະ ເຍົາ ປາໄຮຮ ອິນແຍ່ະ ຮາງືຮ ຮາແຮີ ເຍົາ ໂອນ ແອັດ ຮາຕອຍ ອໍ ກະ ກຸ່ ນະ ກວາຍ.

19 ແຊມອາຍ ເອີຍ! ເກົາ ອາໂຍ່ະ ລາລີ ເຍົາ. ເກົາ ປາຕັບ ເຍົາ ປາຍ: ອິນໂຈຍ ກັຮລັຮ ແດັອ ໂຈະ ກວາຍ ອາແລ່ະ. ອົງເຄາະ ເຍົາ ໂອນ ເຢິງ ເຈົ້າຮາຊີ ຊ້ອງ ຕະ ລັຮ ໄລ່ ກາ ຕະ ເຍົາ. ຍ່ອນ ຕິ່ງ ປັງ ປັຮນາຍ ເຢິງ ເຈົ້າຮາຊີ, ອັນ ປາຍ:

"ເກົາ ແຕ້ ເຕ້ອໍ ກັຮລັຮ ແດັອ ໂອນ ກວາຍ.
ເກົາ ອິ ກູລັຮ ເກົາ ໂອນ ກຸ່ ນະ ກວາຍ,
ຕາປຸ່ນ ຮານະ ໄລ່ ຕະ."

20 ອິນຕຸ ການໍ່ອໍ ຕິ່ງ ປັງ ປັຮນາຍ ເຢິງ ເຈົ້າຮາຊີ ປາຍ ແອັນ:

"ຄັນ ເປັນ ກວາຍ ກາ ດໍອ໌ ມັດ ກະ ເຍົາ ມາ ອັນ ຊ້ອງ ມາເຍົາຍຮ ໂດຍ,
 ອີງເຄາະ ເຍົາ ໂອນ ອັນ ຈາ.
 ຄັນ ອັນ ຊ້ອງ ອາເຣົາງ ແດ້ອ໌,
 ອີງເຄາະ ເຍົາ ໂອນ ອັນ ງ່ອຍ໌.

ຄັນ ເຍົາ ຕະ ນະກ້ອຍ, ກວາຍ ກ້ອຍ ຊ້ອງ ກູມາລ ຕະ ເຕ່ ແຕ ຮາງື່ຮ ກາ
 ອັນ ຢູ່ອ໌ ອີ ຕະ ເຍົາ. "*
 21 ເຍົາ ອິນໂຈຍ ໂອນ ຮານະ ຕາ ອໍ ເຮົາບ ເຍົາ ເດົງ ເຍົາ ຕະ ຮານະ ຕາ
 ອໍ. ມາ ອີງເຄາະ ເຍົາ ຕະ ເລື້ອຍໆ ຮານະ ອໍ. ນະກ້ອຍ ເຍົາ ເຮົາບ ອິນ
 ແຍ່ະ ຮານະ ຕາ ອໍ ກ້ອຍ.

13

ກວາຍ ຊາອໍາ ອີງເຄາະ ຕະ ນານະ ກະ ກວາຍ ຊົດ?

1 ອີງເຄາະ ກູ່ ນະ ເຍົາ ຊາງັດ ປັຣນາຍ ໄລ່ ກາ ຊົດ ເຍົາ. ເຢົາງ ເຈົາຮາ
 ຊີ ແຕ່ ຈົຮ ກວາຍ ກ້ອຍ ໂອນ ແກັດ ຊົດ. ຄັນ ເຢົາງ ເຈົາຮາຊີ ຕາ ເປັນ
 ຮຽຮ, ກວາຍ ກ້ອຍ ຕາ ແຕ່ອ໌ ຕະ ຊົດ.

2 ນະກ້ອຍ ຄັນ ກວາຍ ອາແລ່ະ ກາ ຫຼິ້ນ ຕາ ແອອ໌ ອີ ຊາງັດ ກວາຍ
 ຊົດ, ລາ ນະ ອັນ ຕາ ແອອ໌ ຊາງັດ ເຢົາງ ເຈົາຮາຊີ ແຕ່. ອິນຕຸ່ນ ກວາຍ
 ກ້ອຍ ຮາມັຮ ຊາອີ້ຍ ຮາມີ່ຮ ຕຸ່ຮ ກັດ.

3 ມັຮ ກວາຍ ກາ ຕະ ຮານະ ອໍ ຕາ ເປັນ ຕຸ່ຮ ອີງກ້ອຮ ກວາຍ ຊົດ.
 ແອັງ ໄລ່ ກາ ຕະ ຮານະ ໄລ່ຍຮ ຊ້ອງ ອີງກ້ອຮ ກວາຍ ຊົດ. ຄັນ ເຍົາ
 ມາ ຕາ ແອອ໌ ກວາຍ ຊົດ ໂຈະ ໂຕ່ດ ເຍົາ, ອີງເຄາະ ເຍົາ ຕະ ຮານະ ອໍ.
 ນະກ້ອຍ ໄລ່ ກວາຍ ຊົດ ຍ່ອງ ແຕ່ ເຍົາ.

4 ກວາຍ ຊົດ ຕະ ຮານະ ໂອນ ເຢົາງ ເຈົາຮາຊີ, ດໍອ໌ ແກັດ ເກົາ ໂອນ
 ເຍົາ. ມາ ຄັນ ເຍົາ ຕະ ຮານະ ຕາ ອໍ, ເຍົາ ອີງເຄາະ ອີງກ້ອຮ ໄລ່ ກາ
 ຕະ ຊົດ, ຍ່ອນ ແຕ່ອ໌ ໄລ່ ຕະ ໂຕ່ດ ເຍົາ. ເຢົາງ ເຈົາຮາຊີ ໂອນ ໄລ່ ເປັນ
 ອໍານາດ ໂຈະ ໂຕ່ດ ກວາຍ ກາ ຕະ ຮານະ ຕາ ອໍ.

5 ນະກ້ອຍ ອີງເຄາະ ເຍົາ ຊາງັດ ມັຮ ກວາຍ ຊົດ, ມາ ເຍົາ ອິນໂຈຍ ຊາ
 ງັດ ໄລ່ ຍ່ອນ ເຍົາ ອີງກ້ອຮ ເມົາ ໂຈະ ໂຕ່ດ ຊ້ອງ, ມາ ອີງເຄາະ ເຍົາ ຊາ
 ງັດ ໄລ່ ໂອນ ຮາງື່ຮ ເຍົາ ຕາ ເປັນ ຕິ ປາຍ ເຍົາ ຕະ ໄລ່ຍຮ.

* 12:20 12:20 ຕຶ້ງ ຮານາ ໄນ່ ອັນ ປາຍ: "ຄັນ ເຍົາ ຕະ ນະກ້ອຍ, ເຍົາ ປາໂຮມ ດໍອ໌ ຮັງແຮິ
 ອູ່ຍຮ ຕຶ້ງ ແປຼ ອັນ."

6 ມູເຈິງ ກ້ອຍ ເຕ່, ອີງເຄາະ ເຍົາ ມ່ອບ ປາຊີ ໂອນ ປິ ກວາຍ ຊົດ, ຍ່ອນ ແຕ້ອ້ ໄລ່ ຕະ ຮານະ ກ້ອຍ ໄລ່ ຕະ ເຕ່ ຮານະ ເຢິງ ເຈົາຮາຊີ.

7 ນະກ້ອຍ, ອີງເຄາະ ເຍົາ ກູລັຮ ໂອນ ກຸ່ ນະ, ຕາປຸ່ນ ມັຮ ຮາມິ່ຮ ອິນ ເຕົ້າ ປຍາຍ໌ ໂອນ ອັນ ເບິນ ຮັບ. ຄັນ ປຍາຍ໌ ເຍົາ ໂອນ ປຣະ ປາຊີ, ເຍົາ ໂອນ. ຄັນ ປຍາຍ໌ ເຍົາ ໂອນ ປຣະ ເມົ້າ ຈັດ, ເຍົາ ໂອນ ປຣະ ກ້ອຍ. ຄັນ ປຍາຍ໌ ເຍົາ ຢ່າມັບ, ເຍົາ ຢ່າມັບ. ຄັນ ປຍາຍ໌ ເຍົາ ຍ່ອງ, ເຍົາ ຍ່ອງ.

ຮາມິ່ຮ ປິ່ດ ກາເລີຍ ອິນແຍ່ະ ແຕ ການໍ່ອ ລາ ອາໂຢ່ະ ເຍົາ

8 ແວັດ ເຍົາ ກູລັຮ ອິນແຍ່ະ ມັຮ ຮາມິ່ຮ ກາ ເຍົາ ຕູ່, ເຍົາ ອິນນ້ອງ ຕູ່ ມວຍ ຮາມິ່ຮ ແອັນ. ຮາມິ່ຮ ໄນ່ ລາ ອີງເຄາະ ເຍົາ ມານະ ອາໂຢ່ະ ມານະ. ກວາຍ ອາແລ່ະ ກາ ອາໂຢ່ະ ເຍົາ, ກວາຍ ກ້ອຍ ຕາປຸ່ນ ອິນແຍ່ະ ຄານອດ ເຢິງ ເຈົາຮາຊີ ໂອນ ຮານາ ໂມເຊ.

9 ເຢິງ ເຈົາຮາຊີ ປາຕັບ ປາຍ:

"ອິນໂຈຍ ປັຣລິ້ຍ ລາກວຍ ແຕີລາ ກາຢາອ໌ ເມົ້າ.
ອິນໂຈຍ ກາຈິດ ກວາຍ.
ອິນໂຈຍ ຕູຕວຍ໌.

ອິນໂຈຍ ຢໍອ໌ ອິ ເບິນ ເກຣິ່ງ ເມົ້າ."

ອິນແຍ່ະ ປັຣນາຍ ປາຕັບ ໄນ່, ກະ ອິນແຍ່ະ ປັຣນາຍ ການໍ່ອ ກາ ເຢິງ ເຈົາຮາຊີ ປາຕັບ, ແກັດ ມວຍ ປັຣນາຍ ປາຕັບ ຊ້ອງ. ຄັນ ໄຮ ຕະ ຕາປຸ່ນ ປັຣນາຍ ປາຕັບ ໄນ່, ໄຮ ຕະ ຕາປຸ່ນ ກຸ່ ປັຣນາຍ ປາຕັບ ການໍ່ອ ເຕ່. ປັຣນາຍ ປາຕັບ ປິ່ດ ກາເລີຍ ອິນແຍ່ະ ແຕ ການໍ່ອ ລາ ນະໄນ່: ອີງເຄາະ ເຍົາ ອາໂຢ່ະ ເຍົາ ມູເຈິງ ເຍົາ ອາໂຢ່ະ ຈະ ເຍົາ ເບິມ.

10 ກວາຍ ອາແລ່ະ ກາ ອາໂຢ່ະ ເຍົາ, ກວາຍ ກ້ອຍ ຕາ ເກີ້ຍ ຕະ ຕາ ອໍ ໂຈະ ເຍົາ. ນະກ້ອຍ, ຄັນ ໄຮ ດັງ ອາໂຢ່ະ ເຍົາ, ລາ ໄຮ ຕະ ຕາປຸ່ນ ກຸ່ ປັຣນາຍ ປາຕັບ ແຕ ເຢິງ ເຈົາຮາຊີ ເຈົ້.

11 ອີງເຄາະ ໄຮ ປາໄຮ່ຮ ຕະ ນະກ້ອຍ, ຍ່ອນ ໄຮ ດັງ ແຈ່ະ ອິ ແຕ້ອ້ ຕາໄງ ເຢຊູ ແຕ້ອ້ ອິດ ໄຮ ເດິງ ເປາະ ກະ ອັນ. ຊານໍ່ ຕາໄງ ກ້ອຍ ແຈ່ະ

ເກີຍ ແຕ ຕາໄງ ໄຮ ຕາແບິ ຊາອຳ. ນະກ້ອຍ, ອີງເຄາະ ໄຮ ເກຣາະ ທໍ ອີງ ກ່ອງ ຕາໄງ ກ້ອຍ.

12 ອິນໂຈຍ ຕະ ນ້ອງ ຣານະ ຕິ່ງ ແດີຍ ໄນ່. ຣານະ ກ້ອຍ ລາ ນະ ເມົາ ຕະ ຕິ່ງ ຊາເດົາ. ມາ ຊານໍ່ ແຈ່ະ ແຕ້ອ໌ ຕາໄງ ເຢຊູ ເຈົ້າ ລັ່ຮ ປິ ກູແຕອ໌ ໄນ່. ໄນ່ ລາ ນະ ແຈ່ະ ອີ ປັ່ງ ຕາຮີບ. ນະກ້ອຍ, ອີງເຄາະ ໄຮ ຕັຮ ມັຮ ຣານະ ກາ ເມົາ ເກີຍ ຕະ ຕິ່ງ ການໍາ. ໄຮ ຕະ ມັຮ ຣານະ ເຢົາງ ເຈົ້າຣາຊິ ໂອນ ໄຮ ຕະ ຊ້ອງ. ຣານະ ກ້ອຍ ລາ ຣານະ ເມົາ ເກີຍ ຕະ ຕິ່ງ ປັ່ງ.

13 ກູ່ ຣານະ ໄຮ ຕະ, ອີງເຄາະ ໄຮ ຕະ ອໍ ນະ ກວາຍ ກາ ຕະ ຣານະ ຕິ່ງ ປັ່ງ. ຕະ ນະກ້ອຍ, ໄຮ ຕາ ເບິນ ອີງກ້ອຣ ອິນເຕົ້າ ກວາຍ ການໍອ໌ ເຮິມ ຣານະ ໄຮ ຕະ. ເຍົາ ອິນໂຈຍ ງ່ອຍ໌ ຈາ ກູຕາ ກູລຍາອ໌. ອິນໂຈຍ ບູລ ມັອງ. ອິນໂຈຍ ບິ ມັນຕຸ ຄັນ ຕາ ເບິນ ລາກວຍ ກາຢາອ໌. ອິນໂຈຍ ຕະ ກູເກາະ. ອິນໂຈຍ ຣາໂລຍຣ. ອິນໂຈຍ ຊັຣແມງ ຢໍອ໌ ອີ ເບິນ ເກຣັງ ເມົາ.

14 ມາ ອີງເຄາະ ເຍົາ ແຊອ໌ ເຢຊູ ກຣີດ, ອິນເຈົ້າ ໄຮ, ກຍາອ໌ ຣາງິ່ຮ ເຍົາ. ກະ ເຍົາ ອິນໂຈຍ ຄິດ ນ້ອງ ອີ ຕາປຸ່ນ ຣານະ ຕາ ອໍ ນະ ຣາງິ່ຮ ຕຍາ ກາ ເຍົາ ເກີຍ ຢໍອ໌.

14

ມານະ ອິນໂຈຍ ຕິ ມານະ

1 ຄັນ ເບິນ ກວາຍ ອາແລ່ະ ຊາອຳ ເຢຊູ ເຈີ່, ມາ ອັນ ຕາ ຢວາຣ ດັງ ຊາອີ່ຍ ແຕ ຣານະ ກ້ອຍ, ອີງເຄາະ ເຍົາ ຮັບ ກວາຍ ກ້ອຍ ຮໍອ໌ ອໍ. ກະ ເຍົາ ອິນໂຈຍ ຣາຈຽນ ກະ ອັນ ແຕ ມັຮ ຣາມິ່ຮ ອັນ ດັງ ຕາ ຢວາຣ ແຈງ.

2 ເບິນ ກວາຍ ແຕ ມູ່ ກາ ຊາອຳ, ໄລ່ ຄິດ ໄລ່ ແຕ່ອ໌ ຈາ ຊັຣນາ ກູ່ ຣາມິ່ຮ, ຕາ ເບິນ ໄລ່ຍຣ ອິນເຕົ້າ. ມາ ເບິນ ໄລ່ ກາ ຕາ ຢວາຣ ດັງ ແຈງ, ໄລ່ ຄິດ ຕາ ເບິນ ອໍ ຈາ ມັຮ ກາ ໄຊອ໌.

3 ໄລ່ ກາ ຈາ ຊັຣນາ ກູ່ ຣາມິ່ຮ ຕາ ແຕ່ອ໌ ພາມາດ ໄລ່ ກາ ຕາ ເບິນ ຈາ ໄຊອ໌. ກະ ໄລ່ ກາ ຕາ ເບິນ ຈາ ໄຊອ໌ ຕາ ແຕ່ອ໌ ປາຍ ໄລ່ຍຣ ໄລ່ ກາ ຈາ

ຊ້ຽນນາ ກູ່ ຮາມິຣ. ມານະ ຕາ ເຕ່ອ໌ ຕີ ມານະ, ຍ່ອນ ເຢິງ ເຈົ້າຮາຊີ ຮັບ ເຈີ່ ໄລ່ ກ້ອຍ.

4 ນານະ ເຍົາ ຍັນ ຕີ ກວາຍ ກາ ຕະ ຮານະ ໂອນ ກວາຍ ການໍ່ອ໌? ແອິງ ເມົາຍ ອັນ ແຕ່ ເຕ່ອ໌ ປາຍ ກວາຍ ກ້ອຍ ຕະ ຮານະ ອໍ ແຕ່ລາ ຕາ ອໍ. ກະ ໄຮ ດັງ ເຢິງ ເຈົ້າຮາຊີ ເບິນ ອໍານາດ ເຕ່ອ໌ ຈ່ອຍ ໂອນ ກວາຍ ກ້ອຍ ແອິດ ຊາເບິງ ອໍ.

5 ເບິນ ກວາຍ ຄິດ ອິງເຄາະ ຢໍານັບ ມັຮ ຕາໄງ ເມົາ ຕາປຸ່ນ ຮິດ ຊາງ ເຢິງ ເຈົ້າຮາຊີ. ມາ ເບິນ ກວາຍ ການໍ່ອ໌ ຄິດ ກູ່ ຮາໄງ ລາ ມູເຈິງ ອິນແຍ່ ະ. ອິງເຄາະ ກູ່ ນະ ຕາຕ່ອຍ໌ ໂອນ ກຣັກ, ອິນເຕົ້າ ເຢິງ ເຈົ້າຮາຊີ ໂອນ ອັນ ຕະ ແຕ ຮາມິຣ ໄນ່.

6 ອັນ ກາ ຢໍານັບ ມວຍ ຕາໄງ ໂອນ ຕາປຸ່ນ ຮິດ ຊາງ ເຢິງ ເຈົ້າຮາຊີ, ອັນ ຕະ ຍ່ອນ ອັນ ຢໍານັບ ເຢິງ ເຈົ້າຮາຊີ. ກະ ອັນ ກາ ຈາ ຊ້ຽນນາ ກູ່ ຮາມິຣ, ອັນ ຕະ ນະກ້ອຍ ລາ ອັນ ຢໍານັບ ເຢິງ ເຈົ້າຮາຊີ ເຕ່, ຍ່ອນ ອັນ ຊາແອິນ ເຢິງ ເຈົ້າຮາຊີ ໂອນ ເກຣິງ ຊ້ຽນນາ ກ້ອຍ. ມູເຈິງ ກ້ອຍ ເຕ່, ອັນ ກາ ຕາ ເບິນ ຈາ ຊ້ຽນນາ ກູ່ ຮາມິຣ, ອັນ ຕະ ນະກ້ອຍ ລາ ອັນ ຢໍານັບ ເຢິງ ເຈົ້າຮາຊີ ເຕ່. ກະ ອັນ ຊາແອິນ ເຢິງ ເຈົ້າຮາຊີ ຍ່ອນ ເບິນ ເກຣິງ ຊ້ຽນນາ ມັຮ ອັນ ຈາ.

7 ຕາ ເບິນ ອາແລ່ະ ແຕ ໄຮ ມາ ອາມັງ ໂອນ ມານະ ອັນ ຊ້ອງ. ກະ ຕາ ເບິນ ອາແລ່ະ ແຕ ໄຮ ກູຈິດ ໂອນ ມານະ ອັນ ຊ້ອງ.

8 ຄັນ ໄຮ ອາມັງ, ລາ ອາມັງ ດໍອ໌ ຕະ ຮານະ ເຢິງ ເຈົ້າຮາຊີ. ຄັນ ໄຮ ກູຈິດ, ລາ ໄຮ ເປາະ ແອິດ ກະ ເຢິງ ເຈົ້າຮາຊີ. ນະກ້ອຍ ໄຮ ອາມັງ ແຕ່ ລາ ໄຮ ກູຈິດ, ລາ ໄຮ ແກິດ ຄອງ ເຢິງ ເຈົ້າຮາຊີ ອິນແຍ່ະ.

9 ເຢຊູ ກຣິດ ກູຈິດ ກະ ອັນ ອາມັງ ລັຮ ແຕ ອັນ ກູຈິດ, ດໍອ໌ ອັນ ແກິດ ອິນເຈົ້າ ກູ່ ນະ ກວາຍ, ໄລ່ ກາ ອາມັງ ກະ ໄລ່ ກາ ກູຈິດ.

10 ນະກ້ອຍ, ນານະ ເຍົາ ອີ ຕີ ແຊມອາຍ ເຍົາ? ກະ ນານະ ເຍົາ ພາ ມາດ ແຊມອາຍ ເຍົາ? ປັຣແນິ ມັນເຕຣົາ ອິນແຍ່ະ ມັຮ ໄຮ ອິງເຄາະ ແອິດ ຕາຍິ່ງ ຍັຮ ເມົາງ ເຢິງ ເຈົ້າຮາຊີ ໂອນ ຕັດຊິນ ໄຮ.

11 ເມົ້າ ຄຽນ ເຈົ້ ຕຶ່ງ ປຶ້ງ ປັນຍາ ເຢິງ ເຈົ້າຮາຊີ ແຕ ອິມແບ ປາຍ:
 "ເຢິງ ເຈົ້າຮາຊີ ປາຍ ເຈົ້: 'ເກົ້າ ອາມັ່ງ ຊົດ ແດ້ຍ.
 ມະກ້ອຍ ປັຣແນີ ມັນເຕຣົາ ກຸ່ ມະ ກວາຍ ກຸ່ ຮາໂກລ ຍັຣ ເມັງ ເກົ້າ.

ກະ ກຸ່ ມະ ກວາຍ ງິ່ນ ປາຍ ເກົ້າ ລາ ເຢິງ ເຈົ້າຮາຊີ.'"

12 ມະກ້ອຍ ປັຣແນີ ມັນເຕຣົາ ອິນແຍ່ະ ມະ ໄຮ ອິງເຄາະ ງິ່ນ ຍັຣ ເມັງ
 ເຢິງ ເຈົ້າຮາຊີ ມັຣ ຮານະ ໄຮ ຕະ ຕຶ່ງ ແດ້ຍ ໄມ່.

ອິນໂຈຍ ຮາເດັງ ເຍົ້າ ຕະ ໂລ່ຍຮ

13 ຍ່ອນ ມະກ້ອຍ, ໄຮ ມານະ ອິນໂຈຍ ຕິ ມານະ ມັ່ອງ. ມາ ອິງເຄາະ
 ໄຮ ຄິ່ດ ມະໄມ່ ແອັນ: ໄຮ ອິນໂຈຍ ຕະ ມັ່ອງ ໂອນ ແຊມອາຍ ແກັດ ເປ່
 ຮາງິ່ຮ ແຕ້ລາ ຕັຣ ຮານະ ເຢິງ ເຈົ້າຮາຊີ.

14 ຍ່ອນ ເກົ້າ ແອັດ ມວຍ ຮາງິ່ຮ ກະ ເຢຊູ ກຣິດ, ອິນເຈົ້າ ໄຮ,
 ມະກ້ອຍ ເກົ້າ ດັງ ກຣັກ ລາລີ່ ລາ ກຸ່ ຮາມິ່ຣ ເກຣັງ ຊັຣນາ ຕາ ເບິນ
 ໂລ່ຍຮ ອິນເຕົ້າ ໂອນ ກວາຍ ຈາ. ມາ ຄັນ ກວາຍ ອາແລ່ະ ຄິ່ດ ປາຍ ເບີ
 ນ ເກຣັງ ຊັຣນາ ເຢິງ ເຈົ້າຮາຊີ ຕາ ໂອນ ອັນ ຈາ, ມະກ້ອຍ ເກຣັງ ກ້ອຍ
 ຕາ ປຍາຍ໌ ໂອນ ອັນ ຈາ.

15 ຄັນ ເຍົ້າ ມາ ຈາ ມວຍ ຮາມິ່ຣ ອິນເຕົ້າ, ມາ ແຊມອາຍ ເຍົ້າ ຄິ່ດ
 ໂລ່ຍຮ ຈາ ຮາມິ່ຣ ກ້ອຍ, ແຊມອາຍ ກ້ອຍ ຊ້ອງ ຕຸ່ຣ ລາລີ່ ເຣີມ ເຍົ້າ ຈາ
 ເກຣັງ ກ້ອຍ. ເຍົ້າ ຕະ ມະກ້ອຍ, ເຍົ້າ ຕາ ເບິນ ອາໂຢ່ະ ແຊມອາຍ ເຍົ້າ.
 ເຍົ້າ ອິນໂຈຍ ໂອນ ເກຣັງ ຊັຣນາ ເຍົ້າ ຈາ ມາ ຕະ ໂອນ ແຊມອາຍ ເຍົ້າ
 ຊ້ອງ ຕຸ່ຣ ຮາງິ່ຮ, ຍ່ອນ ເຢຊູ ກຣິດ ກູຈິດ ຕາງ ກວາຍ ກ້ອຍ ເຕ່.

16 ເຍົ້າ ອິນໂຈຍ ຕະ ມັຣ ຮານະ ກາ ເຍົ້າ ເຣີມ ປຍາຍ໌, ມາ ເຍົ້າ ດັງ
 ແຊມອາຍ ເຍົ້າ ອີ ປາຍ ໂລ່ຍຮ ແຕ ຮານະ ກ້ອຍ.

17 ຍ່ອນ ຕຶ່ງ ຈຸ່ມ ກວາຍ ກາ ເຢິງ ເຈົ້າຮາຊີ ຊົດ ອັນ ຕາ ເບິນ ມັບ
 ແຕ ເກຣັງ ໄລ່ ຈາ ແຕ້ລາ ງ່ອຍ໌. ມາ ອັນ ມັບ ແຕ ໄລ່ ເບິນ ຮາງິ່ຮ ຕານັ່
 ອງ, ໄລ່ ແອັດ ຮາຕອຍ ກະ ເຍົ້າ, ກະ ໄລ່ ແອັດ ຣໍ່ອ໌ ເລືອຍໆ ຍ່ອນ ຮາ
 ເວ້ຍ ເຢິງ ເຈົ້າຮາຊີ ແອັດ ຕຶ່ງ ຮາງິ່ຮ ໄລ່.

18 ກວາຍ ອາແລະ ມາ ຕະ ຮານະ ເຢຊູ ກຣິດ ຕາປຸ່ນ ຮາມາ ໄນ່, ເຢິງ ເຈົ້າຮາຊີ ຊ້ອງ ຣໍ່ອ໌ ກະ ອັນ, ກະ ກວາຍ ການໍ່ອ໌ ຕະ ອິນຕີ ອໍ ແຕ ກວາຍ ກ້ອຍ ເຕ່.

19 ນະກ້ອຍ, ອິງເຄາະ ໄຮ ປາໄຮ່ຮ ແອັດ ຮາຕອຍ ເລືອຍໆ ກະ ເຢົ່າ ຕິ່ງ ມູ່ ກາ ຊາອໍາ, ກະ ອິງເຄາະ ໄຮ ມານະ ຈ່ອຍ ມານະ ໂອນ ເບີນ ຮາງິ່ຮ ຊາອໍາ ເຣ່ງ ອາຊ້ອຮ ແອັນ.

20 ກູ່ ຮາມິ່ຮ ເກຣິ່ງ ຊ້ຮນາ ລາ ອໍ ໂອນ ກວາຍ ຈາ. ມາ ຄັນ ແຊມ ອາຍ ເຍົາ ເຣີມ ເຍົາ ຈາ ເກຣິ່ງ ຊ້ຮນາ ກາ ອັນ ຄິດ ເຢິງ ເຈົ້າຮາຊີ ຕາ ໂອນ ອັນ ຈາ, ລາ ອັນ ຈາ ເຕ່ ເກຣິ່ງ ກ້ອຍ. ເຈົ້ ອັນ ຕະ ຮານະ ກາ ອັນ ຊ້ອງ ໂລ່ຍຮ ຄັນ ອັນ ຕະ. ຄັນ ນະກ້ອຍ, ເຍົາ ແອັນ ຕະ ໂລ່ຍຮ ໂຈະ ເຢິງ ເຈົ້າຮາຊີ, ລາ ຍ່ອນ ແຕ ຊ້ຮນາ ເຍົາ ຈາ.

21 ນະກ້ອຍ, ອໍ ກາເລີຍ ເຍົາ ອິນໂຈຍ ຈາ ໄຊຣ໌, ອິນໂຈຍ ງ່ອຍ໌ ປູ້ອງ, ອິນໂຈຍ ຕະ ຮານະ ການໍ່ອ໌ ເຕ່, ຄັນ ຮານະ ກ້ອຍ ຕະ ໂອນ ແຊມອາຍ ເຍົາ ຕະ ໂລ່ຍຮ.

22 ຄັນ ເຍົາ ດັງ ຕິ່ງ ຮາງິ່ຮ ເຍົາ, ຮານະ ເຍົາ ຕະ ມາ ຕາ ເບີນ ໂລ່ຍຮ ອິນເຕົ້າ, ເຍົາ ດໍອ໌ ຮາມິ່ຮ ກ້ອຍ ຕິ່ງ ຮາງິ່ຮ ເຍົາ ຊ້ອງ, ຍ່ອນ ເຢິງ ເຈົ້າຮາ ຊີ ດັງ ຮາງິ່ຮ ເຍົາ. ບຸ່ນ ລາລີ່ ກວາຍ ກາ ຕະ ຮານະ, ມາ ຮາງິ່ຮ ອັນ ຕາ ເບີນ ຕີ ອັນ ແຕ ຮານະ ກ້ອຍ.

23 ມາ ຄັນ ກວາຍ ອາແລະ ຄິດ ຕິ່ງ ຮາງິ່ຮ ອັນ ລາ ໂລ່ຍຮ ຈາ ຊ້ຮນາ ອິນເຕົ້າ, ມາ ອິນນ້ອງ ອັນ ຈາ ເກຣິ່ງ ກ້ອຍ, ອັນ ຕະ ໂລ່ຍຮ, ຍ່ອນ ຮາ ນະ ອັນ ຕະ ລາ ຕາ ເບີນ ແຕ່ອ໌ ແຕ ຮາງິ່ຮ ກາ ຊາອໍາ ເຢິງ ເຈົ້າຮາຊີ. ກູ່ ຮານະ ກວາຍ ຕະ, ມາ ຕາ ເບີນ ຕະ ຍ່ອນ ອັນ ຊາອໍາ ເຢິງ ເຈົ້າຮາຊີ, ຮາ ນະ ກ້ອຍ ລາ ໂລ່ຍຮ.

15

ກວາຍ ອາແລະ ກາ ຊາອໍາ ເຣ່ງ ອິງເຄາະ ຈ່ອຍ ເຢົ່າ

1 ໄຮ ກາ ຊາອໍາ ເຣ່ງ ເຈົ້ ອິງເຄາະ ໄຮ ຈ່ອຍ ເຢົ່າ, ກາ ອິນນ້ອງ ຊາອໍາ ອຽວ. ໄຮ ອິນໂຈຍ ຕະ ໂອນ ປຍາຍ໌ ຮາງິ່ຮ ໄຮ ຊ້ອງ.

2 ມາ ກູ່ ນະ ໄຮ ອີງເຄາະ ຕະ ອໍ ໂອນ ກວາຍ ການໍ້ອໍ ເບີນ ຊາອໍາ ເຮ່ງ ອາຊັອຣ ແອັນ.

3 ຕະ ນະກ້ອຍ ໄຮ ດວຍ໌ ເຢຊູ ກຣິດ ເຕ່, ຍ່ອນ ອັນ ຕາ ເບີນ ຕະ ໂອນ ຮໍ້ອໍ ຮາງັຣ ອັນ ເບີມ. ຕຶ່ງ ປຶ່ງ ປັຣນາຍ ເຢິງ ເຈົ້າຣາຊີ ແຕ ອິມແບິ ເນົ້າ ຄຽນ ອິນໂຍ່ງ ແຕ ປັຣນາຍ ເຢຊູ ປາຍ ໂຈະ ເຢິງ ເຈົ້າຣາຊີ:
"ປັຣນາຍ ເນົ້າ ອີ ພາມາດ ໄມ່, ລາ ເນົ້າ ພາມາດ ເກົາ ແຮີ."

4 ມັຣ ປັຣນາຍ ເນົ້າ ຄຽນ ຕຶ່ງ ປຶ່ງ ປັຣນາຍ ເຢິງ ເຈົ້າຣາຊີ ແຕ ອິມ ແບິ, ເນົ້າ ຄຽນ ດໍ້ອໍ ອາຕີ ໄຮ. ນະກ້ອຍ, ເຕ່ອໍ ໄຮ ແອິດ ຊາເບິງ ກະ ອີງ ກ່ອງ ມັຣ ຣາມິ້ຣ ອໍ ເຢິງ ເຈົ້າຣາຊີ ຍິ່ອໍ ອີ ຕະ ໂອນ ໄຮ, ຍ່ອນ ປັຣນາຍ ເຢິງ ເຈົ້າຣາຊີ ຕາລິ້ນ ໄຮ ກະ ຈ່ອຍ ໄຮ ແອິດ ຈິວ.

5 ເກົາ ແຊອໍ ເຢິງ ເຈົ້າຣາຊີ, ອັນ ກາ ຕະ ໂອນ ເຍົາ ເຕ່ອໍ ແອິດ ຈິວ, ກະ ອັນ ກາ ຕາລິ້ນ ເລືອຍ ເຍົາ, ເກົາ ແຊອໍ ອັນ ຕະ ໂອນ ເຍົາ ແກັດ ມູ ຮາງັຣ ມູ ຣາແຮີ ຕາປຸ່ນ ເຢຊູ ກຣິດ.

6 ຕະ ນະກ້ອຍ ເຍົາ ເບີນ ມວຍ ປັຣໄລຣ ມວຍ ປັຣນາຍ ຍ່ອງ ເຢິງ ເຈົ້າຣາຊີ, ອິມປໍ່ ເຢຊູ ກຣິດ, ອິນເຈົ້າ ໄຮ.

7 ນະກ້ອຍ, ອີງເຄາະ ເຍົາ ມານະ ຮັບໂຈມ ມານະ ນະ ເຢຊູ ກຣິດ ຮັບ ໂຈມ ເຍົາ ເຕ່, ດໍ້ອໍ ກວາຍ ການໍ້ອໍ ເບີນ ຍ່ອງ ເຢິງ ເຈົ້າຣາຊີ ຍ່ອນ ແຕ ຣານະ ເຍົາ ຕະ *

8 ເກົາ ອາຕີ ໂອນ ເຍົາ ດັງ ນະໄນ່: ເຢຊູ ກຣິດ ແກັດ ນະ ກວາຍ ຕະ ຣາ ນະ ດໍ້ອໍ ຈ່ອຍ ໂອນ ຈຸ່ມ ອິດຊະຣາເອລ, ໂອນ ກວາຍ ເຕ່ອໍ ດັງ ປັຣນາຍ ເຢິງ ເຈົ້າຣາຊີ ລາ ປຍາຍ໌ ລາລີ້, ຍ່ອນ ເຢິງ ເຈົ້າຣາຊີ ເອີອໍ ເຈີ້ ຣາມິ້ຣ ກ້ອຍ ກະ ອາຈວາຍຣ ອາເຈ່ຣ ຈຸ່ມ ອິດຊະຣາເອລ ແຕ ອິມແບິ.

9 ກະ ເຢຊູ ຕະ ໂອນ ກວາຍ ຕາ ແກິນ ກວາຍ ອິດຊະຣາເອລ ເຕ່ອໍ ຍ່ອງ ເຢິງ ເຈົ້າຣາຊີ ເຕ່, ຍ່ອນ ເຢິງ ເຈົ້າຣາຊີ ຊ້ອງ ອາໂຢະ ຕະ ໄລ່. ເນົ້າ ຄຽນ ອິນໂຍ່ງ ແຕ ເຢຊູ ຕຶ່ງ ປຶ່ງ ປັຣນາຍ ເຢິງ ເຈົ້າຣາຊີ ແຕ ອິມແບິ ປາຍ:

* 15:7 15:7 ຕຶ່ງ ຣານາ ໄນ່ "ໂປໂລ ຍິ່ອໍ ອີ ໂອນ ກວາຍ ອິດຊະຣາເອລ ກະ ກວາຍ ຕາ ແກິນ ກວາຍ ອິດຊະຣາເອລ, ມານະ ຮັບໂຈມ ມານະ ມູເຈິງ ເຢຊູ ກຣິດ ຮັບໂຈມ ກວາຍ ແຕ ບາຣ ຈຸ່ມ ກ້ອຍ."

"ເກົາ ຍ່ອງ ໄມ່ ຢິ່ຮ ເມີງ ກວາຍ ຕາ ແກິນ ກວາຍ ອິດຊະຮາເອລ.

ກະ ເກົາ ລຳ ຍ່ອງ ຮາມິ່ຮ ໄມ່."

10 ອິນຕຸ ການໍ່ອໍ ແອັນ ເມົາ ຄຽນ ເຈ້ ຕິ່ງ ປິ່ງ ປັຣນາຍ ເຢີງ ເຈົາຮາຊີ ປາຍ:

"ມັຮ ເຍົາ ກາ ຕາ ແກິນ ກວາຍ ອິດຊະຮາເອລ ເອີຍ!

ອິງເຄາະ ເຍົາ ແອັດ ຮໍ່ອໍ ບູຍ ມັນຕຸ ກະ ຈຸ່ມ ໄລ່ ກາ ເຢີງ ເຈົາຮາຊີ ຮຽຮ!"

11 ກະ ອິນຕຸ ການໍ່ອໍ ແອັນ ເມົາ ຄຽນ ປາຍ:

"ອິນແຍ່ະ ມັຮ ເຍົາ ກາ ຕາ ແກິນ ກວາຍ ອິດຊະຮາເອລ,

ອິງເຄາະ ເຍົາ ຍ່ອງ ເຢີງ ເຈົາຮາຊີ!

ກູ່ ຈຸ່ມ ກວາຍ ອິງເຄາະ ຍ່ອງ ເລືອຍໆ ອັນ!"

12 ເບິນ ມວຍ ອິນຕຸ ການໍ່ອໍ ແອັນ ຕິ່ງ ປິ່ງ ປັຣນາຍ ເຢີງ ເຈົາຮາຊີ, ເອຊາຢາ ຄຽນ ປາຍ:

"ແຕ ຈຸ່ມເຈືອ ເຢຊີ ແກັດ ມານໍາ ກອນ ຮາເລົາ.†

ກອນ ຮາເລົາ ໄມ່ ແກັດ ຊົດ ກວາຍ ກາ ຕາ ແກິນ ກວາຍ ອິດຊະຮາເອລ.

ກະ ໄລ່ ກ້ອຍ ອິງກ່ອງ ອັນ ຈ່ອຍ ອາມັງ ໄລ່."

13 ເກົາ ແຊອໍ ເຢີງ ເຈົາຮາຊີ, ອັນ ກາ ກໍ່ລ ຮາມິ່ຮ ອິງກ່ອງ, ຈ່ອຍ ໂອນ ເຍົາ ແອັດ ຮໍ່ອໍ ເລືອຍໆ ຍ່ອນ ເຍົາ ຊາອໍາ. ກະ ເກົາ ແຊອໍ ອັນ ໂອນ ຮາເວົ້າຍ ອັນ ຈ່ອຍ ໂອນ ເຍົາ ເບິນ ຮາງິ່ຮ ອິງກ່ອງ ແກ້ຍ ແກ້ຍ.

ຮານະ ໂປໂລ ຕະ

14 ແຊມອາຍ ເອີຍ! ເກົາ ດັງ ເຈ້ ເຍົາ ລາ ກວາຍ ອໍ ລາລີ່. ກະ ເຍົາ ເບິ ນ ຮາງິ່ຮ ດັງ ຊາອິ່ຍ ເຈ້. ນະກ້ອຍ ແຕ່ອໍ ເຍົາ ມານະ ອາຕີ ຈ່ອຍ ມານະ.

15 ມາ ເກົາ ຕາ ເບິນ ອິງກ້ອຮ ອິນເຕົາ ຄຽນ ປັຣນາຍ ຊາອິຮ ໄມ່ ອາຣຍານ ລັຮ ເຍົາ. ເກົາ ຕາ ເບິນ ອິງກ້ອຮ, ຍ່ອນ ເຢີງ ເຈົາຮາຊີ ຈ່ອຍ ເມົາດ ເກົາ ໂອນ ຕະ ຮານະ ໄມ່.

16 ອັນ ໂອນ ເກົາ ຕະ ຮານະ ເຢຊູ ກຣິດ, ດໍອໍ ອາຕີ ປັຣນາຍ ອໍ ແຕ ເຢີງ ເຈົາຮາຊີ ປິ ກວາຍ ກາ ຕາ ແກິນ ກວາຍ ອິດຊະຮາເອລ. ເກົາ ຢິ່ອໍ ອີ ມ່ອບ ໄລ່ ປິ ເຢີງ ເຈົາຮາຊີ ແກັດ ນະ ຫຣິ່ງ ເມົາ ມ່ອບ ຊາງ, ໂອນ ຮໍ່ອໍ

† 15:12 15:12 ເຢຊີ ລາ ອິມປໍ "ເຕົາວ ປັຣເຍົາ ຕາວິດ."

ຮ່າງຮ ເຢີງ ເຈົ້າຮາຊີ. ຮາເວີຍ ເຢີງ ເຈົ້າຮາຊີ ແຕ່ ຕະ ໂອນ ໄລ່ ແກ້ດ ກວາຍ ບຣັຮ ອໍ.

17 ຍ່ອນ ເກົາ ເບີນ ມວຍ ຮ່າງຮ ກະ ເຢຊູ ກຣິດ, ນະກ້ອຍ ເກົາ ຊ້ອງ ຮໍ່ອໍ ມັຮ ຮານະ ເຢີງ ເຈົ້າຮາຊີ ໂອນ ເກົາ ຕະ.

18 ເກົາ ຕາ ແຕ່ອໍ ປາຍ ອິນເຕົ້າ ແຕ ຮານະ ເຢີງ ເຈົ້າຮາຊີ ໂອນ ກວາຍ ການໍ່ອໍ ຕະ. ມາ ແຕ່ອໍ ເກົາ ອາຕີ ແຕ ຮານະ ເຢຊູ ກຣິດ ຈ່ອຍ ໂອນ ເກົາ ຕະ. ຮານະ ໄນ່ ລາ ເຢີງ ເຈົ້າຮາຊີ ໂອນ ກວາຍ ກາ ຕາ ແກ້ນ ກວາຍ ອິດ ຊະຮາເອລ ຊາອໍາ ແຕ່, ຍ່ອນ ໄລ່ ຊາງັດ ປັຮນາຍ ເກົາ ອາຕີ, ກະ ຍ່ອນ ໄລ່ ເຮີມ ຮານະ ເກົາ ຕະ,

19 ກະ ຍ່ອນ ຮາເວີຍ ເຢີງ ເຈົ້າຮາຊີ ໂອນ ເກົາ ເບີນ ອໍານາດ ຕະ ຮາ ນະ ຕາ ເກີ່ຍ ເຮີມ ກະ ຮານະ ການໍ່ອໍ ໂອນ ກວາຍ ເບີນ ເຮີມ, ເຈີ່ ເກົາ ອາຕີ ປັຮນາຍ ອໍ ແຕ ເຢຊູ ກຣິດ ຕິ່ງ ກູ່ ອິນຕຸ ແຕ ເມືອງ ເຢຣູຊາເລັມ ເຕົ້າ ແຕ່ອໍ ປິ ແຄງ ອີລີຣີກົນ.

20 ເກົາ ຕະ ນະກ້ອຍ ຍ່ອນ ເກົາ ຢໍ່ອໍ ລາລີ່ ອາຕີ ປັຮນາຍ ອໍ ແຕ ເຢຊູ ກຣິດ ໂອນ ໄລ່ ກາ ຕາ ຢວາຮ ຊ້ອງ ອິນເຕົ້າ ແຕ ອັນ. ເກົາ ຕາ ແອ່ອໍ ເປາະ ອາຕີ ປິ ອິນຕຸ ກວາຍ ການໍ່ອໍ ເປາະ ອາຕີ ເຈີ່. ຄັນ ເກົາ ມາ ຕະ ນະກ້ອຍ, ລາ ນະ ເກົາ ຕະ ດຸງ ຕິ່ງ ອິນຕຸ ກວາຍ ການໍ່ອໍ ຈັຮ ຕາໂນລ ເຈີ່.

21 ເມົາ ຄຽນ ເຈີ່ ຕິ່ງ ປິ່ງ ປັຮນາຍ ເຢີງ ເຈົ້າຮາຊີ ແຕ ອິມແບີ ປາຍ: "ມັຮ ໄລ່ ກາ ຕາ ຢວາຮ ຊ້ອງ ປັຮນາຍ ອໍ ແຕ ເຢີງ ເຈົ້າຮາຊີ, ປັຮແນີ ມັນເຕຣີາ ໄລ່ ເບີນ ຊ້ອງ ແຕ່ ປັຮນາຍ ກ້ອຍ, ກະ ໄລ່ ກາ ຕາ ຢວາຮ ດັງ ແຕ ອັນ, ປັຮແນີ ມັນເຕຣີາ ໄລ່ ເບີນ ດັງ ແຕ່."

ຮານະ ໂປໂລ ຢໍ່ອໍ ອີ ຕະ ປັຮແນີ ມັນເຕຣີາ

22 ຍ່ອນ ເກົາ ອິນນ້ອງ ເມົາອໍ ຕະ ຮານະ ກ້ອຍ, ເກົາ ຕາ ຢວາຮ ແຕ່ອໍ ແຕ່ອໍ ຊາອົຮ ເຍົາ. ມາ ຊາອິ່ຍ ເຮີບ ເຈີ່ ເກົາ ຢໍ່ອໍ ອີ ແຕ່ອໍ ປິ ເຍົາ.

23 ດຸ່ນ ເຈີ່ ເກົາ ອູອຍາຮ ອູໄອອໍ ຢໍ່ອໍ ອີ ແຕ່ອໍ ປິ ເຍົາ, ກະ ຊານໍ່ ເກົາ ຕະ ແມັມ ເຈີ່ ຮານະ ເກົາ ຕິ່ງ ກຮວາງ ໄນ່.

24 ແຕ້ອ໌ ເກົາ ເບີນ ເປາະ ປີ ກຣວງ ຊະເປນ, ລາ ເກົາ ອີ ມູ່ດ ຊາອົຣ ກັຣຮານ ຕຶ່ງ ເມືອງ ເຍົາ ເວົ້າຍ. ເຈ້ ແວັດ ເກົາ ຊາອົຣ ກັຣຮານ ເຍົາ, ເກົາ ແຊອ໌ ເຍົາ ຈ່ອຍ ເກົາ ໂອນ ເປາະ ແຕ້ອ໌ ປີ ກຣວງ ຊະເປນ ແອັນ.

25 ມາ ຊານໍ່ ເກົາ ເປາະ ປີ ເມືອງ ເຢຣູຊາເລັມ ຢິອ໌ ອີ ຈ່ອຍ ຮັງອອຍ ປີ ມັຣ ມູ່ ກາ ຊາອໍ່າ ແອັດ ຕຶ່ງ ເມືອງ ກ້ອຍ.

26 ມັຣ ກວາຍ ຊາອໍ່າ ຕຶ່ງ ແຄງ ມາເກໂດເນຍ ກະ ແຄງ ອະຄາຢາ, ໄລ່ ກ້ອຍ ຮໍ່ອ໌ ຮາງິຣ ປາໂຣມ ປຣະ ດໍອ໌ ຈ່ອຍ ມັຣ ກວາຍ ຊາອໍ່າ ຕຶ່ງ ເມືອງ ເຢຣູຊາເລັມ, ໄລ່ ກາ ຕຸ່ຣ ກາດິດ ລາລີ້.

27 ໄລ່ ກາ ແອັດ ຕຶ່ງ ແຄງ ມາເກໂດເນຍ ກະ ແຄງ ອະຄາຢາ, ໄລ່ ລາ ຕາ ແກິນ ກວາຍ ອິດຊະຣາເອລ. ມາ ໄລ່ ຮໍ່ອ໌ ຮາງິຣ ຢິອ໌ ອີ ຈ່ອຍ ມັຣ ກວາຍ ຊາອໍ່າ ແຕ ຈຸ່ມ ອິດຊະຣາເອລ. ໄລ່ ກ້ອຍ ຕູ່ ຈຸ່ມ ອິດຊະຣາເອລ ແຕ່, ຍ່ອນ ແຕ ອິນໂຍ່ງ ກວາຍ ອິດຊະຣາເອລ ຈ່ອຍ ໂອນ ໄລ່ ເບີນ ດັງ ປັຣນາຍ ອໍ່ ແຕ ເຢົາງ ເຈົ້າຣາຊີ. ນະກ້ອຍ, ອໍ່ ໂອນ ໄລ່ ຈ່ອຍ ເກຣັງ ໂອນ ກວາຍ ອິດຊະຣາເອລ ກາ ຕຸ່ຣ ກາດິດ.

28 ພໍກາ ເກົາ ຕະ ເຈ້ ຣານະ ມ່ອບ ເກຣັງ ໂອນ ກວາຍ ຊາອໍ່າ ແອັດ ຕຶ່ງ ເມືອງ ເຢຣູຊາເລັມ, ເຈ້ ເກົາ ອີ ເປາະ ປີ ກຣວງ ຊະເປນ ແອັນ. ມາ ເກົາ ອີ ມູ່ດ ຊາອົຣ ເຍົາ ຕຶ່ງ ເມືອງ ໂຣມ ເວົ້າຍ.

29 ເກົາ ດັງ, ພໍກາ ເກົາ ແຕ້ອ໌ ປີ ເຍົາ, ລາ ເກົາ ເດີງ ກູ່ ຣາມິຣ ບຸ່ນ ແຕ ເຢຣູ ກຣິດ ໂອນ ເຍົາ.

30 ຍ່ອນ ເຍົາ ແອັດ ມວຍ ຮາງິຣ ກະ ເຢຣູ ກຣິດ ເຈ້, ກະ ຍ່ອນ ຣາ ເວົ້າຍ ເຢົາງ ເຈົ້າຣາຊີ ຈ່ອຍ ເຍົາ ມານະ ອາໂຢະ ມານະ, ນະກ້ອຍ ເກົາ ແຊອ໌ ເຍົາ ອິມປຣ່ອມ ເກົາແຊອ໌ ຈ່ອຍ ໂອນ ເກົາ. ກະ ໂອນ ໄຣ ເກົາແຊອ໌ ແຕ ເຢົາງ ເຈົ້າຣາຊີ ອິນແຍະ ຮາງິຣ ຣາແອີ ໄຣ.

31 ແຊອ໌ ເຍົາ ເກົາແຊອ໌ ໂອນ ເກົາ ແຕ້ອ໌ ແວັດ ແຕ ອາຕີ ໄລ່ ກາ ຕາ ເບີນ ຊາອໍ່າ ເຢຣູ ຕຶ່ງ ແຄງ ຢູດາຍ. ກະ ແຊອ໌ ເຍົາ ເກົາແຊອ໌ ຈ່ອຍ ເກົາ ແຕ ມັຣ ຣານະ ເກົາ ອີ ຕະ ຈ່ອຍ ໄລ່ ກາ ຊາອໍ່າ ຕຶ່ງ ເມືອງ ເຢຣູຊາເລັມ, ໂອນ ໄລ່ ຮໍ່ອ໌ ຮາງິຣ ຮັບ ເກຣັງ ກ້ອຍ.

32 ແວັດ ກ້ອຍ, ຄັນ ເຢິງ ເຈົ້າຣາຊີ ໂອນ, ເກົາ ແຕ້ອ໌ ປິ ເຍົາ ເບີນ ຣາງື່ຮ ຮໍ່ອ໌ ລາລີ້. ເຈົ້ ເກົາ ເບີນ ໄປຣຣ ລັຮ ຍ່ອນ ເບີນ ຊາອົຣ ເຍົາ.

33 ເກົາ ແຊອ໌ ເຢິງ ເຈົ້າຣາຊີ, ອັນ ກາ ໂອນ ໄຮ ແອັດ ອຽມ ອໍ, ແຊອ໌ ອັນ ແອັດ ເລື້ອຍໆ ກະ ເຍົາ. ອາແມນ.

16

ໂປໂລ ຕາແບີບ ກາຮານ ເຍົາ

1 ເກົາ ແຊອ໌ ເຍົາ ຮັບໂຈມ ແຊມແອີຍ ໄຮ, ຣາມິຣ ພອຍເບ. ອັນ ຕະ ຣານະ ເຢິງ ເຈົ້າຣາຊີ ຕຶ້ງ ມູ່ ກາ ຊາອໍາ ຕຶ້ງ ເມືອງ ເກັນເຄໄອ.

2 ແຊອ໌ ເຍົາ ຮັບ ອັນ ນະ ເຢຊູ ກຣິດ ໂອນ ໄຮ ຮັບໂຈມ ກູ່ ນະ ກາ ຊາ ອໍາ ອັນ ເຈົ້. ເກົາ ແຊອ໌ ເຍົາ ຈ່ອຍ ແຮ ມັນແຊມ ໄນ່ ອິນເຕົ້າ ອັນ ແຊອ໌ ແຕ ເຍົາ, ຍ່ອນ ອັນ ຈ່ອຍ ຊາອີ້ຍ ກວາຍ, ກາ ເກົາ ແຮີ.

3 ເກົາ ຍໍອ໌ ອີ ກາຮານ ອາກິລາ ກະ ລາກວຍ ອັນ, ປີຊະກິລາ. ໄລ່ ບາຣ ນະ ກ້ອຍ ຕະ ຣານະ ເຢຊູ ກຣິດ ມັນຕຸ ກະ ເກົາ.

4 ໄລ່ ບາຣ ນະ ກ້ອຍ ອິມປຣ່ອມ ຈີວ໌ ກູຈິດ ດໍອ໌ ຈ່ອຍ ເກົາ. ນະກ້ອຍ ເກົາ ຊາແອັນ ໄລ່ ກ້ອຍ. ກະ ກູ່ ມູ່ ກາ ຊາອໍາ ກາ ຕາ ແກິນ ແຕ ຈຸ່ມ ອິດ ຊະຣາເອລ, ໄລ່ ກ້ອຍ ຊາແອັນ ບາຣ ນະ ກ້ອຍ ແຕ່.

5 ເກົາ ອີ ກາຮານ ແຕ່ ມູ່ ກາ ຊາອໍາ ກາ ເກີ້ຍ ໂຣ່ມ ຕຶ້ງ ດຸງ ໄລ່ ບາຣ ນະ ກ້ອຍ.

ເກົາ ພາອ໌ ປິຣນາຍ ຊາອົຣ ເຍົາ ເກົາ, ເອປາຍເນດ. ແຕ ຕາແບີ ລາລີ້ ມານະ ອັນ ແຕ່ ຊາອໍາ ເຢຊູ ກຣິດ ຕຶ້ງ ແຄງ ເອເຊຍ.

6 ເກົາ ອີ ກາຮານ ມາຣີ. ອັນ ຕັລ ລາລີ້ ຕະ ຣານະ ໂອນ ເຍົາ.

7 ເກົາ ອີ ກາຮານ ໄລ່ ບາຣ ນະ ອັນດາໂຣມິໂກ ກະ ຢູເນຍ. ໄລ່ ບາຣ ນະ ໄນ່ ລາ ແຊມອາຍ ກວາຍ ອິດຊະຣາເອລ ມູເຈິງ ເກົາ ແຕ່. ກະ ໄລ່ ບາຣ ນະ ໄນ່ ເມົາ ໂກບ ໂຈະ ຕຶ້ງ ກໍ່ອ໌ ມັນຕຸ ກະ ເກົາ ແຮີ. ມັຣ ກວາຍ ການໍອ໌ ນັບ ໄລ່ ບາຣ ນະ ລາ ນະ ກວາຍ ກາ ເຢຊູ ຣຽຣ ປາຈຸຣ. ກະ ໄລ່ ບາຣ ນະ ກ້ອຍ ຊາອໍາ ເຢຊູ ກຣິດ ອິນໂຍ່ງ ແຕ ເກົາ.

8 ເກົາ ອີ ກາຮານ ອຳເປຼຍ ແຮີ. ອັນ ລາ ເຍົ່າ ເກົາ ຊັງໄກຣ ລາລີ້, ຍ່ອນ ຮີ ຊາອຳ ເຢຊູ ກຣິດ ມັນຕຸ.

9 ເກົາ ອີ ກາຮານ ອູຣະບານ, ອັນ ກາ ຕະ ຣານະ ເຢຊູ ກຣິດ ມັນຕຸ ກະ ເກົາ. ກະ ເກົາ ອີ ກາຮານ, ຊະຕາຄີ ລາ ເຍົ່າ ກາ ຣາຕອຍ ລາລີ້.

10 ເກົາ ອີ ກາຮານ ອະເປເລ ແຮີ. ອັນ ກ້ອຍ ອາປັຣ ອັນ ເບີນ ມວຍ ຣາງັຣ ກະ ເຢຊູ ກຣິດ. ກະ ເກົາ ອີ ກາຮານ ກູ່ ນະ ໄລ່ ຕິ່ງ ດຸງຊູ ອາຣິຊະ ໂຕບູໂລ ແຮີ.

11 ເກົາ ອີ ກາຮານ ເຮໂຣດີໂອນ, ອັນ ລາ ແຊມອາຍ ກວາຍ ອິດຊະ ຣາເອລ ມູເຈິງ ກະ ເກົາ ເຕ່. ກະ ເກົາ ອີ ກາຮານ ກູ່ ນະ ກວາຍ ຕິ່ງ ດຸງຊູ ນາຣະກິດ ກາ ຊາອຳ ເຢຊູ ເຈີ່.

12 ເກົາ ພາອ໌ ປັຣນາຍ ຊາອັຣ ໄລ່ ບາຣ ນະ ແຊມແອີຍ ຕີພາຍນາ ກະ ທີໂພຊາ. ໄລ່ ກ້ອຍ ຕະ ຣານະ ເຢຊູ ກຣິດ ເຕ່. ກະ ເກົາ ພາອ໌ ຊາອັຣ ເຍົ່າ ເກົາ, ເປຊີດາ. ອັນ ກ້ອຍ ຊາແຮິງ ລາລີ້ ຕະ ຣານະ ເຢຊູ ກຣິດ.

13 ເກົາ ອີ ກາຮານ ຣູໂພ, ກະ ອິມເປ່ອ໌ ອັນ ແຮີ. ຣູໂພ ໄນ່, ອັນ ຊາ ອຳ ເຢຊູ ກຣິດ ຊາແຮິງ ລາລີ້, ກະ ອິມເປ່ອ໌ ອັນ ລາ ນະ ອິມເປ່ອ໌ ເກົາ ເຕ່.

14 ເກົາ ອີ ຊາອັຣ ເຕ່ ໄລ່ ອາຊິນກຣິດ, ພະເລໂກນ, ເຮຣະມີ, ປະໂຕບາ, ເຮຣະມາ, ກະ ມັຣ ແຊມອາຍ ການໍ້ອ໌ ກາ ແອັດ ກະ ໄລ່.

15 ເກົາ ອີ ກາຮານ ເຕ່ ໄລ່ ພິໂລໂລກ ກະ ຢູລີອາ, ເມເຣ ກະ ອາມໍ້ອ໌ ອັນ, ກະ ໂອລິມປາ, ກະ ກູ່ ນະ ກວາຍ ຊາອຳ ກາ ແອັດ ກະ ໄລ່.

16 ແຊອ໌ ເຍົາ ມານະ ກັຣຮານ ອໍ ໂຈະ ມານະ. ນະກ້ອຍ ເມົ້າ ດັງ ເຍົາ ມານະ ອາໂຢະ ມານະ. ອິນແຍ່ະ ມັຣ ມູ່ ກາ ຊາອຳ ເຢຊູ ກຣິດ ແອັດ ອິນ ໄນ່, ໄລ່ ຕາແບັບ ກາຮານ ເຍົາ ເຕ່.

ເຍົາ ອິນໂຈຍ ຊາງັດ ປັຣນາຍ ເມົ້າ ຣາຍົວະ

17 ແຊມອາຍ ເອີຍ! ເກົາ ຍິ່ອ໌ ອີ ປາຕັບ ເຍົາ, ອິງເຄາະ ເຍົາ ແນ່ ອໍ! ເບີນ ກວາຍ ຍິ່ອ໌ ອີ ເດິງ ຣາຍົວະ ເຍົາ ໂອນ ຣາໂລຍຣ. ກະ ໄລ່ ອີ ອາໂຢ່ງ ເຍົາ ເດິງ ຕະ ຣານະ ຕາ ອໍ. ຣານະ ໄລ່ ຕະ ອິມພາ ແຕ ເມົ້າ ອາຕີ ເຍົາ ແຕ ຣານະ ເຢົາງ ເຈົ້າຣາຊີ. ນະກ້ອຍ ອໍ ໂອນ ເຍົາ ວຍາຣ ແຕ ໄລ່ ກ້ອຍ.

18 ໄລ່ ກ້ອຍ ຕາປຸ່ນ ຮາງື່ຮ ໄລ່ ເບີມ. ໄລ່ ຕາ ແອ່ອ ອີ ຕະ ຮານະ ເຢຊູ ກຣີດ, ອິນເຈົ້າ ໄຮ. ໄລ່ ຢິ່ອ ອີ ອາໂລກ ກວາຍ ກາ ຊາກູລ. ໄລ່ ຍ່ອງ ເຍົາ ກະ ປາຍ ປັຣນາຍ ແອມ ອໍ ໂຈະ ເຍົາ. ມາ ປັຣນາຍ ໄລ່ ຕາ ເບີນ ປ ຍາຍ໌ ອິນເຕົ້າ.

19 ກູ່ ກຣວາງ ຊ້ອງ ເຈົ້ ປາຍ ເຍົາ ຊາງັດ ອໍ ລາລີ້ ປັຣນາຍ ເຢີງ ເຈົ້າຮາ ຊີ. ນະກ້ອຍ ຮາງື່ຮ ເກົາ ຊ້ອງ ຮໍ່ອ ລາລີ້. ເກົາ ຢິ່ອ ເຍົາ ແກັດ ຮາງັ່ອ ຮາລັງ ດໍອ ຕະ ຮານະ ອໍ, ມາ ເຍົາ ອິນໂຈຍ ຮາງັ່ອ ອີ ຕະ ຮານະ ຕາ ອໍ.

20 ເຢີງ ເຈົ້າຮາຊີ ແຕ້ ໂອນ ໄຮ ແອັດ ອຽນ ອໍ. ຕາ ເບີນ ດຸ່ນ ນ້ອງ ອັນ ເຮົາບ ເຢີງ ຊາຕານ ກະ ໂອນ ເຢີງ ຊາຕານ ແອັດ ປິ່ນ ຕາລາງ ອາ ເຢີງ ເຍົາ. ເກົາ ແຊ່ອ ເຢຊູ ກຣີດ, ອິນເຈົ້າ ໄຮ, ຈ່ອຍ ເມົາດ ເຍົາ.

ເຍົາ ໂປໂລ ພາອ໌ ປັຣນາຍ ຊາອ໌ຮ ແຕ່

21 ຕີໂມທຽວ, ອັນ ກາ ຕະ ຮານະ ເຢີງ ເຈົ້າຮາຊີ ມັນຕຸ ກະ ເກົາ, ອັນ ພາອ໌ ປັຣນາຍ ຊາອ໌ຮ ເຍົາ. ໄລ່ ໄປ ນະ ລູກີໂອ, ຢາຊົນ, ກະ ຊູຊີປາໂທ, ໄລ່ ອີ ກາຮານ ເຍົາ ແຕ່. ໄລ່ ກ້ອຍ ລາ ແຊມອາຍ ກວາຍ ອິດຊະຮາເອລ ມູເຈິງ ນະ ເກົາ ແຕ່.

22 ເກົາ ລາ ເຕຣະຕຽວ ຄຽນ ປັຣນາຍ ຊາອ໌ຮ ໄມ່ ຈ່ອຍ ໂປໂລ. ເກົາ ຢິ່ອ ອີ ກາຮານ ອິນແຍ່ະ ມັຮ ເຍົາ ແຕ່, ຍ່ອນ ໄຮ ເບີນ ມວຍ ຮາງື່ຮ ກະ ເຢຊູ ກຣີດ, ອິນເຈົ້າ ໄຮ.

23 ໄຄໂຍ ພາອ໌ ປັຣນາຍ ກາຮານ ເຍົາ ແຕ່. ອັນ ກ້ອຍ ຮໍ່ອ ຮາງື່ຮ ຊານາ ເກົາ ຕື່ງ ດຸງ ອັນ. ກະ ອັນ ໂອນ ມູ່ ກາ ຊາອໍ ເປາະ ໂຮ່ມ ປິ ດຸງ ອັນ ແຮີ. ເອຣາຊະໂຕ ລາ ກາຮານ ເຍົາ ແຕ່. ອັນ ລາ ກວາຍ ຢຸມ ປຣະ ໂອນ ເມືອງ ໂກຣິນໂທ. ກູອາໂຕ ລາ ກາຮານ ເຍົາ ແຕ່. ອັນ ກ້ອຍ ລາ ແຊມອາຍ ໄຮ.

24 ເກົາ ແຊ່ອ ເຢຊູ ກຣີດ, ອິນເຈົ້າ ໄຮ, ຈ່ອຍ ເມົາດ ເຍົາ. ອາແມນ.*

ຍ່ອງ ເຢີງ ເຈົ້າຮາຊີ

* 16:24 16:24 ຊາອິ້ຍ ປຶ່ງ ປັຣນາຍ ຕຍາ ຕາ ເບີນ ເບີນ ຮານາ 24 ໄມ່.

25 ໂອນ ໄຮ ຍ່ອງ ເຢິງ ເຈົ້າຣາຊີ, ອັນ ກາ ເຕ່ອ ຕະ ໂອນ ຮາງື່ຮ ເຍົາ ຊາອຳ ເຮ່ງ ອາຊີອຮ ລາລີ ປັຣນາຍ ອໍ ແຕ ເຢຊູ ກຣິດ, ມັຮ ເກົາ ອາຕີ ເຍົາ ເຈີ່. ເຢິງ ເຈົ້າຣາຊີ ອາປັຮ ເຈີ່ ປັຣນາຍ ໄນ່ ໂອນ ໄຮ ດັງ. ແຕ ຕາໄງ ເຢິງ ເຈົ້າຣາຊີ ແຕງ ມັນລ້ອງ ກູແຕອ, ອັນ ປາໂຕ່ະ ປັຣນາຍ ໄນ່,

26 ມາ ອັນ ໂອນ ກວາຍ ຕາງ ປັຣນາຍ ອັນ ຄຽນ ດໍອ ແຕ ອິນໂຍ່ງ ປັຣນາຍ ໄນ່. ເຈີ່ ຊານໍ່ ອັນ ໂອນ ອິນແຍ່ະ ມັຮ ກວາຍ ດັງ. ເຢິງ ເຈົ້າຣາ ຊີ ລາ ເຢິງ ອາມັງ ເລືອຍໆ. ອັນ ແຕ່ ແປຣີ, ອາຕີ ໂອນ ກວາຍ ກູ່ ກຣ ວາງ ດັງ ເຕ່ ປັຣນາຍ ໄນ່, ດໍອ ໂອນ ອິນແຍ່ະ ມັຮ ກວາຍ ເຕ່ອ ຊາອຳ ກະ ຕະ ຕາປູນ ປັຣນາຍ ໄນ່.

27 ໂອນ ໄຮ ຍ່ອງ ເຢິງ ເຈົ້າຣາຊີ ຍ່ອນ ແຕ ເຢຊູ ກຣິດ. ແອັງ ອັນ ແຕ່ ດັງ ກູ່ ຣາມີ່ຮ. ໄຮ ຍ່ອງ ເລືອຍໆ ອັນ ຊົດ ແດີຍ ເລີຍ ກູມໍ. ອາແນນ.

**ປັນຍາ ເຢິງ ເຈົ້າຣາຊີ ປຣຄັນ ຕາໄມ ປັນຍາ ກາຕາງ
(ພາສາກາຕາງ)**

Northern Katang: ປັນຍາ ເຢິງ ເຈົ້າຣາຊີ

copyright © 2018 Wycliffe Bible Translators, Inc.

Language: (Northern Katang)

Contributor: Wycliffe Bible Translators, Inc.

Northern Katang: ປັນຍາ ເຢິງ ເຈົ້າຣາຊີ

All rights reserved.

2020-11-23

PDF generated using Haiola and XeLaTeX on 28 Dec 2024 from source files
dated 29 Jan 2022

b4059e2d-26bb-5b87-871c-228b1b802933